

న్యూఢిల్లీ : అనిల్ ధీరూబాాయ్ అంబానీ (ఎడిఎ) గ్రూపు చైర్మన్ అనిల్ అంబానీ, యస్ బ్యాంకు మాజీ సీఈఓ రాణా కపూర్లపై సీబీఐ ముంబయి ప్రత్యేక కోర్టులో ఛార్జిషీటు దాఖలు చేసింది. ఇద్దరూ కుమ్మక్కయి రూ.2,796 కోట్ల బ్యాంకు నిధులను దుర్వినియోగం చేశారని ఆరోపించింది. రాణా కపూర్ భార్య బిందా కపూర్, కుమార్తెలు రాధా కపూర్, రోషిణీ కపూర్లపై కూడా అభియోగ పత్రాలను సమర్పించింది. అనిల్ అంబానీ గ్రూపు పరిశ్రమలు ఆర్థిక ఇబ్బందుల్లో ఉన్న విషయం తెలిసినప్పటికీ, వాటిపై ఆర్థిక సంస్థలు కనేసి ఉంచినప్పటికీ యస్ బ్యాంకు త్వరపూరిత భారీగా పెట్టుబడులు పెట్టినట్లు ఆరోపించింది. ఈ విషయంలో సీఈఓగా రాణా కపూర్ తన అధికారాన్ని దుర్వినియోగం చేశారని పేర్కొంది. ప్రతి ఫలంగా రాణా కపూర్ కుటుంబ సభ్యుల కంపెనీల్లో అనిల్ అంబానీ గ్రూపు కంపెనీలు పెట్టుబడులు పెట్టాయని తెలిపింది. ఇదంతా నీకెడి-నాకెడి తరహాలో సాగిందని ఆరోపించింది.

గరుడ వార్త

తెలుగు దినపత్రిక



www.garudavarthanews.com
www.garudavarthanews.in

మేడ్చల్ మల్కాజ్గిరి సంపుటి : 3 సంఘ : 236 శనివారం 20 సెప్టెంబర్ 2025 పేజీలు : 4 వెల : రూ. 2.00



తెలంగాణలో భారత్ ప్యూచర్ సిటీ

పెట్టుబడులకు స్వర్గధామం తెలంగాణ

పారిశ్రామిక వేత్తలకు ఆహ్వానం పలికిన సీఎం రేవంత్ రెడ్డి

ఢిల్లీ, సెప్టెంబరు 19 : తెలంగాణలో పెట్టుబడులకు ఆహ్వానం పలుకుతున్నామని ముఖ్యమంత్రి రేవంత్ రెడ్డి పేర్కొన్నారు. పెట్టుబడిదారులకు మద్దతుగా నిలుస్తామని... తెలంగాణలో పెట్టే పెట్టుబడులకు భద్రత ఉంటుందని తెలిపారు. తెలంగాణలో పెట్టుబడులు పెట్టి తెలంగాణ బ్రాండ్ అంబానీలదర్లుగా మారాలని పిలుపునిచ్చారు. హైదరాబాద్ లో ఎలివేటెడ్ కారిడార్ నిర్మాణం చేపడుతున్నామని వ్యాఖ్యానించారు. పరిపాలన చేసేందుకు రాజకీయ సంకల్పం ఎంతో అవసరమని చెప్పుకొచ్చారు. భవిష్యత్ తరాలకు అవకాశాలను సృష్టించాలనేది తమ ఆలోచన అని తెలిపారు. దేశంలో యంగ్స్ స్టేట్ (కొత్త రాష్ట్రం) తెలంగాణ అని ఉద్ఘాటించారు. కొత్త రాష్ట్రమైనా తెలంగాణ, హైదరాబాద్ కు ఘనమైన చరిత్ర ఉందని నొక్కిచెప్పారు సీఎం రేవంత్ రెడ్డి. **తెలంగాణ విజన్ డాక్యుమెంట్-2047** .. ఢిల్లీలో పబ్లిక్ ఎఫైర్స్ ఫోరం ఆఫ్ ఇండియా 12వ వార్షిక సదస్సు ఇవాళ(శుక్రవారం)

జరిగింది. ఈ సదస్సులో ముఖ్యమంత్రి రేవంత్ రెడ్డి ముఖ్య అతిథిగా పాల్గొని ప్రసంగించారు. తెలంగాణ సర్వతోముఖాభివృద్ధికి తెలంగాణ విజన్ డాక్యుమెంట్-2047 రూపొందించామని వివరించారు. తెలంగాణను కోర్ అర్బన్, సెమీ అర్బన్, రూరల్ గా విభజించామని వెల్లడించారు. కోర్ అర్బన్ ఏరియాల్లో కోటి మంది నివసిస్తున్నారని... ఇక్కడ కాలిక్యూకరక పరిశ్రమలను నగరం వెలుపలికి తరలిస్తున్నామని తెలిపారు. సెమీ అర్బన్ ఏరియాను తయారీ రంగం జోన్ గా (మాన్యుఫాక్చర్) నిర్ణయించామని చెప్పుకొచ్చారు సీఎం రేవంత్ రెడ్డి. **మెట్రో పొడిగింపు...** తెలంగాణ అభివృద్ధికి తగినట్లు 70 కిలోమీటర్లు ఉన్న మెట్రోను 150 కిలోమీటర్లు పొడిగించాలని నిర్ణయించామని పేర్కొన్నారు. ప్రస్తుతం అయిదు లక్షల మంది మెట్రోలో పయనిస్తున్నారని.. దానిని 15 లక్షలకు పెంచాలని లక్ష్యంగా పెట్టుకున్నామని చెప్పుకొచ్చారు. సరిహద్దు తీరంలా మూసీని మారుస్తామని.. అందుకు మూసీ పునరుజ్జీవంపై

దృష్టి సారించామని తెలిపారు. 2027 నాటికి హైదరాబాద్ లో ఎలక్ట్రిక్ వాహనాలే ఎక్కువగా ఉండనున్నాయని.. అందుకే ఈవీలకు రాయితీలు ప్రకటించామని పేర్కొన్నారు ముఖ్యమంత్రి రేవంత్ రెడ్డి. **భారత్ ప్యూచర్ సిటీ నిర్మాణం..** రాష్ట్ర అవసరాలకు తగినట్లు రీజినల్ రింగ్ రోడ్ నిర్మాణం చేస్తున్నాం. భవిష్యత్ అవసరాలకు తగినట్లు భారత్ ప్యూచర్ సిటీ నిర్మాణానికి ప్రణాళికలు నిర్ధారించేశాం. విమానాశ్రయం నుంచి భారత్ ప్యూచర్ సిటీ అనుసంధానిస్తాం. తెలంగాణలో సెంట్రయ పంటలు పండుతున్నాయి. ప్రపంచ వ్యాప్తంగా డ్రగ్స్ సమస్య ఉంది.. మేం తెలంగాణలో డ్రగ్స్ ను కంట్రోల్ చేశాం. డ్రగ్స్ నిర్మూలనలో తెలంగాణ దేశంలోనే మొదటి స్థానంలో ఉంది. జ్ఞానంతో పాటు నైపుణ్యం అవసరం. యువతలో నైపుణ్యాల పెంచేందుకు యంగ్ ఇండియా స్కీల్ యూనివర్సిటీ ఏర్పాటు చేశాం' అని సీఎం రేవంత్ రెడ్డి వెల్లడించారు.

స్పోర్ట్స్ యూనివర్సిటీ ఏర్పాటు... 'మహాత్మా గాంధీ యంగ్ ఇండియా స్కూర్స్ ని అనుసరిస్తున్నాం. యంగ్ ఇండియా స్కీల్ యూనివర్సిటీలో చదువుకున్న వాళ్లకు ఉద్యోగాలు వస్తాయి. స్పోర్ట్స్ లో దక్షిణ కొరియా వంటి చిన్న దేశాలకు వచ్చే మెడల్స్ చూస్తే ఆశ్చర్యం కలుగుతోంది. ఒలింపిక్స్ లో పతకాల సాధనే లక్ష్యంగా యంగ్ ఇండియా స్పోర్ట్స్ యూనివర్సిటీ ఏర్పాటు చేశాం. తెలంగాణకు భూపరివేష్టిత రాష్ట్రం (ల్యాండ్ లక్స్) కావడంతో ఓడ రేవు లేదు. మచిలీపట్నం ఓడ రేవు అనుసంధానానికి ఫ్యూచర్ సిటీ నుంచి గ్రీన్ ఫీల్డ్ ఎక్స్ ప్రెస్ హైవే.. దానికి సమాంతరంగా రైల్వే లైన్ మంజూరు చేయాలని కేంద్ర ప్రభుత్వాన్ని కోరుతున్నాం. 2025, డిసెంబర్ 9వ తేదీన తెలంగాణ విజన్ డాక్యుమెంట్ విడుదల చేస్తాం. బల్గ్ డ్రగ్స్ ఉత్పత్తిలో 40 శాతం తెలంగాణనే చేస్తోంది. వ్యాక్సిన్ తయారీలో హైదరాబాద్ ముందు పరుసలో ఉంది' అని సీఎం రేవంత్ రెడ్డి పేర్కొన్నారు.



ఢిల్లీ, సెప్టెంబరు 19 : స్థానిక సంస్థల ఎన్నికలపై తెలంగాణ ముఖ్యమంత్రి రేవంత్ రెడ్డి కీలక వ్యాఖ్యలు చేశారు. ఇవాళ (శుక్రవారం) ఢిల్లీలో మీడియాతో చిట్ చాట్ చేశారు సీఎం రేవంత్ రెడ్డి. సెప్టెంబర్ 30వ తేదీలోపు స్థానిక ఎన్నికలు జరపడం కష్టమని తెలిపారు. **ఆ ఎమ్మెల్యేలపై స్పీకర్ దే నిర్ణయం..** పార్టీ ఫిరాయింపు ఎమ్మెల్యేలపై స్పందించారు సీఎం రేవంత్ రెడ్డి. కందువాలు షిప్పునంత మాత్రాన పార్టీ మారినట్లు కాదని స్పష్టం చేశారు. పార్టీ మారిన

ఎమ్మెల్యేల అనర్హత అంశంపై స్పీకర్ నిర్ణయం తీసుకుంటారని చెప్పుకొచ్చారు. బీఆర్ఎస్ ఫిర్యాదు చేసిన ఎమ్మెల్యేల జీతాల నుంచి రూ.5000లు ఆ పార్టీకి వెళ్తుందని అన్నారు. నిధులు సైతం బీఆర్ఎస్ కి వెళ్తున్నాయని తెలిపారు. అసెంబ్లీ వేదికగా మాజీ మంత్రులు హాజరైతే, కేటీఆర్ తమకు 37 మంది ఎమ్మెల్యేల బలం ఉందని, సమ యం కేటాయించాలని కోరారని గుర్తుచేశారు సీఎం రేవంత్ రెడ్డి.

సౌదీ అరేబియా-పాక్ జతకట్టిన వేళ.. భారత్- యుఎఇ మధ్య కుదలిస కీలక ఒప్పందం..!

పాకిస్తాన్ తో సౌదీ అరేబియా రక్షణ ఒప్పందం మధ్యప్రాచ్యం, ఆసియా అంతటా ప్రకంపనలు సృష్టించగా, భారతదేశం ఇప్పుడు యునైటెడ్ అరబ్ ఎమిరేట్స్ తో ఒక కీలక ఒప్పందాన్ని కుదుర్చుకోవడానికి సిద్ధమవుతోంది. భారత్ వాణిజ్య మంత్రి పియూష్ గోయల్ ఈ విషయంపై యుఎఇ విదేశాంగ మంత్రితో సమావేశమై చర్చలు జరిపారు. యునైటెడ్ అరబ్ ఎమిరేట్స్ మధ్యప్రాచ్యంలో ఒక ముఖ్యమైన దేశం. ఇజ్రాయేల్ తో అబ్రహం ఒప్పందాలలో ఒక పార్టీ. ఖతార్ పై ఇజ్రాయేల్ దాడికి సంబంధించి ఇటీవల దోహాలో జరిగిన సమావేశానికి యుఎఇ ఏ ప్రముఖ నాయకులను పంపలేదు. ప్రపంచ దేశాలతో యుఎఇ వ్యూహాత్మక దౌత్యాన్ని ప్రదర్శిస్తోంది. ఇదిలావుంటే తాజాగా కేంద్ర మంత్రి పీయూష్ గోయల్ విదేశాంగ మంత్రితో సమావేశం కావడం ప్రాధాన్యత సంతరించుకుంది. **పాకిస్తాన్, సౌదీ మధ్య ఒప్పందం ఏమిటి ?...** పాకిస్తాన్ ప్రధాన మంత్రి షాబాజ్ షరీఫ్-సౌదీ క్రౌన్ ప్రిన్స్ మొహమ్మద్ బిన్ సల్మాన్ గురువారం ఒక ఒప్పందం కుదుర్చుకున్నారు. రెండు దేశాలపై ఏదైనా దాడి మరొక దేశంపై దాడిగా పరిగణించబడుతుందని షరతు విధించారు. ఖతార్ పై ఇజ్రాయేల్ దాడి తర్వాత సౌదీ అరేబియా ఈ ఒప్పందాన్ని కుదుర్చుకుంది. ఈ ఒప్పందం సౌదీ అరేబియాకు పాకిస్తాన్ కు అణు కవచాన్ని అందిస్తుంది. ప్రతిగా, సౌదీ అరేబియా పాకిస్తాన్ లో భారీగా పెట్టుబడులు పెడుతుంది. ప్రస్తుతం, సౌదీ అరేబియా పాకిస్తాన్ రైల్వేలు, ఆరోగ్యం, ఇంధన రంగాలలో పెట్టుబడులు పెట్టాలని లక్ష్యంగా పెట్టుకుంది. సౌదీ అరేబియా, పాకిస్తాన్ మధ్య ఒప్పందంలో భారతదేశం కీలకమైన లింక్. పాకిస్తాన్-భారతదేశం చాలా కాలంగా శత్రుత్వాన్ని కలిగి ఉన్నాయి. పాకిస్తాన్ ప్రాక్టీ యుద్ధ దాడులతో భారతదేశం అనేక సందర్భాలలో ప్రతికారం తీర్చుకుంది. ఇప్పటివరకు,



సౌదీ అరేబియా భారత్ దాడులకు సంబంధించి తటస్థంగా ఉంది. **భారత్-యుఎఇ మధ్య ఒప్పందం ఏమిటి ?...** భారతదేశం-యునైటెడ్ అరబ్ ఎమిరేట్స్ అంతరిక్ష, సముద్ర రంగాలలో పెట్టుబడుల గురించి చర్చిస్తున్నాయి. వారు ఇప్పటికే శక్తి, సాంకేతికతలో కలిసి పనిచేస్తున్నారు. అంతరిక్ష, సముద్ర రంగాలలో పెట్టుబడులు వారి సంబంధాలను మరింత బలోపేతం చేస్తాయి. అంతరిక్ష, సముద్ర రంగాలలో యుఎఇ బలమైన స్థానాన్ని కలిగి ఉంది. మధ్యప్రాచ్యంలో 100 కంటే ఎక్కువ అంతరిక్ష ప్రాజెక్టులు జరుగుతున్న మొదటి దేశం ఇది. యుఎఇ కూడా మార్స్ మిషన్ పై పని చేస్తోంది. అదేవిధంగా, దుబాయ్ లోని జెబెల్ అలి ఓడరేవు అరబ్ ప్రపంచంలోనే అతిపెద్ద ఓడరేవు. పర్యయన్ గల్ఫ్ తో వాణిజ్యానికి యుఎఇ కూడా గణనీయమైన సహకారిగా ఉంటుంది.



బిహార్ రాజకీయాలు ప్రస్తుతం వేడెక్కుతున్నాయి. రానున్న అసెంబ్లీ ఎన్నికల నేపథ్యంలో పలు సర్వేలు ప్రజల మనోభావాలను తెలుసుకునేందుకు ప్రయత్నిస్తున్నాయి. ముఖ్యంగా పీపుల్స్ పత్రి రీసెర్చ్ ఆగ్రెస్సెజ్షన్ నిర్వహించిన ' బిహార్ మూడ్ రిపోర్ట్' సర్వే ఆ రాష్ట్ర రాజకీయాల్లో ఆసక్తికరమైన విషయాలను వెల్లడించింది. **హెూరాహెూరిగా పోటీ...** గత అసెంబ్లీ ఎన్నికల్లో లాగానే ఇండియా, ఎన్ డీఎ కూటముల మధ్య హెూరాహెూరిగా పోటీ ఉండనుందని ఈ సర్వేలో అంచనా వేశారు. ఈ సర్వేలో NDA అటు ఇటుగా 1 శాతం మాత్రమే అధికంలో ఉంది. కుల రాజకీయాలు, టీకెకే వ్యూహాలు, కూటమి ఐక్యత ప్రమాణాలు లాంటి ఈ ఒక్క శాతాన్ని తారుమారు చేయగలవని నిపుణులు భావిస్తున్నారు. 2025 అక్టోబర్ నవంబర్ లో జరిగే శాసనసభ ఎన్నికల్లో ఎన్ డీఎ కూటమికి 41 నుండి 44 శాతం,

'ఇండియా' కూటమికి 40 నుండి 42.5 శాతం ఓట్లు వచ్చే అవకాశాలున్నాయని మూడే సర్వేలో తేలింది. అయితే ఓటురు నాడి మాత్రం అంతటా ఉండకపోవచ్చు. 2025 అసెంబ్లీ ఎన్నికల్లో ఆర్థేడి 30 శాతం ఓట్లతో, బీజేపీ 29 శాతం ఓట్లతో అధిపత్యం కనబరుస్తూ రెండు కూటముల్లో కీలక పాత్ర పోషించనున్నాయి. బిహార్ ఎన్నికల్లో రెండు కూటముల మధ్య నవ్యా నేనా అన్నట్లు పోటాపోటీగా ఉండటోతున్నది. ప్రశాంత్ కిశోర్ స్థాపించిన జస్ సురాజ్ పార్టీ (జెఎస్పీ) 6 నుండి 8 శాతం ఓట్లతో నిర్ణయాత్మక పాత్ర పోషించనుంది. ఇతరులు 7.5 నుండి 9 శాతం ఓట్లు పొందే అవకాశాలున్నాయి. ఈ గణాంకాల్లో 3 శాతం పెరగొచ్చు లేదా తగ్గే అవకాశాలున్నాయి. కుల రాజకీయాలకు పెట్టింది పేరైన బీహార్ లో స్థానిక సమస్యలు, సంక్షేమ హామీలు, పార్టీలలో అసంతృప్తులు ఎన్నికల్లో ప్రభావం చూపనున్నాయి.

హెూరాహెూరి పోటీ!

అంతుబట్టని ఓటురు నాడీ!!

బిహార్ ఎన్నికల ఫలితాలపై సంచలన సర్వే...

తేడియా, బీజేపీ పాత్తు... గత కొద్ది సంవత్సరాలుగా బిహార్ రాజకీయాల్లో నితీష్ కుమార్ నాయకత్వంలోని తేడియా, బీజేపీ మధ్య పాత్తు అనేక ఒడిదుడుకులను ఎదుర్కొంది. ఈ నేపథ్యంలో, ప్రతిపక్షమైన ఆర్థేడి-కాంగ్రెస్ కూటమి తేజస్వి యాదవ్ నాయకత్వంలో బలపడే ప్రయత్నంలో ఉంది. ఇటీవల జరిగిన లోక్ సభ ఎన్నికల ఫలితాలు, కుల గణన నివేదికలు వంటివి బిహార్ రాజకీయాలను ప్రభావితం చేశాయి. ఎన్నికల ముందు పార్టీలు కుల సమీకరణాలు, కొత్త వ్యూహాలతో ప్రజల్లోకి వెళ్తున్నాయి. ఈ సర్వేలో పాల్గొన్న 5,635 మందిలో యువత, మహిళలు, గ్రామీణ ఓటర్లు మార్పును కోరుకుంటున్నారని స్పష్టమైంది. నితీష్ కుమార్ ప్రభుత్వం దాదాపు

రెండు దశాబ్దాలుగా అధికారంలో ఉండటంతో, ప్రజల్లో సహజంగానే మార్పు కోసం ఆసక్తి పెరిగిందని విశ్లేషకులు చెబుతున్నారు. యువతలో నిరుద్యోగం, అవినీతి వంటి అంశాలు ప్రభుత్వ వ్యతిరేకతకు ప్రధాన కారణాలుగా నిలుస్తున్నాయి. మరోవైపు, ప్రతిపక్షంలో ఉన్న ఆర్థేడి-కాంగ్రెస్ కూటమి ఈ ప్రభుత్వ వ్యతిరేకతను తమకు అనుకూలంగా మలుచుకోవాలని చూస్తోంది. అయితే, ఆర్థేడి గత పాలనపై ఉన్న వ్యతిరేకత ఇంకా పూర్తిగా తొలగిపోలేదని, అదే ఆ పార్టీకి ప్రధాన సవాలుగా ఉందని కొన్ని నివేదికలు సూచిస్తున్నాయి. ఈ నేపథ్యంలో, ప్రతిపక్ష కూటమి నాయకుడు తేజస్వి యాదవ్ ప్రభుత్వంపై తీవ్ర విమర్శలు చేస్తూ ప్రజల మద్దతు కూడగట్టే ప్రయత్నంలో ఉన్నారు.

సంపాదకీయం

పాక్ - సౌదీ తాజా బంధం..

మనకు కాస్త చికాకు పెట్టించేదే

దాయాది పాకిస్థాన్ - సౌదీ అరేబి యాల మధ్య తాజాగా జరిగిన ఒక రక్షణ ఒప్పందం మధ్యప్రాచ్యం.. దక్షిణాసియాల్లో మా రనున్న సమీకరణాలకు వేదిక మారుతుందని చెప్పాలి. పాకిస్థాన్ ప్రధానమంత్రి షెహబాజ్ షరీఫ్, సౌదీ యువరాజు మొహమ్మద్ బిన్ సల్మాన్ ల మధ్య ఇరు దేశాల మధ్య వ్యూహాత్మక పరస్పర రక్షణ ఒప్పందాన్ని కుదుర్చుకున్నారు. ఇందులోని కొన్ని అంశాలు అత్యంత కీలకంగా మారాయి. ఇది నాటో కూటమి నిబంధనల్లోని ఆర్థికల్ 5 లాంటిదే. ఈ రక్షణ ఒప్పందంలో భారత్ ను చికాకు పెట్టించే అంశం ఒకటి ఉంది. అదేమంటే.. ఈ రెండు దేశాల్లో ఏ ఒక్క దేశంపై ఎవరు దాడికి దిగినా ఆ రెండు దేశాలపై దాడికి పాల్పడినట్లుగా భావిస్తాయి. అంటే.. సౌదీపై ఏ దేశమైనా దాడికి తెగబడితే.. పాకిస్థాన్ మీదకు దండెత్తినట్లుగా భావిస్తారు. అదే సమయంలో పాకిస్థాన్ మీద ఏ దేశమైనా దాడికి దిగితే సౌదీపైనా యుద్ధాన్ని ప్రకటించినట్లే అవుతుంది. ఈ మధ్యన జరిగి ఆపరేషన్ సిందూర్ లాంటిదే జరిగితే.. పాక్ తోనే కాదు.. సౌదీతోనూ పంచాయతీ మొదలైనట్లుగా అవుతుంది. ఇరాన్ - సౌదీ మధ్య ఉన్న శత్రుత్వం కూడా తెలిసిందే. భారత్ - పాక్ మధ్య ఉన్న చారిత్రక శత్రుత్వం గురించి ప్రత్యేకంగా చెప్పాల్సిన అవసరం లేదు. మొత్తంగా చూస్తే.. తాజా డీల్ అటు మధ్యప్రాచ్యంలోనూ.. ఇటు సౌత్ ఏషియాలోని మిలిటరీ సమీకరణాలపై ప్రభావాన్ని చూపించే వీలుంది. తాజా ఒప్పందంలో నిఘా సమాచారం పంచుకోవటం.. సైబర్ సెక్యూరిటీ పరంగా సహకారం.. సంయుక్త సైనిక విన్యాసాల నిర్వహణ లాంటి అంశాలు కూడా ఉన్నాయి. ఈ ఒప్పందంతో సౌదీ ఇకపై అమెరికా మీద ఎక్కువగా ఆధారపడాల్సిన అవసరం ఉండదు. ఎప్పుడైనా ఇరాన్ నుంచి ఏదైనా ముప్పు వాటిల్లిన పరిస్థితుల్లో అమెరికాయుద్ధ నౌకల కోసం వెయిట్ చేయాల్సిన అవసరం లేకుండా.. తన చేతిలో పాక్ అనే ఒక ఆయుధాన్ని సిద్ధం చేసుకునే ప్రయత్నంగా దీన్ని చెప్పొచ్చు. తాజా ఒప్పందం ట్రంప్ ప్రభుత్వానికి ఒక ఎదురుదెబ్బగా చెప్పక తప్పదు. ఇటీవల కాలంలో అగ్రరాజ్యం పాక్ తో సన్నిహితంగా వ్యవహరిస్తున్న వేళ.. ఇప్పుడు ఆ దేశం సౌదీతో చేసుకున్న డీల్ చూసినప్పుడు ఆ దేశం అమెరికాకు ప్రాధాన్యత తగ్గించేలా ఉందని చెప్పాలి. పాకిస్థాన్ కు సౌదీకి మధ్య సత్ సంబంధాలు దశాబ్దాల తరబడి సాగుతున్నదే. తాజా ఒప్పందం పాక్ కంటే కూడా సౌదీకే ప్రయోజనం కలిగించేలా చెప్పాలి. ఎందుకంటే తన సంపదతో పాక్ ను తన నియంత్రణలో ఉంచుకునే విషయంలో సౌదీ కాస్తంత తెలివిగా వ్యవహరించింది. అదే సమయంలో అమెరికా సైతం ఇప్పటికిప్పుడు సౌదీని ఏమీ అనలేని పరిస్థితి. అదే సమయంలో ఆపరేషన్ సిందూర్ వేళ.. పాక్ తన వైమానిక దళానికి చెందిన బలహీనల్ని భారీగా గుర్తించింది. తాజా డీల్ తో పాక్ కు సౌదీ నుంచి వైమానిక దళానికి చెందిన సాంకేతికత అందుతుంది. మొత్తంగా చూసినప్పుడు.. ఈ డీల్ భారత్ కు చికాకు పెట్టేదిగా ఉంటుందని మాత్రం చెప్పక తప్పదు. తనతో స్నేహంగా ఉండే రెండు దేశాలు.. తన ప్రాధాన్యత తగ్గేలా వ్యవహరించిన వైనంపై అమెరికా ఎలా రియాక్టు అవుతుందన్నది ఇప్పుడు ఆసక్తికర అంశంగా చెప్పాలి.

మున్సిపల్ కార్మికులకు వెంటనే జీతాలు చెల్లించాలి : సీఐటియూ డిమాండ్

సీఐటియూ ఆధ్వర్యంలో మున్సిపల్ కార్మికులయం వద్ద ధర్నా



శామీర్ పేట, సెప్టెంబర్ 19 (గరుడ వార్త) : మున్సిపల్ కార్మికులకు రావలసిన మూడు నెలల జీతాలను వెంటనే చెల్లించాలంటూ సీఐటియూ జిల్లా కార్యదర్శి శ్రీనివాస్ హెచ్చరించారు. శుక్రవారం సీఐటియూ ఆధ్వర్యంలో మూడు చింతలపల్లి మున్సిపల్ కార్మికులయం వద్ద మున్సిపల్ కార్మికులు ధర్నా నిర్వహించారు. ఈ సందర్భంగా శ్రీనివాస్ మాట్లాడుతూ మేడ్చల్ జిల్లా మూడు చింతలపల్లి మున్సిపాలిటీలో పని చేస్తున్న కార్మికులకు గత మూడు నెలల నుంచి జీతాలు ఇవ్వడం లేదని, వారు కుటుంబాన్ని పోషించుకోలేక తీవ్ర ఇబ్బందులు పడుతున్నారన్నారు. కుటుంబ

పోషణకు అప్పులు చేయాల్సి వస్తుందన్నారు. కేవలం వేతనాలపైనే కార్మిక కుటుంబాలు ఆధారపడి జీవిస్తున్నాయని, కిరాయిలు నుంచి జీతాలు ఇవ్వకపోతే కార్మికులు ఎలా బ్రతకాలని ఆయన ఆవేదన వ్యక్తం చేశారు. మున్సిపల్ కమిషనర్ వెంటనే జోక్యం చేసుకొని కార్మికులకు రావాల్సిన మూడు నెలల జీతాలు ఇవ్వాలని డిమాండ్ చేశారు. లేనివక్షంలో సమ్మెకు వెళ్తామని హెచ్చరించారు. కాగా మున్సిపల్ కమిషనర్ అందుబాటులో లేనందున ఇన్ చార్జ్ లో మెమోరాండమాన్ని సమర్పించారు. ఈ కార్యక్రమంలో సీఐటియూ జిల్లా కోశాధికారి ఉన్ని కృష్ణన్, సీఐటియూ నాయకులు పాల్గొన్నారు.

అంగన్వాడీ ప్రాజెక్టు నాయకుల అక్రమ ఆరెస్టు

అంటూ ఖండించిన సీఐటియూ



శామీర్ పేట, సెప్టెంబర్ 19 (గరుడ వార్త) : అంగన్వాడీ యూనియన్ జిల్లా కార్యదర్శి శోభారాణి, మేడ్చల్ ప్రాజెక్ట్ నాయకులు, అంగన్వాడీ వర్కర్ల అక్రమ ఆరెస్టు చేశారంటూ సీఐటియూ జిల్లా కోశాధికారి ఉన్ని కృష్ణన్ శుక్రవారం తీవ్రంగా ఖండించారు. ఈ సందర్భంగా ఆయన మాట్లాడుతూ రాష్ట్ర ప్రభుత్వం గొప్పగా చెబుతున్న ప్రజా పరిపాలన ప్రజావాణి కార్యక్రమంలో తమ బాధను చెప్పుకోవడానికి వెళ్తున్న మేడ్చల్ జిల్లా ప్రాజెక్ట్ నాయకులను ముందస్తు ఆరెస్టు చేయడం ప్రజా పరిపాలనకు నిదర్శనమూ అని ఆయన ప్రశ్నించారు. ప్రజలకు సమస్య ఉన్నప్పుడు గత ప్రభుత్వం పెట్టిన గోడని కూలగొట్టడం గొప్పగా చెప్పుకున్న కాంగ్రెస్ ప్రభుత్వం ఇప్పుడు చేస్తున్నది ఏమిటని ఆవేదన వ్యక్తం చేశారు. అంగన్వాడీ టీచర్లు, హెల్పర్స్ తమ సమస్యల పరిష్కారం కోసం ప్రజావాణిలో మెమోరాండం ఇవ్వడానికి వస్తున్నామని తెలుసుకున్న అధికారులు ఏ కార్యక్రమం లేకుండానే అంగన్వాడీ టీచర్లను, హెల్పర్స్ ను ముందస్తుగా ఆరెస్టు చేయడాన్ని ఉన్నికృష్ణన్ తప్పుబట్టారు. ప్రజా పాలనా అని చెప్పుకుంటున్న కాంగ్రెస్ ప్రభుత్వం ఇలాంటి చర్యలకు పాల్పడడం ఎంతవరకు సమంజసమని ప్రభుత్వాన్ని ప్రశ్నించారు. ప్రజాస్వామ్య దేశంలో కార్మికులు తమ సమస్యల గురించి విన్నవించడం, పోరాడడం నేరమాని, ప్రజా పాలన అని చెప్పుకుంటున్న కాంగ్రెస్ ప్రభుత్వం ఇలాంటి దారుణాలను వ్యతిరేకించాల్సిన అవసరం లేదన్నారు. పీఎం శ్రీవిద్యును ప్రతీకరణ చేసి అంగన్వాడీ వ్యవస్థను నిర్వీర్యం చేయాలని కేంద్ర, రాష్ట్ర ప్రభుత్వాలు కుట్ర చేస్తున్నాయని, ప్రజా శ్రేయస్సును దృష్టిలో పెట్టుకుని యూనియన్లు అంగన్వాడీ వ్యవస్థను బలోపేతం చేయాలని కోరుకోవడం తప్పు ఇలాంటి కార్యక్రమాలు వర్కర్ల పట్ల ప్రభుత్వానికి ఉన్న సాన్నిహిత్యాన్ని తెలుపుతాయన్నారు. ఈ పరిస్థితులను, ఈ నిర్ణయాలను ప్రభుత్వం ఉపసంహరించుకోకుంటే పోరాటం తీవ్రతరం చేస్తామని ఆయన హెచ్చరించారు.

పెద్దాసుదీత్రులకు ప్రత్యేకాధికారులు




హైదరాబాద్ : గ్రేటర్లోని గాంధీ, ఉస్మానియా, నిల్కోఫర్, సరోజినీదేవి, ఎంఎన్జే తదితర పెద్దాసుపత్రులకు ప్రత్యేక అధికారుల పాలన కిందకు తెచ్చేందుకు వైద్య ఆరోగ్యశాఖ యోచిస్తోంది. తొలుత గాంధీ ఆసుపత్రిలో త్వరలో ప్రత్యేకాధికారిని నియమించనున్నారు. ఇటీవల గాంధీ ఆసుపత్రిని సందర్శించిన సమయంలో స్వయంగా వైద్య ఆరోగ్యశాఖ మంత్రి దామోదర రాజనరసింహ ఈ విషయాన్ని వెల్లడించారు. ఫలితాలను బట్టి మిగతా ఆసుపత్రులకు ఈ సేవలను విస్తరించే అవకాశం ఉన్నట్లు తెలుస్తోంది. కీలకాంశాలు ఇవీ... సగంంలోని కీలక ఆసుపత్రులకు క్రమేపీ రోగుల సంఖ్య పెరుగుతోంది. దాదాపు 30 వరకు విభాగాలు వందల సంఖ్యలో వైద్యులు, సిబ్బంది సేవలు అందిస్తున్నారు. సకాలంలో వైద్యులు విధులకు హాజరవుతున్నారా.. ఎన్ని గంటలు ఆసుపత్రుల్లో ఉంటున్నారో ఆర్ఎంహెచ్ విధులు సక్రమంగా నిర్వహిస్తున్నారా.. అంటే లేదనే చెప్పాలి. గాంధీ, ఉస్మానియా, నిల్కోఫర్ ఆసుపత్రుల్లో సగం మంది వైద్యులకు బయట క్లినిక్లు ఉన్నాయి. కార్పొరేట్ ఆసుపత్రుల్లో కన్సల్టెంట్లుగా పనిచేస్తున్నారు. విధులు ముగిసిన తర్వాత ప్రైవేటు ప్రాక్టీసు చేసుకొనే అవకాశం ఉన్నప్పటికీ కొందరు మధ్యాహ్నం 2 గంటలకే ఆసుపత్రిలో కన్సల్టెంట్లు చేయడాన్ని సేవలు అందుతున్నాయో.. లేదో.. చూడాల్సిన అర్హతను కలిగి ఉన్నారా.. ఆర్ఎంహెచ్ కు వచ్చే వైద్యులకు వీలైనా సరే కదలడం లేదు. స్టార్ట్ ఫోన్లు చేతిలో పట్టుకొని కాలక్షేపం చేస్తున్నారనే విమర్శలు ఉన్నాయి. కొంతమంది దుర్మతి దాక్కుని, పీజిల్పై చాలా వరకు భారం పడుతోంది. కొందరు సీనియర్ వైద్యులు తీరు విమర్శలకు తావిస్తోంది. మరోవైపు ఆసుపత్రిలో పరికరాలు పాడైనా ఎవరూ పట్టించుకోవడం లేదు. గాంధీలో సిటీస్కాన్, ఎక్స్రే యంత్రాలు పాడై ఏడాది గడుస్తున్నా.. మరమ్మతులు చేయించే ఆలోచన చేయకపోవడం గమనార్హం. ఈ నేపథ్యంలో ఐఎస్ ర్యాంకుతో కూడిన ప్రత్యేకాధికారుల పాలన కిందకు సర్కారు ఆసుపత్రులను తేవాలనేది యోచనగా ఉంది. వైద్యులు, సిబ్బంది సేవలపై సమీక్ష నిర్వహించడం.. రోగులకు ఎప్పటికప్పుడు నాణ్యమైన సేవలు అందేలా చూడటం వీరి బాధ్యత. ఆసుపత్రులకు అవసరమయ్యే మౌలిక వసతులు, వైద్యులు, సిబ్బంది సమస్యలు ఇతరత్రా అంశాలపై ప్రభుత్వం దృష్టికి తీసుకెళ్లి నాటిని పరిష్కరించడం లాంటి పనిపై పెట్టనున్నారు. ఫలితంగా రోగులకు నాణ్యమైన సేవలు అందించే వీలు ఉంటుందని భావిస్తున్నారు.

అనుబంధం వద్దు..

పంచాయతీలే ముద్దు

కామారెడ్డి : జిల్లాలో ప్రత్యేక పంచాయతీలు ఏర్పాటు చేయాలని కొన్ని అనుబంధ గ్రామాలు ప్రజలు డిమాండ్ చేస్తున్నారు. ఏడేళ్ల క్రితం గత ప్రభుత్వం జిల్లాలో 208 గ్రామాలను ప్రత్యేక పంచాయతీలుగా ఏర్పాటు చేసింది. ఎన్నికలు నిర్వహించి పాలకవర్గాల ను సైతం ఏర్పాటు చేసింది. ప్రస్తుతం జిల్లాలో పంచాయతీల సంఖ్య 532కి చేరింది. ఇది వరకు కొత్త పంచాయతీలు ఏర్పాటైన నేపథ్యంలో మరిన్ని పంచాయతీల డిమాండు ఉపండుకుంది. ఎమ్మెల్యేలు చొరవ తీసుకుని కొత్త పంచాయతీల ఏర్పాటుకు కృషి చేయాలని ప్రజలు విజ్ఞప్తి చేస్తున్నారు. ఎక్కడెక్కడో..నాగిరెడ్డిపేట మండలం జలాల్పూర్ నుంచి ఎర్రారం నుంచి కొత్త పంచాయతీగా ఏర్పాటు చేయాలనే ప్రతిపాదన ఉంది. ఎల్లారెడ్డి మండలం అడివిలింగాల తండాను ప్రత్యేక పంచాయతీగా ఏర్పాటు చేయాలని లేదా పాత పంచాయతీలో విలీనం చేయాలని తండావాసులు ఇదివరకే ఎమ్మెల్యేకు వినతిపత్రం అందజేశారు. అడివిలింగాల తండాను కొత్తగా ఆవిర్భవించిన కొక్కొండ పంచాయతీలో విలీనం చేశారు.



భిక్కుమారు మండలం లక్ష్మీనగర్ తండా జంగంపల్లి పంచాయతీలో ఉంది. ఈ రెండు గ్రామాలు మధ్య దూరం మూడు కి.మీలు కావడంతో ప్రత్యేక పంచాయతీ డిమాండ్ నెలకొంది. మద్నూర్ మండలంలో సలాబజిత్పూర్ ప్రత్యేక పంచాయతీగా ఏర్పాటు చేయాలనే డిమాండ్ ప్రజల్లో ఉంది. ఇది చిన్నశక్త్య పంచాయతీకి అనుబంధ గ్రామంగా ఉంది. బీబీపేట పంచాయతీకి అనుబంధ గ్రామంగా ఉన్న రాంగిరెడ్డిపల్లిని ప్రత్యేక పంచాయతీగా ఏర్పాటు చేయాలని కోరుతున్నారు.

ఈ పరిస్థితి ఎందుకంటే.. కొత్త పంచాయతీల డిమాండ్లు జిల్లాలో అక్కడక్కడ వినిపిస్తున్నాయి. కొందరు జిల్లా పంచాయతీ అధికారులను కలిసి చాలాసార్లు వినతిపత్రాలు అందజేశారు. మరికొందరు వారి ఎమ్మెల్యేల ద్వారా ప్రభుత్వానికి విన్నవించారు. ఈ ప్రత్యేక పంచాయతీల డిమాండ్లకు వివిధ రకాల కారణాలు ఉన్నాయి. చిన్నగ్రామాలు, రెండు మూడు తండాలను కలిపి ఒకే పంచాయతీగా ఏర్పాటు చేశారు. ఈ రెండు మూడు తండాలు, గ్రామాలు మధ్య దూరం రెండు మూడు కి.మీ దూరం ఉంటుంది. డింకో ప్రతి పనికి పంచాయతీ ఉన్న గ్రామానికి లేదా తండాకు వెళ్లాల్సి వస్తోందని కారణం చెబుతున్నారు. మరొక ముఖ్య కారణం నిధుల పంపకాల్లో తేడాలు ఉన్నాయనే ఆరోపణలు ఉన్నాయి. పంచాయతీ ఉన్న గ్రామానికి లేదా తండాకు మాత్రమే ఎక్కువ నిధులు ఖర్చు చేసి అభివృద్ధి చేసుకుంటున్నారని అనుబంధ గ్రామాల ప్రజల వాదనగా ఉంది. పంచాయతీ ఉన్న గ్రామాల వారితో పదవులు పరించే అవకాశం ఉండడంతో అనుబంధ గ్రామాల వారు అసంతృప్తిగా ఉంటున్నారు.

హరితం పెంచండి..

ఆదాయం పొందండి

కామారెడ్డి : పర్యావరణ పరిరక్షణ కోసం సర్కారు వనమ హెచ్చుతం కార్యక్రమం ద్వారా జిల్లాలో మొక్కలు నాటుతుంది. అంతకు ముందు హరితహారీ పేరుతో మొక్కలు నాటించారు. గతంలో నాటిన మొక్కలు ఇప్పుడు బతికి ఉంటే అవి ఆదాయ వనరులుగా మారనున్నాయి. ప్రభుత్వం తాజాగా కార్పన్ క్రిడెట్ పేరుతో కొత్త పథకాన్ని తీసుకువచ్చింది. దీనిని తెలంగాణ సౌభాగ్యం అని కూడా పిలుస్తున్నారు. ఈ పథకంలో గత మూడేళ్లలో నాటిన మొక్కలు బతికి ఉంటే అవి విడుదల చేసి ఆక్సిజన్ పరిమాణాన్ని బట్టి యజమానులకు డబ్బులు అందనున్నాయి. 2022-23, 2023-24, 2024-25 సంవత్సరాల్లో నాటిన మొక్కలను లెక్కించడానికి త్వరలో సర్వే చేపట్టనున్నారు.

ప్రభుత్వంతో ఒప్పందం ప్రభుత్వం దిబ్బీలోని పర్యావరణ సంస్థ ఐ.ఆర్.ఎఫ్.తో ఒప్పందాన్ని కుదుర్చుకుంది. పెరిగిన మొక్కలను పరిశీలన చేసి యజమానులకు డబ్బులు చెల్లించడమే దీని ముఖ్య ఉద్దేశం. జిల్లాలో మూడేళ్లలో సుమారు 70 లక్షల వరకు మొక్కలు నాటారు. ఎన్ఐసీ పోర్టల్లో నుంచి నాటిన మొక్కల వివరాలను ఆదాయ మండలాలు పంపిస్తున్నాయి. సాంకేతిక సహాయకులు చరవాణాల్లో ప్రత్యేక యూజ్ ఇన్స్టాల్ చేసుకున్నారు. వీరు సర్వే చేసే సమయంలో బతికి ఉన్న మొక్కల ఫోటోలు తీసుకుంటారు. ఉపాధిహామీతో వ్యక్తిగతంగా మొక్కలు పెంచితే యజమాని ఆధారితార్థ, బ్యాంకు ఖాతా, పట్టాపాతీ పుస్తకాల వివరాలను తీసుకుంటారు. సర్వే పూర్తయిన తర్వాత ఐ.ఆర్.ఎఫ్ సంస్థ వారు క్షేత్రస్థాయిలో పరిశీలించి నిర్ధారణ చేసుకుంటారు.

చెల్లింపులు ఇలా.. సర్వే పూర్తయిన తర్వాత నాటిన మొక్కలు ఏ స్థాయిలో ఉన్నాయి.. అవి ఎంత ఆక్సిజన్ ను విడుదల చేస్తున్నాయో విషయాలను సంస్థ వారు లెక్కగడుతారు. ఆక్సిజన్ పరిమాణాన్ని బట్టి లెక్కలు ఉంటాయి. ప్రస్తుతం జిల్లాలో ఇదే అంశంపై కొన్ని పంచాయతీల్లో గ్రామసభలు నిర్వహిస్తున్నారు. చాలా మంది రైతులు తమ మొక్కలను ఇతరకుం పెని వారు కొనుగోలు చేసినట్లు అనే ప్రశ్నిస్తున్నారు. అలా కాదని కేవలం ఆక్సిజన్ పరిమాణం ఆధారంగా రైతులకు డబ్బులు చెల్లిస్తారని అధికారులు సమాధానం చెబుతున్నారు. ప్రభుత్వ స్థలాలు, కార్యాల యాల్లో నాటిన మొక్కలపై పంచాయతీకి డబ్బులు చెల్లిస్తారు. ఈ విషయమై డిఆర్.డి.తో సరేందర్ మాట్లాడుతూ.. కార్పన్ క్రిడెట్ పేరుతో పెరిగిన మొక్కలకు కొన్ని డబ్బులు చెల్లించాలనేది ఈ సంస్థ ముఖ్య ఉద్దేశం. ప్రస్తుతం గ్రామసభలు నిర్వహిస్తున్నాయి. తర్వాత వివరాలను రాష్ట్రానికి పంపిస్తారు. పర్యావరణాన్ని సంరక్షించడానికి ఎవరైతే మొక్కలు నాటి పోషిస్తారో వారికి కొంత పారితోషికం అందుతుందని తెలిపారు.

నీటి‘బొట్టు’... జల‘సిరి’కి పట్టు

నేరేడువర్ష : బొట్టు బొట్టుగా వచ్చే నీటిని ఒడిసి పట్టి భూమిలోకి ఇంకేలా చేస్తే తాగు, సాగునీటి ఇక్కట్లు చాలావరకు తీరతాయి. వర్షాకాలంలో చాలా వరకు భూగర్భ జలం అశాజనకంగానే ఉంటున్నా.. ఆ తరువాత అదుగంటి ఇక్కట్లు తప్పదం లేదు. జిల్లాలోని 23 మండలాల్లో ఒక్కో గ్రామాన్ని ప్రయోగాత్మకంగా ఎంపిక చేసి జలసంరక్షణ, పారిశుధ్య సమస్యల పరిష్కారమే లక్ష్యంగా ఐదురకాల ఇంకుడు గుంతల నిర్మాణ పనులు చేపట్టారు. మహాత్మాగాంధీ జాతీయ ఉపాధిహామీ పథకం నిధులతో ఈ పనులు చేపడుతున్నారు. ఇళ్లలో వ్యక్తిగత, పాఠశాలల్లో సామాజిక ఇంకుడు గుంతలు, ప్రభుత్వ కార్యాలయాల్లో బోర్వెల్ రీఛార్జి, భవనాలపై నుంచి వచ్చే వాసనీటి సంరక్షణ చర్యలు, గ్రామాల్లో మురుగు నీటిని సురక్షితంగా భూమిలో



ఇంకించేలా నిర్మాణాలు చేపట్టారు.

నిధుల కేటాయింపు ఇలా...

వ్యక్తిగత ఇంకుడు గుంతలకు రూ.6,500, సామాజిక రూ. 14,073, బోర్వెల్ రీఛార్జి రూ.36,000, రూఫ్‌టాప్‌రెయిన్ వాటర్ సంరక్షణ రూ.39,000, డ్రైయిన్ చివర ఇంకుడు గుంతకు రూ.94,000 చెల్లించనున్నారు.

చురుగ్గా సాగుతున్నాయి..

డి.సోమసుందర్‌రెడ్డి, ఎంపీడీవో, నేరేడువర్ష

వివిధ ఇంకుడు గుంతల నిర్మాణ పనులు వేగంగా జరుగుతున్నాయి.

వీటి నిర్మాణం వల్ల భూగర్భజలాలు పెరుగుతాయి. మురుగు నీరు భూమిలో ఇంకడం వల్ల గ్రామాల్లో పారిశుధ్య సమస్యలు చాలావరకు తొలగే అవకాశం ఉంది.

ఉపాధి.. కొక్కారోకో

రాజపేట: మహిళలు ఆర్థిక స్వావలంబన దిశగా సాగాలనే సంకల్పంతో ప్రభుత్వం అనేక రకాలుగా ప్రోత్సహిస్తోంది. వారుచేసే పనితో పాటు అదనపు ఆదాయం సమకూర్చుకోవాలని భావిస్తోంది. మహిళా స్వయం సహాయక సంఘం సభ్యుల అభ్యున్నతికి పథకాలు అమలు చేస్తోంది. పెరటికోళ్ల పెంపకం ప్రోత్సహిస్తోంది. తాజాగా జిల్లాలో ఒక్కో గ్రామైక్య సంఘంలో ముగ్గురు సభ్యులకు రూ.2 వేల రుణం కింద కోడి పిల్లల పంపిణీ కార్యక్రమం త్వరలో ప్రారంభించను ంది. ఒక్కొక్కరికి ఒక యూనిట్ కింద 20 కోడి పిల్లలు అందించనున్నా రు. వీరు ప్రతి నెలా రూ.200 వాయిదా చెల్లించాల్సి ఉంటుంది. వివరాలు క్లుప్తంగా..

ప్రస్తుతం సభ్యుల గుర్తింపు ప్రక్రియ కోళ్ల పెంపకందారులు గుడ్డతో కోడి పిల్లల పునరుత్పత్తి చేస్తే వారి నుంచి కోడి పిల్లలను కొనుగోలు చేసి ఇతర సభ్యులకు పంపిణీ చేసే అవకాశం ఉండనుంది. గతంలో జిల్లాలో కొన్ని మదర్ యూనిట్లు ఏర్పాటైనట్లుగా తెలుస్తోంది. నిరంతరం ఆదాయ వనరుగా మారే అవకాశం ఉండనుంది. ప్రస్తుతం జిల్లాలోని ఒక్కో గ్రామైక్య సంఘం ఆధ్వర్యంలో మూడు యూనిట్లు అందించే యోచనలో అధికారులు నిమగ్నమై ఉన్నట్లుగా సమాచారం. అయితే ప్రస్తుతం గుర్తింపు ప్రక్రియ జరుగుతున్నట్లుగా డిపీఎం సీపావ్.రవీందర్ ‘స్కూన్‌టుడే’తో వెల్లడించారు.

యూనిట్లు మంజూరు ఇలా..

భువనగిరి, ఆలేరు, బొమ్మలరామారం,చౌటుప్పల్, సంస్థాన్ నారాయణపురం, భూడాన్ పోచంపల్లి, రాజపేట మండలాలకు 150 యూనిట్ల చొప్పున, అడ్లగూడూరు, అత్తుకూర్(ఎం), బీబీనగర్, తుర్పుపల్లి , మోటాకొండూరు, రామన్నపేట, వలిగొండ మండలాలకు వంద, దూడగిరిగుట్ట, గుండాల 50 యూనిట్లు మంజూరయ్యాయి.

పంపిణీ వివరాలు..

ప్రస్తుతం మంజూరైనవి: 1850

ఒక్కో యూనిట్‌లో కోడిపిల్లలు : 20

యూనిట్‌కు అందించే రుణం: రూ.2వేలు

చెల్లించాల్సిన నెలవారీ కిస్త : రూ.200

అదనపు ఆదాయ వనరుగా..

నాగిరెడ్డి, జిల్లా గ్రామీణాభివృద్ధి శాఖ అధికారి మహిళల ఆదాయ అభివృద్ధికి దేశీయ కోడి పిల్లల పెంపకం దోహదపడుతుంది. ముఖ్యంగా పెరటికోళ్లతో పాటు పెరటి తోటలు, కూరగాయల సాగు, పాడి పరిశ్రమ వంటి యూనిట్లను మహిళా సభ్యులు సద్వినియోగం చేసుకోవాలి.

రెండుచోట్ల తాగునీరు కలుషితం..

ఖమ్మం : జిల్లా వ్యాప్తంగా అధిక వర్షాలకు వాగులు, వంకలు ఉప్పొంగి, నీటి వనరులన్నీ పూర్తిగా నిండాయి. రహదారుల పక్కన వరద నీరు నిలుస్తోంది. ఈ క్రమంలో కొన్ని గ్రామాల్లో తాగునీరు కలుషితం అవుతోంది. గ్రామీణ తాగునీటి సరఫరా(ఆర్డబ్ల్యూఎస్) అధికారులు ఖమ్మం, మధిర, సత్తుపల్లి తాగునీటి ప్రయోగశాలల్లో నీటి నమూనాలు పరీక్షించి ఫలితాలు తెలుసుకుంటున్నారు. 2025 జూన్ నుంచి సెప్టెంబరు 16 వరకు 2,729 తాగునీటి నమూనాలు పరీక్షించారు. 88 నమూనాల్లో అధిక మోతాదులో రసాయన పదార్థాలు గుర్తించారు. మరో 556 నమూనాలు సేకరించి బ్యాక్టీరియాజికల్ పరీ క్షలు జరపగా ఎనిమిది నమూనాల్లో పాజెటివ్ ఉన్నట్లు తేల్చారు. **సమస్య ఎక్కడ?** ఖమ్మం రూరల్ మండలం కస్తూతండా, ఆరెకోడు గ్రామ పంచాయతీల పరిధిలోని బోర్లు, బావులు, ట్యాంకుల నుంచి ఈనెల 5, 6 తేదీల్లో సేకరించిన నీటి నమూనాల్లో బ్యాక్టీరియా, అధిక రసాయన పదార్థాలున్నట్లు తేలింది. వీటిని ప్రజలు తాగొద్దని పంచాయతీ కార్యదర్శులకు లేఖ ద్వారా తెలిపారు. వారం రోజులుగా బావులు, ట్యాంకులు శుభ్రం చేయిస్తున్నారు. కస్తూతండాలోని బావిలో నీటిని తోడేసి క్లోరినేషన్ చేయించారు. బోర్లు, ట్యాంకుల లను శుభ్రపరుస్తు న్నారు. జిల్లాలోని మూడు ప్రయోగశాలల్లో నిరంతరం తాగునీటి పరీక్షలు చేస్తున్నారు. ఎక్కడైనా తేడా ఉన్నట్లు గుర్తిన వెంటనే క్లోరినేషన్ చేయిస్తున్నారు. భగీరథ ప్రైవైట్లన ద్వారా శుద్ధి చేసిన నీరు సరఫరా అవుతున్నా కొన్నిచోట్ల పరీక్షిస్తున్నారు. పుష్పలత, ఆర్దెడబ్బాసెన్ ఈఈ, ఖమ్మం

గరుడ వార్త

ముచ్చటగా మూడు రోడ్లు



కరీంనగర్ : ఉమ్మడి జిల్లాలో మూడు ప్రధాన రహదారుల విస్తరణ, నిర్మాణానికి కేంద్ర ప్రభుత్వం మంగళవారం నిధులు మంజూరు చేసింది. కొన్నేళ్లుగా ప్రతిపాదనల్లో ఉన్న ఈ మార్గాలకు మోక్షం కలిగించే విధంగా కరీంనగర్ ఎంపీ, కేంద్ర హోంశాఖ సహాయ మంత్రి బండి సంజయ్ చొరవ చూపించారు. గతంలో కేంద్ర మంత్రి నితిన్ గడ్కరీని కలిసి వినతులు అందించారు. 2025-26 ఆర్థిక సంవత్సరానికి సంబంధించి కేంద్ర రోడ్డు, మౌలిక వసతుల నిధుల (సీఆర్‌ఐఎఫ్‌ఎస్)ను కేటాయిస్తూ ఆదేశాలు వెలుపడ్డాయి. దీంతో ఈ మార్గాలకు మహర్షశ చేకూరనుంది. రాష్ట్ర వ్యాప్తంగా 34 రోడ్లకు రూ.868 కోట్లు మంజూరవగా అందులో ఉమ్మడి జిల్లాకు సంబంధించి మూడు రోడ్లకు రూ.150 కోట్లు రానుండటం శుభవరిణామం.

మార్గం : వేములవాడ- సిరికొండ

కి.మీ.లు : 18.2

నిధులు : రూ.23 కోట్లు

ప్రయోజనం : 8 గ్రామాలకు

స్వరూపం : సిరిసిల్ల, వేములవాడ ప్రాంతాల వారు నిజామాబాద్-కామారెడ్డి జిల్లాలకు వెళ్లేందుకు ఇది మరో మార్గంగా మారనుంది. మొత్తం ఈ మార్గం 76 కి.మీ.ల మేర ఉన్నప్పటికీ వేములవాడ, చంద్రుర్తి, కోనరావుపేట మండలాల్లో 18.2 కి.మీ.ల మేర విస్తరించనున్నారు. సింగిల్ రోడ్డుగా ఉన్న దీన్ని నాలుగు వరుసలుగా మార్చనున్నారు. ప్రస్తుతం ఇరుగ్గా ఉన్న ఈ దారి అంతా గుంతలమయంగా ఉంది.

ఆర్భకొండ- మల్లాల చౌరస్తా

35 రూ.50 కోట్లు

9 గ్రామాలకు

గరుడ వార్త

ముచ్చటగా మూడు రోడ్లు



పెద్దపల్లి, కరీంనగర్, జగిత్యాల జిల్లాల్లోని పలు మండలాలకు ఇది అనుసంధానంగా ఉన్న రోడ్డు. గడిచిన పదేళ్లుగా ఈ మార్గాన్ని విస్తరించాలనే డిమాండ్ ఉంది. కొడిమ్యాల, మల్లాల మండలాల ప్రజలు నియోజకవర్గ కేంద్రమైన చొప్పదండికి వెళ్లడానికి రవాణా మెరుగవనుంది. కల్వర్షుల నిర్మాణంతోపాటు విస్తరణ పల్ల ప్రమాదాలు తగ్గే అవకాశం ఉంది.

గన్నేరువరం- కొత్తపల్లి

7 రూ.77 కోట్లు

మానేరుపై వంతెన

గన్నేరువరం మండల కేంద్రం నుంచి కరీంనగర్‌కు రావాలంటే దాదాపుగా 30 కి.మీ.లు తిరిగి వస్తున్నారు. మానేరుపై హైలెవల్ వంతెనతోపాటు రోడ్డు నిర్మాణానికి నిధులు మంజూరవడంతో ప్రజలకు మంచి జరగనుంది. గడిచిన మూడున్నర దశాబ్దాలుగా ఈ వంతెన ఏర్పాటు కోసం పోరాటాలు, ఆందోళనలు చేపట్టారు. ఇది నిర్మిస్తే గన్నేరువరం, ఔజ్జంకి, ఇల్లంతకుంట మండలాలకు దగ్గరి దారి ఏర్పాటువుతుంది.

ఇంకొన్నింటికి నిధులు తెస్తా

బండి సంజయ్‌కుమార్, హోంశాఖ సహాయ మంత్రి

లోక్‌సభ నియోజకవర్గ పరిధిలో తేశవపట్నం- సైదాపూర్, కొడిమ్యాల-తాండ్రియాల, నారాయణపూర్ (ఎల్లారెడ్డిపేట)- బండలింగాపూర్ (మున్నబాద్) రోడ్ల ప్రతిపాదనలకు ఆమోదం రావాల్సి ఉంది. చంద్రుర్తి-మోత్తురావుపేట, రామడుగు- కిష్టంపల్లి, శంకరపట్నం- అర్బండ్ల మధ్యన వంతెనలకు కూడా వినతులు ఇచ్చాను. వీటన్నింటి రూపురేఖలు మారుస్తాను.

దాడులు పెరుగుతున్నా..చీర్యలు ఘోస్యం



మంధని : మంధని పట్టణంతో పాటు మండలంలోని గ్రామాల ప్రజలను శునకాలు, కోతులు ముప్పు తిప్పులు పెడుతున్నాయి. ఉదయం.. రాత్రి అనే తేడా లేకుండా వీధుల్లో తిప్ప వేస్తున్నాయి. పనుల నిమిత్తం ఇంటి నుంచి వెళ్లాలన్నా.. రావాలన్నా ఆలోచించాల్సిన పరిస్థితి ఏర్పడింది. కోతులు, కుక్కలు ఎక్కడ పడితే అక్కడ గుంపులుగా సంచరిస్తుండటంతో తీవ్ర ఇబ్బందులు పడుతున్నారు. చిన్నారులు, విద్యార్థులు, వృద్ధులు, మహిళలు ఎక్కువగా దాడులకు గురవుతున్నారు. **నివాసాల్లోనే ఆవాసం**నిత్యం వేకువజామునే కోతుల గుంపు ఇళ్లపై తిప్ప వేస్తున్నాయి. ఇంటి అవరణలోని మొక్కలను నాశనం చేస్తున్నాయి. వస్తువులను చిందర వందర పడేస్తున్నాయి. తలుపులు తీసి ఉంటే నిత్యావసరాలు, ఆహార పదార్థాలు ఎత్తుకెళ్తున్నాయి. అడ్డుపడిన వారిపై దాడి చేస్తున్నాయి. మంధని పట్టణంలో కోతులు విచ్చలవిడిగా సంచరిస్తూ వాణిజ్య సముదాయాల్లోకి చొరబడి వస్తువులు ఎత్తుకెక్ున్నాయని వ్యాపారస్థులు ఆవేదన వ్యక్తం చేస్తున్నారు. వేలు ఖర్చు పెట్టి జాలీలు ఏర్పాటు చేసుకున్నప్పటికీ లాభం లేకుండా పోతుందని వాపోతున్నారు. కాటారం-మంధని రహదారిపై గాడుదుల గండి

నమీపంలో అటవీ ప్రాంతం ఉండటంతో వానరాలు సంచరిస్తూ రాకపోకలు సాగించే ప్రయాణికులపై దాడి చేస్తున్నాయి. కోతుల దాడిలో కిందపడి గాయాలపాలైనవారు కోకొల్లలు. నాగారం గ్రామంలో కోతుల బారి నుంచి రక్షించాలని కోరుతూ సోమవారం స్థానికులు గ్రామకార్యదర్శికి వినతిపత్రం అందించారు. దీనిని బద్ధి పరిస్థితి ఎలా ఉందో అర్థం చేసుకోవచ్చు.

పిల్లలు ఒంటరిగా కనిపిస్తే చాలు..

చిన్న పిల్లలు ఒంటరిగా కనిపిస్తే చాలు కుక్కలు వెంటపడుతున్నాయి. సోమవారం మంధని పట్టణంలో ఓ కుక్క పలువురిని గాయపరిచింది. పలు గ్రామాల పరిధిలో రహదారి సమీపంలోనే ఉంటూ వాహనాలను వెంబడిస్తున్నాయి. మంధని సామాజిక వైద్యశాల పరిధిలో కుక్కలు, కోతుల దాడిలో సెప్టెంబరు 1 నుంచి 15 వరకు 99, గద్దలవిల్లి పీహెచ్‌సీ పరిధిలో 30 కేసులు నమోదు అయినట్లు వైద్య సిబ్బంది పేర్కొన్నారు. ప్రజాప్రతినిధులు, అధికారులు వెంటనే చర్యలు చేపట్టి కోతులను దూర ప్రాంతాలకు తరలించాలని, కుక్కల బారి నుంచి రక్షించాలని ప్రజలు డిమాండ్ చేస్తున్నారు.

వ్యర్థాలు మండించి.. వెలుగులు పంచి



హైదరాబాద్: చెత్తను మండించి విద్యుత్తు ఉత్పత్తి చేయడంలో భాగ్యనగరం రికార్డు దిశగా అడుగులేస్తోంది. ఇప్పటికే జవహర్‌నగర్‌లో 24 మెగావాట్ల విద్యుదుత్పత్తి కేంద్రం, దుండిగల్‌లో 15 మెగావాట్ల విద్యుదుత్పత్తి కేంద్రం ఉన్నాయి. తాజాగా జవహర్‌నగర్‌ డంపింగ్ యార్డులోనే నిర్మించిన రెండో విద్యుదుత్పత్తి కేంద్రం ప్రారంభానికి సిద్ధమవుతోంది. ఇక్కడ ఉత్పత్తయ్యే విద్యుత్తును డిస్కంకు మళ్లించేందుకు అవసరమైన అనుమతుల కోసం అధికారులు ఎదురుచూస్తున్నారు. రాబోయే రెండేళ్లలో మరో మూడు కేంద్రాలను ఏర్పాటు చేస్తామని బల్లిదూల చెబుతోంది. ఎక్కువ మొత్తంలో చెత్తను మండించి విద్యుత్తును ఉత్పత్తి చేసే సగర్వాల్లో హైదరాబాద్ రెండో స్థానంలో ఉందని కార్యనిర్వాహక ఇంజనీరు శ్రీనివాసరెడ్డి తెలిపారు.

మొదటి స్థానం వైపుగా..

నగరంలో రోజూ 8,500 టన్నుల చెత్త ఉత్పత్తి అవుతోంది. అందులో పొడి చెత్త 4,500 టన్నులు. ప్రస్తుతం జవహర్‌నగర్‌లోని 24 మెగావాట్ల కేంద్రంలో రోజూ 1,350 టన్నుల పొడి చెత్త, దుండిగల్‌లో 800 టన్నుల పొడి చెత్త భస్మం అవుతోంది. రెండో విద్యుదుత్పత్తి కేంద్రం అందుబాటులోకి వస్తే మరో 1,350 టన్నుల చెత్త బూడిద కానుంది. మిగిలిన 1,000 టన్నుల పొడి చెత్తను దగ్గర్లోని సిమెంటు కంపెనీలకు పంపిస్తామని అధికారులు చెబుతున్నారు. రాబోయే రోజుల్లో మరో 3విద్యుదుత్పత్తి కేంద్రాలను ఏర్పాటు చేసి, చెత్త ద్వారా 100 మెగావాట్లకుపైగా విద్యుత్తును ఉత్పత్తి చేస్తామని, అప్పుడు హైదరాబాద్ నగరం దిల్లీని వెనక్కి నెట్టి మొదటి స్థానంలో నిలుస్తుందని జీహెచ్‌ఎస్‌సి చెబుతోంది.

శనివారం 20 సెప్టెంబర్ 2025

'గెల'గిలా కొట్టుకున్నా.. ముమ్మాటికీ అక్రమమే..!

అశ్వారావుపేట : ఆయిల్‌పాం గెలల రవాణాలో భారీ కుంభకోణం చోటుచేసుకుంది. ఎకరాకు సగటున 157.81 టన్నుల దిగుబడి సాధించినట్లు దంపతులిద్దరూ అక్రమంగా రికార్డులు సృష్టించారు. అందులో భర్త బ్యాంకు ఖాతాకు గెలల సొమ్ము రూ.4కోట్లు, గెలల రవాణా రూపంలో సుమారు రూ.12లక్షలను ఆయిల్‌ఫెడ్ చెల్లించింది. టన్ను గెలల రవాణా ఛార్జీ 15కి.మీ.లోపు రూ.370, 15-30 కిలోమీటర్లు ఉంటే రూ.460 చెల్లించాల్సి ఉంటుంది. సాధారణంగా ఎకరం విస్తీర్ణంలో గరిష్ఠ దిగుబడి 14టన్నులకు మించదని సమాచారం.

దంపతుల పేరిట మోసం

సత్తుపల్లి మండలం పాకలగూడెం వద్ద భర్త పేరిట పదెకరాలు, భార్య పేరిట ఆరెకరాల ఆయిల్‌పాం తోట ఉంది. వీరిద్దరికీ దమ్మపేట మండలం అప్పారావుపేట పామాయిల్ పరిశ్రమ నుంచి ఫార్మర్ కోడ్ (ఎఫ్‌కోడ్)లు జారీ అయ్యాయి. ఈఏడాది జూన్ నుంచి ఆగస్టు వరకు పామాయిల్ పరిశ్రమకు 2,225 టన్నుల గెలలను ఆయన పంపించారు. అతడి భార్య పేరిట 300 టన్నుల గెలలను ఈఏడాది జులై 27, 28 తేదీల్లో, సెప్టెంబరు 3 నుంచి 10వరకు పరిశ్రమకు తరలించారు. దీనిపై కొంతమంది రైతులు ఫిర్యాదు చేసే వరకు అధికారులు మేల్‌లేరు. ఆరాతీస్తే దంపతులిద్దరూ తెలంగాణలోని సత్యనారాయణపురం, పాకలగూడెం, ఏపీలోని రాఘవాపురం, చింతంపల్లి, పట్నాయిగూడెం, గురుబట్లగూడెం, లింగగూడెం గ్రామాల్లోని కొంతమంది నుంచి గెలలు కొని అప్పారావుపేటకు తరలించారు. టీజీ ఆయిల్‌ఫెడ్ అనుమతి లేకుండా ఏకంగా కొనుగోలు కేంద్రాన్నే



ఏర్పాటుచేశారంటే అక్రమార్కులు ఎంతగా బరితెగించారో అర్థమవుతోంది. సమీప తోటల నుంచి ఎన్ని టన్నుల గెలలు రావోచ్చు? రవాణా స్థితి, ఎంతమంది రైతులు ఉన్నారో ఆయిల్‌ఫెడ్ సర్వే నిర్వహించి పూర్తిస్థాయి ఒప్పందాలతో దరఖాస్తు సమర్పించిన వ్యక్తికి కొనుగోలు కేంద్రం ఏర్పాటు చేసేందుకు అనుమతిస్తుంది. ఆ కేంద్రానికి ఎఫ్‌కోడ్ కేటాయిస్తుంది. అక్రమంగా గెలలు కొన్న వ్యక్తులు తమ ఎఫ్‌కోడ్‌ల నుంచే అప్పారావుపేట పరిశ్రమకు గెలలను తరలించారు. **హెల్మేట్ రూ.40 లక్షలు..!** పరిశ్రమలకు తరలించిన వారికి చెల్లించాల్సిన సొమ్ములను టీజీ ఆయిల్‌ఫెడ్ ఉన్నతాధికారులు హెల్మేట్లో పెట్టారు. ఆ సొమ్ములను తీయాలంటే తప్పనిసరిగా ఆయిల్‌ఫెడ్ అనుమతి కావాలి. ఇప్పటికే చెల్లించిన సొమ్ముల మాటేమిటని రైతులు ప్రశ్నిస్తున్నారు. ‘ఇద్దరు రైతులు పాకలగూడెం వద్ద గెలలు కొని పరిశ్రమకు తరలించారు. వారికి ఇప్పటికే రూ.4కోట్లు చెల్లించాం. అనుమతి లేకుండా కొనుగోలు కేంద్రం ఏర్పాటుచేసి గెలలు సేకరిస్తున్నట్లు తెలియగానే ఎఫ్‌కోడ్‌లను నిలిపేశాం. వారికి చెల్లించాల్సిన రూ.40లక్షలను హెల్మేట్లో ఉంచాం. దీనిపై ఉన్నతాధికారులు సమగ్ర విచారణ జరపనున్నారు’ అని అప్పారావుపేట పామాయిల్ పరిశ్రమ మేనేజర్ కల్యాణ్‌కు తెలిపారు.

కడుపు కోత.. తీరని వెత

నల్గొండ : ప్రభుత్వానుపత్రుల్లో సాధారణ ప్రసవాలకు ప్రాధాన్యం ఇస్తున్నా అవగాహన కల్పించే వారు కరవయ్యారు. గతంలో ప్రభుత్వ ఆసుపత్రుల్లో ప్రసవం జరిగి అమ్మాయి పుడితే రూ.13వేలు, అబ్బాయి అయితే రూ.12వేల నగదుతో పాటు ఎంసీపెన్ కిట్లు ఇచ్చేవారు. ప్రస్తుతం నగదు పథకం నిలిచిపోయింది. కిట్లు కూడా అందడం లేదు. దీంతో ఎక్కువ శాతం మంది ప్రైవేటు ఆసుపత్రులను ఆశ్రయిస్తున్నారు. ఇలా వెళ్తున్నవారిలో 85 శాతం వరకు శస్త్రచికిత్సలే జరుగుతున్నాయి.ప్రభుత్వానుపత్రులకు ప్రసవాల కోసం వస్తున్న బాధితులను కొందరు కింది స్థాయి ఉద్యోగులు కమీషన్లకు కక్కుర్తి పడి ప్రైవేటుకు పంపుతున్నారన్న ఆరోపణలున్నాయి. ఒక్కరిని ప్రైవేటు లో చేర్చితే రూ.3-5 వేల వరకు కమీషన్ పొందుతున్నట్లు సమాచారం. ప్రైవేటు ఆసుపత్రులకు వెళ్లే బాధితులకు ముందుగానే రూ.50వేల నుంచి 60వేల వరకు ప్యాకేజీలు మాట్లాడి శస్త్రచికిత్సలు చేస్తున్నారు. **అవగాహన కల్పిస్తున్నాండా..పుట్ట శ్రీనివాస్, డీఎంపావ్‌, నల్గొండ** జిల్లాలో ప్రభుభ్య ఆసుపత్రుల్లో ప్రసవాల సంఖ్య పెంచడానికి కృషి చేస్తున్నారు. ప్రత్యేక సదస్సులు ఏర్పాటు చేసి అవగాహన కల్పిస్తున్నారు. వైద్యాధికారులతో పాటు సిబ్బందికి ప్రతి నెలా సమావేశాలు ఏర్పాటు చేసి సూచనలు చేస్తున్నారు. ప్రైవేట్ ఆసుపత్రులను తనిఖీ చేసి సాధారణ ప్రసవాలకు ప్రాధాన్యం ఇవ్వాలని చెబుతున్నాం. ఎక్కువ మొత్తంలో నగదు పనులు చేస్తే పీసీపీఎన్‌డీటీ ప్రకారం చర్యలు తీసుకుంటాం.

పోషకాహారమే మహాభాగ్యం..!

కొత్తగూడెం : ఖమ్మం, భద్రాద్రి కొత్తగూడెం జిల్లాల్లో పోషకాహార లోపంతో బాధపడుతున్నవారి సంఖ్య ఏలా పెరుగుతోంది. చిన్నారుల నుంచి గర్భిణుల వరకు పోషక లోపాలతో సతమతమవు తున్నారు. వీరిలో కొంతమంది మంచాలకే పరిమితమవుతుంటే, మరికొందరు మృత్యువాతపడుతున్నారు. ఇలాంటి సమస్యలకు చెక్ పెట్టేందుకు రాష్ట్ర ప్రభుత్వం మహిళా శిశు సంక్షేమశాఖ ద్వారా బుధవారం (ఈనెల 17) నుంచి అక్టోబర్ 16 వరకు చిన్నారులు, మహిళల్లో పోషకాహార ప్రాధాన్యంపై అవగాహన కల్పించేందుకు పోషణ మాసోత్సవాలు నిర్వహిస్తోంది. తక్కువ ఖర్చుతో స్వయంగా పోషక విలువలను పెంపొందించే విధానాలను విస్తృతపరచుకోవాలని సూచించనుంది. ఆరోగ్య, కుటుంబ సంక్షేమశాఖ అధ్వర్యంలో మెగా వైద్యశిబిరాలు నిర్వహించనుంది. యంత్రాంగం చేపట్టనున్న కార్యకలాపాలు చిన్నారులకు పోషకాహారంతో పాటు నాణ్యమైన పూర్వ ప్రాథమిక విద్యనందించేందుకు కనరత్న చేస్తుంది. జంకీ ఫుడ్ వినియోగాన్ని తగ్గిస్తూ పంచదార, ఉప్పు, సూనె వాడకాన్ని ఎలా పరిమితం చేయాలనే అంశాలపై అవగాహన కల్పిస్తుంది. శిశువు, చిన్నారుల్లో సక్రమమైన ఆహార అలవాట్లు అలవడేలా చైతన్య కార్యక్రమాలు నిర్వహిస్తుంది. పోషకాహార మిషన్‌లో పురుషుల భాగస్వామ్యాన్ని ప్రోత్సహించే విధానాలను విడదీసరిస్తుంది.వోకల్ ఫర్ లోకల్ నిినాదంతో గ్రామీణ ఉత్పత్తులను ప్రోత్సహించి ఆత్మ నిర్భరతను పెంపొందించనుంది. సాంకేతిక పరిజ్ఞానాన్ని వినియోగించి ఆరోగ్యాన్ని మెరుగుపరిచే కార్యక్రమాలు చేపడుతుంది.

కేసులు తగ్గిన అక్రమాలు ఆగలే!

జగిత్యాల: రేషన్ దుకాణాల్లో దొడ్డు బియ్యం స్థానంలో సన్న బియ్యం పంపిణీ మొదలైంది. ఈ క్రమంలో పౌరసరఫరాల శాఖ ఆధ్వర్యంలో నమోదయ్యే కేసుల సంఖ్య మూడో వంతుకు తగ్గినప్పటికీ బియ్యం అక్రమ రవాణా మాత్రం ఆగడం లేదు. జిల్లాలో ఈ ఏడాది నమోదైన కేసులకు సంబంధించి తాజా గణాంకాలు ఇందుకు అద్దం పడుతున్నాయి.

దొరికింది 945 క్వింటాళ్లు

జిల్లాలో గతేడాది జనవరి నుంచి డిసెంబరు వరకు పౌరసరఫరాల శాఖ ఆధ్వర్యంలో 6ఏ కేసులు 109 నమోదయ్యాయి. ఇందులో 33 కేసులు ఎల్‌పీజీ సిలిండర్ల అక్రమ వినియోగానికి సంబంధించినవి. మిగిలిన 76 కేసులు పీడీఎస్ బియ్యానికి సంబంధించినవి. 6ఏ కింద వీటిని నమోదు చేసి 1,257 క్వింటాళ్లు ్సాధ్యం చేసుకున్నారు. ఈ ఏడాది ఇప్పటివరకు బియ్యం అక్రమ రవాణాకు సంబంధించి 23 కేసులు మాత్రమే నమోదైనా 1,133.04 క్వింటాళ్ల బియ్యాన్ని స్వాధీనం చేసుకున్నారు.

ఈ కేసుల్లో 188 క్వింటాళ్లు మాత్రమే దొడ్డు బియ్యానివి. ఏప్రిల్ నుంచి ఇప్పటివరకు నమోదైన కేసుల్లో 945 క్వింటాళ్ల సన్న బియ్యం దొరికాయి. ఇందులో ఓ రైస్ మిల్లులో దొరికిన సన్నబియ్యం 870



క్వింటాళ్లు కాగా, మరికొన్ని కేసుల్లో పౌరసరఫరాల అధికారులు మరో 75 క్వింటాళ్లు పట్టుకున్నారు.

అసర్దులైన లబ్ధిదారులతోనే!

ప్రభుత్వం అయిదు నెలల కిందట సన్న బియ్యం పంపిణీకి శ్రీకారం చుట్టింది. పంపిణీలో పారదర్శకత కోసం ప్రతివెలా పీవోఎస్ విధానంలో లబ్ధిదారులకు అందిస్తోంది. కేంద్ర, రాష్ట్ర ప్రభుత్వాలు అన్ని చర్యలు తీసుకుంటున్నా బియ్యం అక్రమ రవాణా కొనసాగుతుండటంపై యంత్రాంగం దృష్టి సారించాల్సిన అవసరం ఉంది. పేద, మధ్యతరగతి వర్గాలతో పాటు ధనికులకు కార్డులు జారీ చేయడం వల్లే బియ్యం పక్కదారి పడుతుందనే అభిప్రాయాలు వ్యక్తమవుతున్నాయి. ఇటీవల బియ్యం అక్రమంగా తరలిస్తున్న ఓ ఆటోను పట్టుకున్న ఘటనంలో ఇంటింటికీ తిరిగి బియ్యం సేకరిస్తున్నానని డ్రైవర్ చెప్పడం ఈ వాదనకు బలం చేకూరుస్తోంది.

నిఘా పెంచాం

ప్రభుత్వం పంపిణీ చేస్తున్న సన్న బియ్యానికి అదరణ కనిపిస్తోంది. గతేడాడితో పోలిస్తే 6ఏ కేసులు గణనీయంగా తగ్గాయి. రైస్ మిల్లులో పెద్ద మొత్తంలో స్వాధీనం చేసుకున్న బియ్యాన్ని మినహాయిస్తే, ఈ ఏడాది పట్టుబడిన బియ్యం 75 క్వింటాళ్లే. అక్రమ రవాణాకు అవకాశం లేకుండా అన్ని విధాలుగా నిఘా పెంచాం. ఈ విషయంలో ఎవరైనా నిర్ణయంగా సమాచారం ఇస్తే చట్ట ప్రకారం చర్యలు తీసుకుంటాం. జితేందర్‌రెడ్డి, జిల్లా పౌరసరఫరాల అధికారి

రేషన్ దందా.. అక్రమార్కుల పంథా

భగత్‌నగర్: దొడ్డు బియ్యం చాలా మంది తినడం లేదని, సన్నబియ్యం అయితే ఎక్కువ మంది లబ్ధిదారులకు ప్రయోజనకరంగా ఉంటుందని రాష్ట్ర ప్రభుత్వం దీన్ని పంపిణీ చేస్తోంది. దీంతోపాటు బియ్యం అక్రమ రవాణాకు అడ్డుకట్ట వదుతుందని భావించారు. అయినా అక్కడక్కడా అక్రమ రవాణా జరుగుతోంది.

ఇంటింటికీ తిరిగి..

రేషన్ బియ్యం చిరు వ్యాపారుల నుంచి దళారులకు అక్కడి నుంచి రైస్‌మిల్లులకు గొలుసుకట్టు విధానంలో చేరుతోంది. చిరు వ్యాపారులే స్వయంగా ఇంటింటికీ తిరిగి రూ.19 నుంచి రూ.20 వరకు వెచ్చించి రేషన్ బియ్యం కొనుగోలు చేస్తున్నారు. మధ్య దళారులకు రూ.22 నుంచి రూ.23కు విక్రయిస్తున్నారు. వీరు ఆయా రైస్ మిల్లులకు తరలిస్తున్నారు. ఇలా జిల్లాలో రోజుకు 15 మెట్రిక్ టన్నుల రేషన్ బియ్యం అక్రమ రవాణా జరుగుతోంది. ప్రత్యేకంగా అడ్డాలు ఏర్పాటు చేసుకొని మరో దళారులు వ్యాపారం చేస్తున్నారు.

ప్రభుత్వ ధాన్యంతోనే..

రాష్ట్ర ప్రభుత్వం రూ.కోట్లు వెచ్చించి ధాన్యాన్ని కొనుగోలు చేసి మర ఆడించి నిరుపేదల ఆకలి తీర్చడానికి పంపిణీ చేస్తోంది. మర ఆడించడానికి ఇచ్చిన ధాన్యాన్ని వ్యాపారులు పక్కదారి పట్టిస్తుందగా



ఆ బియ్యం స్థానంలో రేషన్ బియ్యాన్ని అక్రమంగా కొని ప్రభుత్వానికి కస్టం మిల్లింగ్ బియ్యంలా అందిస్తున్నారు. రీసైకింగ్ చేస్తూ పలువురు రైస్‌మిల్లుల యజమానులు పైనే పెట్టుబడి లేకుండా ప్రభుత్వ ధాన్యంతో దందా చేస్తూ రూ.కోట్లు సంపాదిస్తున్నారు. ఈ చర్యలను నిరోధించాల్సిన అధికారులు పట్టనట్లు వ్యవహరిస్తున్నారు.

అక్కడ ఆదర్శం

రాజన్న సిరిసిల్ల జిల్లాలో రేషన్ బియ్యం దందాను అడ్డుకోవడానికి అధికారులు ఇంటింటికీ తిరిగి బియ్యం కొనుగోలు చేసే వ్యాపారులను కట్టడి చేశారు. బియ్యం కొనుగోలు చేసిన ద్విచక్రవాహనదారులపై కేసులు నమోదు చేసి సీజ్ చేశారు. వ్యాపారం కట్టడి కావడంతో రేషన్ బియ్యం సరఫరా చేసేవారు లేక అక్కడ దందాకు తెరచడింది. అయితే జిల్లాలో బాహటింగా జరుగుతున్న దందాను నిరోధించడానికి చర్యలు తీసుకోవాల్సిన అవసరం ఉంది. ప్రతి నెలా మిల్లుల్లోని ధాన్యం నిల్వల తర్ఫులు తనిఖీలు చేస్తే మిల్లర్లు రేషన్ బియ్యం కొనుగోలు చేయడానికి వెనకడుగు వేసే అవకాశం ఉంటుంది.

గరుడ వార్త నిబంధనలు తాండి.. అక్రమాలు దండి



తాండూరు : వాణిజ్య పట్టణంగా పేరున్న తాండూరు శివారులో అక్రమ లేఅవుట్లు వెలిశాయి. వెంచర్లలో స్థలాలను ఫ్లాట్లుగా మార్చి గుంటల లెక్కన విక్రయించి సొమ్ము చేసుకుంటున్నారు. 15 ఏళ్ల కిందట పట్టణ శివారులో ఎకరం భూమి రూ.5- 10 లక్షల వరకు ఉండేది. కొందరు వ్యక్తిగతంగా, మరికొందరు బృందాలుగా ఏర్పడి కొన్నారు. అప్పట్లో చౌకగా కొన్నవి ప్రస్తుతం రూ.కోట్లలో పలుకుతున్నాయి. ఎలాంటి అనుమతులు లేకుండానే అలాంటి భూముల్లో వెంచర్లు వేసి ఫ్లాట్లు అమ్ముకుంటున్నారు.

వ్యాపార కేంద్రం కావడంతో..

ఫ్లాట్లుగా మార్చి విక్రయిస్తున్న స్థలాలు రెవెన్యూ దస్త్రాల్లో మాత్రం వ్యవసాయ భూములుగానే దర్శనమిస్తున్నాయి. వాస్తవ పరిస్థితిని పరిశీలిస్తే అక్కడ భూములకు బదులు ఇళ్లు కనిపిస్తున్నాయి. కొన్ని ఫ్లాట్లు చుట్టూ కంచె వేసుకున్నారు. మరికొందరు రాతి, సిమెంటు కడీలు పాతారు. తాండూరు పట్టణం ఉపాధి కేంద్రం కావడంతో సిమెంటు పరిశ్రమలు, నావరాళ్లు, సుద్ద గనులు, రవాణా రంగం, పాలిష్ యూనిట్లలో పనిచేస్తూ జీవిస్తున్న చాలా మంది భవిష్యత్తు అవసరాలను దృష్టిలో పెట్టుకుని ఫ్లాట్లు కొంటున్నారు. పట్టణానికి పొరుగున ఉన్న మండలాలకు చెందిన చాలా మంది తీసుకున్నారు.

ఇవీ నిబంధనలు..

వ్యవసాయ భూమిలో ఫ్లాట్లు వేయాలంటే నాలా అనుమతి తీసుకోవాలి. డిటీసీపీ లేఅవుట్‌గా మార్చాలి. 20 నుంచి 60 అడుగుల వెడల్పుతో

అంతర్గత రహదారులు, వీధిదీపాల ఏర్పాటుకు స్తంభాలు, మురుగు ప్రవాహ కాలువలు నిర్మించాలి. తాగునీటి సరఫరాకు ఉపరితల ట్యాంకు, ఉద్యానవనం, పాఠశాల అందుబాటులో ఉండాలి. అన్నింటికీ కలిపి 10 శాతం స్థలాన్ని పురపాలికకు అప్పగించాలి. ఇవన్నీ కావాలంటే లేఅవుట్ విస్తీర్ణాన్నిబట్టి భారీగానే ఖర్చవుతుంది. దీంతో ఇవేవీ లేకుండా స్థిరాస్థి వ్యాపారులు నేరుగా వ్యవసాయ భూములను ఫ్లాట్లుగా మార్చి గజాల లెక్కన విక్రయించి గుంటల్లో రిజిస్ట్రేషన్ చేసి ఆర్థికంగా లబ్ధి పొందుతున్నారు. ప్రభుత్వ ఆదాయానికి గండి కొడుతున్నారు.

200 ఎకరాలకుపైనే..

కోకట్, అంతారం, సాయిపూరు, మల్‌రెడ్డిపల్లి, ఇందిరానగర్, రసూల్‌పూర్, బషీర్‌మియాతందా, బామ్లానాయక్ తండా, చెంగేష్‌పూరు, పాత తాండూరు, గొతాపూరు, ఖాంజాపూరు, కందనెల్లి గ్రామాల శివారులో 200 ఎకరాలకుపైనే అక్రమ లేఅవుట్లలో ఫ్లాట్లు విక్రయించారు. ప్రస్తుతం అవన్నీ వ్యవసాయ భూములుగానే దస్త్రాల్లో దర్శనమిస్తున్నాయి.

తాబీదులు జారీ చేస్తాం- సుధాకర్, కోకట్ పంచాయతీ కార్యదర్శి పంచాయతీ పరిధిలో 2020 తరవాత అక్రమ లేఅవుట్లు ఏర్పాటు చేసిన వారికి తాబీదులిస్తాం. ఇప్పటికే ఓ ఎంచరీకు సంబంధించిన యజమానికి అందించాం. 2020కి ముందు ఏర్పాటు చేసిన ఫ్లాట్లకు ఎల్‌ఆర్‌ఎస్ రుసుం చెల్లించి రిజిస్ట్రేషన్ చేసుకోవచ్చు.

యోధుల త్యాగోఫలం.. ఏదీ ప్రతిఫలం



పెద్దపల్లి: పెద్దపల్లికి చెందిన సమరయోధుడు మల్లేజుల వెంకటయ్యకు రాష్ట్ర ప్రభుత్వం అంతర్గాం సమీపంలో 5 ఎకరాల వ్యవసాయ భూమిని పంపిణీ చేసింది. అయితే అది కాస్త ఎల్లంపల్లి ప్రాజెక్టులో ముంపునకు గురైంది. దీంతో పరిహారం లేదా మరోచోట భూమి ఇవ్వకపోవడంతో వెంకటయ్య భార్య మధురమ్మ చనిపోయేంత వరకు కార్యాలయాల చుట్టూ తిరిగారు.

సమరయోధులకు భూమి పంపిణీ చేయగా అందులో అధికశాతం సాగుకు యోగ్యమైనవి కావు. గుట్టలు, చెట్లతో నిండగా మరికొన్నింటిలో చెక్‌డ్యాంలు సైతం ఉన్నాయి. వీటిని సాగు చేయలేకపోతున్నారు. జాతీయ పండగలు వచ్చిన ప్రతిసారి సమరయోధులను స్మరించుకోవడం, వారి చిత్రపటాలకు పూలమాలలు వేసి నివాళులర్పించడం వరకే సరిపోతుంది. వారి సమస్యలను పరిష్కరించేందుకు అధికారులు, నాయకులు ఇసుమంత్తెనా స్పందించిన దాఖలాలు కనిపించడంలేదు. పెద్దపల్లిలో భూసంబంధ సమస్య పరిష్కారానికి వచ్చిన ఓ సమరయోధుడి భార్య సమస్య నేటికీ పరిష్కారం కాలేదు. ఇదే పరిస్థితి ఉమ్మడి జిల్లా అంతటా నెలకొంది.

దరఖాస్తులపై పట్టింపేది? జీవో 185 ప్రకారం సమరయోధుల కుటుంబాలకు ప్రభుత్వం 5 ఎకరాల మాగాణి లేదా 10 ఎకరాల మెట్ట భూమి, ఇళ్ల స్థలాలు ఇవ్వాలి ఉంటుంది. తోటపల్లి గాంధీగా

గుర్తింపు పొందిన బోయినపల్లి వెంకటరమణరావు ఆధ్వర్యంలో రేకుర్తి సమీపంలో 300 మందికి ఇళ్ల స్థలాలు ఇచ్చేందుకు ప్రయత్నాలు జరగగా.. కొంతమందికే ఫ్లాట్లు లభించాయి. ఉమ్మడి జిల్లాలో మరెక్కడా ఇలాంటి ప్రయత్నాలు జరగలేదు. ఇళ్ల స్థలాలకు అభ్యర్థించిన దరఖాస్తులు కూడా మోక్షానికి నోచుకోలేదు.

వారసుల్లో అందోళన

సమరయోధుల కుటుంబాలకు ప్రభుత్వం అందించిన సంక్షేమ పథకాలతో వారి వారసులు ప్రయోజనం అందుకోలేకపోతున్నారు. ఇచ్చిన భూమిని అమ్ముకునేందుకు ఎన్‌ఎఫ్‌ఓ ఇవ్వడంలేదు. వీరితోపాటు మాజీ సైనికులకు ఇచ్చిన భూములు ధరణిలో నిషేధిత జాబితాలో చేర్చడంతో.. కష్టకాలంలో వాటిని అమ్ముకునే అవకాశం లేకుండా పోయింది. వేదికపై చెప్పే మాటలకు క్షేత్రస్థాయిలో జరిగే పనులకు పొంతన కుదరడంలేదు.

నిషేధిత జాబితా నుంచి తొలగించాలి

సమరయోధుల కుటుంబాలకు ప్రభుత్వం ఇచ్చిన భూములు ధరణిలో నిషేధిత జాబితాలోకి వెళ్లడంతో లావాదేవీలు నిలిచిపోయాయి. ప్రభుత్వం సమస్యను పరిష్కరించి వారసుల కుటుంబాలకు ఊరట కల్పించాలి. ఇళ్ల స్థలాల్నిచ్చి ఆదుకోవాలి. వెంకటేశం, వారసుల సంఘం పెద్దపల్లి జిల్లా అధ్యక్షుడు

కలిపేసుకున్నారు.. కట్టేస్తున్నారు



హైదరాబాద్ : శంషాబాద్ విమానాశ్రయం పరిసర ప్రాంతాల్లో ప్రభుత్వ భూములుంటే అక్రమార్కులకు పండగే. ఖాళీ స్థలాలు, రహదారులను ఆక్రమిస్తున్నారు. కొన్ని నెలల నుంచి తొందుపల్లి ఔటర్ ఎగ్జిట్ టోల్‌ప్లాజాకు సమీపంలో సర్వీసు రోడ్డున కట్టా చేసి భవనాలు నిర్మిస్తున్నారు. పట్టభూములను కొనుగోలు చేసి.. వాటి పక్కన ఉన్న సర్వీస్ రోడ్డు సరిహద్దులను కలిపేసుకున్నారు. లోపలికి వెళ్లేందుకు, బయటకు వచ్చేందుకు సరిహద్దుల్లో మెట్లు నిర్మించారు. శంషాబాద్ మున్సిపల్ అధికారులు అనుమతులు

ఇవ్వకున్నా చకచకా కట్టేస్తున్నారు.

ఉదయం.. సాయంత్రం..

తొందుపల్లి టోల్‌ప్లాజా ఎగ్జిట్ 16 వద్ద సర్వీస్ రహదారి సరిహద్దుల్లో భవనాలందడం, అక్కడికి వచ్చే వారి బండ్లను సర్వీస్ రోడ్డుపై ఉంచడంతో ఏపీ, కర్ణాటక, తమిళనాడు, కేరళ నుంచి ఓఆర్‌ఆర్ మీదుగా హైదరాబాద్‌కు వెళ్లే వాహనాలు ఒక్కసారిగా నిలిచిపోతున్నాయి. వాహనదారులు నరకయాతన పడుతున్నారు. ఒక్కోసారి కిలోమీటర్ల వరకు వాహనాలు ఆగిపోతున్నాయి. వ్యాపారులు బయేట కొంటర్లు ఏర్పాటు చేయడం, వారి వాహనాలను కూడా బయటే పార్కింగ్ చేస్తున్నారు. వెళ్లేందుకు వీలు లేకపోవడంతో ఒక్కోసారి డ్రైవర్లు భారీ వాహనాలను పక్కనపెట్టి దారి చేసుకొని వెళ్తున్నారు. టోల్‌ప్లాజా వద్ద నిల్పింది ఉన్నా ఉదాసీనంగా వ్యవహరిస్తున్నారు.

విస్తరణ ప్రతిపాదన పక్కన పడేశారు

తొందుపల్లి టోల్‌ప్లాజా వద్ద రద్దీ పెరుగుతోంది. దీంతో విస్తరణకు హెచ్‌ఎండిఏ అధికారులు చేసిన ప్రతిపాదనలకు మోక్షం కలగడంలేదు. సర్వీస్ రోడ్డు సరిహద్దుల్లో అక్రమ నిర్మాణాలతో ప్రస్తుతం విస్తరణ సాధ్యం కాదు. వాటిని శంషాబాద్ మున్సిపల్, హెచ్‌ఎండిఏ అధికారులు పట్టించుకోవడం లేదు. టోల్‌ప్లాజా సమీపంలో ఓ వ్యక్తి సెల్ఫార్తో కూడిన భారీ భవన నిర్మాణం చేపడుతున్నా మున్సిపాలిటీ అధికారులు చూసీచూడనట్లు వ్యవహరిస్తున్నారు.

ఇరుకు గదులు.. ఇక్కట్ల నడుమ చదువులు

పెద్దపల్లి :విద్యార్థులు వరందాలో ఉన్న ఈ చిత్రం ఎల్లారెడ్డిపేట మండలం రాచర్ల బొప్పాపూర్‌లో శివకేశవస్వామి ఆలయం వద్ద ఉన్న ప్రభుత్వ ప్రాథమిక పాఠశాలలోనిది. ఒకటి నుంచి ఐదో తరగతి వరకు 166 మంది విద్యార్థులు, మరో 24 మంది పూర్వప్రాథమిక పిల్లలు విద్యనభ్యసిస్తున్నారు. పాఠశాల భవనం శిథిలావస్థకు చేరుకుంది. ఇందులోనే రెండు అంగన్‌వాడీ కేంద్రాల్లో పైపెచ్చులు ఊడిపోయి, ఉరుస్తున్నాయి. మిగిలిన మూడు గదుల్లో తరగతులను నడుపుతుండగా మరో గదిని స్టాఫ్‌రూంగా వినియోగిస్తూనే అందులోనే పాఠాలు బోధిస్తున్నారు. మిగతా తరగతులను వరందాల్లో కొనసాగిస్తున్నారు. తరగతి గదుల కొరతతో విద్యార్థులు, ఉపాధ్యాయులు తీవ్ర ఇబ్బందులను ఎదుర్కొంటున్నారు. రాచర్ల బొప్పాపూర్‌లో శివకేశవస్వామి ఆలయం వద్ద ఉన్న పాఠశాల భవనం పురాతనంగా మారడంతో రెండు వడక గదుల ఇళ్ల సముదాయం వద్ద నిర్మించిన నూతన పాఠశాల భవనం ఇది. రూ.28 లక్షల సీడీపీ, రూ.7.80 లక్షల ‘మన ఊరు- మనబడి’ నిధులను వెచ్చించారు. గ్రౌండ్‌ఫ్లోర్, మొదటి అంతస్తుల్లో నాలుగు తరగతి గదులున్నాయి. ఈ భవనం వెనుకాలే రూ.24 లక్షలతో రెండు అంగన్‌వాడీ కేంద్రాలు, రూ.3.40 లక్షల ఈజిఎస్ నిధులతో వంటగది, బాలురు, బాలికలకు వేర్వేరుగా రూ.12.40 లక్షలతో శౌచాలయాలు,



రూ.9.50 లక్షల ఈజిఎస్ నిధులతో ప్రహరీలను నిర్మించారు. అంగన్‌వాడీ కేంద్రాల్లో రూ.4 లక్షల విలువైన కరెంటు, రంగులు వేసే పనులు మిగిలిపోయాయి. ఇలా అన్ని హంగులతో భవన నిర్మాణం పూర్తయి సుమారు నాలుగేళ్లు దాటుతున్నా వినియోగంలోకి తేవడం లేదు. జిల్లాలో 503 ప్రభుత్వ పాఠశాలలు ఉన్నాయి. వాటిలో దాదాపు 40 వేల మంది విద్యార్థులు చదువుతున్నారు. అమ్మ ఆదర్శ పాఠశాల కమిటీ కింద 283 బడులను ఎంపిక చేశారు. గ్రామీణ, పట్టణ పాఠశాలల్లో విద్యుత్తు, తాగునీరు, భవనాల మరమ్మతులు, శౌచాలయాల మరమ్మతులు, లేనిచోట, శాత్రగా నిర్మాణాలు తదితర కనీస వసతుల కల్పనకు రూ.11 కోట్లు వెచ్చించారు. అంతకుముందు ‘మన ఊరు- మన బడి’లో భాగంగా 172 పాఠశాలల్లో ఆయా వసతులు కల్పించారు. జిల్లాలో పీఎంఐ సేవల కింద ఎంపికైన 16 పాఠశాలల్లో సైన్స్‌ల్యాబ్, గ్రంథాలయాలు, కంప్యూటర్ ల్యాబ్ తదితర వాటిని ఏర్పాటు చేశారు. 128 సర్కారు బడుల్లో కనీసం 189 అదనపు తరగతి గదులు అత్యవసరమని విద్యాశాఖ అధికారులు గుర్తించారు. అదనపు తరగతి గదుల నిర్మాణాలకు నిధులు లేక అనేక పాఠశాలలు నీరసించిపోయాయి. ప్రభుత్వ పాఠశాలల్లో విద్యనభ్యసించే విద్యార్థులు ఇరుకు గదులు, వరందాలు, చెట్ల కింద తమ చదువులను నెట్టుకొస్తున్నారు. ఇప్పటికైనా అధికారులు, ప్రభుత్వం స్పందించి, పాఠశాలల్లో నెలకొన్న అదనపు తరగతి గదుల సమస్యను పరిష్కరించాలని విద్యార్థులు, వారి తల్లిదండ్రులు కోరుతున్నారు. ప్రభుత్వానికి నివేదికలు: వినోద్, జిల్లా విద్యాశాఖ అధికారి జిల్లాలోని ప్రభుత్వ పాఠశాలలను నిత్యం సందర్శిస్తున్నాం. ఆయా పాఠశాలల్లో అవసరమైన మౌలిక వసతులు, అదనపు తరగతి గదుల కొరతను గుర్తిస్తున్నాం. ఈ మేరకు ప్రభుత్వానికి ఎప్పటికప్పుడు నివేదికలు సమర్పిస్తున్నాం. సర్కారు బడుల్లో చదివే విద్యార్థులు ఎలాంటి ఆసౌకర్యానికి గరికాకుండా చూడడమే మా లక్ష్యం. నిధులు మంజూరు కాగానే అదనపు తరగతి గదుల నిర్మాణాల పనులు చేపడుతాం.

తెల్ల కాగితాలకు.. పట్టారూపు

పెద్దపల్లి : తెల్ల కాగితాలపై రాసుకున్న భూ కొనుగోలు ఒప్పంద పత్రాలు(సాదాబైనామా) దరఖాస్తులను అధికారులు పరిశీలిస్తున్నారు. 2020 అక్టోబరు 12 నుంచి నవంబర్ 11 వరకు స్వీకరించిన దరఖాస్తుల పరిశీలన కొనసాగుతోంది. ఆ సమయంలో ఆన్‌లైన్‌లో స్వీకరించిన దరఖాస్తులకు మోక్షం లభించనుంది. ఒప్పంద పత్రాల ఆధారంగా క్షేత్రస్థాయిలో అధికారులు పర్యటిస్తున్నారు. 2024 జూన్ 2 కంటే ముందు జరిగిన భూముల లావాదేవీలకు మాత్రమే నిబంధనలు వర్తించనున్నాయి. ఇటీవల భూభారతీలో దరఖాస్తు చేయకున్నా.. గతంలో ఆన్‌లైన్‌లో ఉన్నవాటిని పరిష్కరించనున్నారు.

35,560 దరఖాస్తులకు కడలిక

జిల్లా వ్యాప్తంగా 35,560 దరఖాస్తులురాగా.. ఆన్‌లైన్ ఆధారంగా కొనుగోళ్ల వివరాల పత్రాలపై పరిశీలిస్తున్నారు. కాస్తూలో ఉన్నాయా?



శిఖం, పరంపోగు భూములా అనే కోణంలో ఆరా తీస్తున్నారు. కోర్టు కేసులు, ఇతర అంశాలపై ముడిపడి ఉందోనేనే విషయాలపై అధికారులు విచారిస్తున్నారు.

కొందరి అక్రమ ఎత్తుగడ

సాదాబైనామాలో భూముల క్రమబద్ధీకరణ చేస్తామని ప్రభుత్వం జీవో జారీ చేయడంతో కొందరు అక్రమ ఎత్తుగడ చేస్తున్నారు. ప్రభుత్వ భూములతోపాటు ఇనాం, వక్స్, అటవీ, శిఖం భూములకు పత్రాలు రాసుకుంటున్నారనే ఆరోపణలు వ్యక్తమవుతున్నాయి. గత ప్రభుత్వ హయాంలో చేపట్టిన భూదస్త్రాల శుద్ధీకరణలో అప్పటి రెవెన్యూ అధికారులు తమ బంధువులు, కుటుంబసభ్యుల పేరిట ఆన్‌లైన్ చేశారనే విమర్శలు తలెత్తుతున్నాయి. కొత్త చట్టం ప్రకారం ఆర్డీవో ఆధ్వర్యంలో రెవెన్యూ బృందం క్షేత్ర పరిశీలన చేసిన తర్వాత వివాదాలు లేని భూములకు క్రమబద్ధీకరణ చేయనున్నారు. జిల్లాలో ఇప్పటికే చాలాచోట్ల దరఖాస్తుల పరిశీలన తుది దశకు చేరింది. పలు దరఖాస్తులు వివాదాల్లో ఉన్నట్లు విచారణలో తేలుతోంది.

మన మిరపికు విశ్వ 'తేజ'స్సు..!

ఖమ్మం : రాష్ట్రంలో మరో పదకొండు ఉద్యాన ఉత్పత్తులకు భౌగోళిక గుర్తింపు (జియోగ్రాఫికల్ ఐడెంటిఫికేషన్) పొందేందుకు కొండా లక్ష్మణ్ ఉద్యాన విశ్వవిద్యాలయం సన్నాహాలు చేస్తోంది. వీటిలో ఖమ్మం జిల్లాకు చెందిన 'తేజ' మిరప ఉండటం విశేషం. ఇక్కడ అత్యధికంగా సాగు చేస్తున్న ఈరకం మిరప వివిధ దేశాలకు ఎగుమతి అవుతోంది.

పాతికేళ్ల ప్రస్థానం..

సుమారు పాతికేళ్ల క్రితం తమిళనాడుకు చెందిన ఓ వ్యాపారి తేజ రకం విత్తనాలను తెచ్చి ఉమ్మడి ఖమ్మం జిల్లా రైతులతో ప్రయోగాత్మకంగా సాగు చేయించారు. అంతకుముందు పండించిన రకాలతో పోల్చితే దిగుబడులు అనూహ్యంగా పెరగటంతో రైతులు దీనిపై అసక్తి పెంచుకున్నారు. ఖమ్మం, భద్రాద్రి జిల్లాల్లో గతేడాది సుమారు 1.50 లక్షల ఎకరాల్లో పండించారు. తెలంగాణలో అత్యధికంగా ఖమ్మం జిల్లాలో తేజ రకం మిరప సాగవుతోంది. ఈ మిరపకు ఘాటు ఎక్కువగా ఉంటుంది. నాణ్యత బాగుంటుంది. ఎక్కువ రోజులు నిల్వ ఉంటుంది. కూరలు, ఔషధాలు, సూనె తయారీలో దీనిని అధికంగా వాడతారు. ఖమ్మం తేజ రకం మిరపకు భౌగోళిక గుర్తింపు లభిస్తే.. ప్రత్యేకత, నాణ్యత కారణంగా మార్కెట్‌లో మంచి ధర పలుకుతుంది. రైతులకు మేలు జరుగుతుంది. నకిలీ ఉత్పత్తులను నిరోధించేందుకు సహాయ పడుతుంది. **వివిధ దేశాలకు ఎగుమతి**



ఖమ్మం, భద్రాద్రి జిల్లాల్లో పండించే 'తేజ' మిరపను ఏటా వివిధ దేశాలకు ఎగుమతి చేస్తున్నారు. ప్రధానంగా చైనా, థాయ్‌లాండ్, బంగ్లాదేశ్, నేపాల్, పాకిస్తాన్ తదితర దేశాలకు పంపుతారు. చైనా దేశాస్థులు 15 ఏళ్ల క్రితం ముదిగొండలో 'తేజ' మిరప కోసం అయిల్ కర్మాగారం ఏర్పాటుచేశారు. ఖమ్మం మార్కెట్ నుంచి పెద్దఎత్తున సరకును ఈ కంపెనీ కొంటుంది. చైనాతో పాటు మరో 15 దేశాలకు గృహోపసరాల నిమిత్తం సరఫరా చేస్తుంది. అందుకే విశ్వవ్యాప్త పంటగా 'తేజ' మిరప గుర్తింపు పొందింది. ములకలపల్లి, కురపే, హైదరాబాద్ వంటి చోట్ల ఔత్సాహికులు అయిల్ కర్మాగారాలు ఏర్పాటు చేస్తుండటం గమనార్హం. 'ఖమ్మం తేజ రకం మిరపకు భౌగోళిక గుర్తింపు లభిస్తుందని భావిస్తున్నాం. తద్వారా రైతులకు ప్రయోజనం చేకూరుతుంది' అని ఖమ్మం జిల్లా ఉద్యాన, పట్టుపరిశ్రమశాఖ అధికారి ఎంపీ మధుసూదన్ కు తెలిపారు.

కాగితాల్లోనే లెక్కలు..

జాడలేని మొక్కలు

అశ్వారావుపేట : సత్యంకల్పంతో ప్రారంభించిన ‘వన మహోత్సవం’ చిన్నబోయింది. పల్లెల్లో మొక్కలు పెంచి వాటిని పంపిణీ చేయాలని నెలకొల్పిన నర్సరీలు వెలవెలబోతున్నాయి. కాగితాల్లో తప్ప కార్యస్థానాల్లో చాలాచోట్ల మొక్కలను నాటిన జాడలు కనిపించడం లేదు. అధికారుల అలసత్వం, కిందిస్థాయి సిబ్బంది నిర్లక్ష్యం వెరసి మొక్కలు పెంపకం అంతంతమాత్రంగానే సాగింది. భద్రాద్రి కొత్తగూడెం జిల్లాలో డిఆర్డీఏ ఆధ్వర్యంలో 2025లో 471 పంచాయతీల్లో నర్సరీలు ఏర్పాటు చేశారు. సుమారు 1.20 కోట్ల మొక్కలు పెంచేందుకు శ్రీకారం చుట్టారు. సుమారు రూ. 7 కోట్లకు పైగా నిధులు ఖర్చు చేశారు. ఈ ఏడాది ‘వన మహోత్సవం’లో జిల్లావ్యాప్తంగా కోటి మొక్కలు నాటాలనే లక్ష్యం పెట్టుకున్నారు. కానీ క్షేత్రస్థాయిలో నర్సరీలపై ఉన్నతాధికారుల పర్యవేక్షణ లేక స్థానిక సిబ్బంది నిర్లక్ష్యం వహించడంతో మొక్కలు పెరగలేదు. రూ.కోట్ల ప్రజాధనం దుర్వినియోగమైందని, ఈ ఏడాది ‘వనమహోత్సవం’పై ఉన్నతాధికారులు సైతం చిత్తశుద్ధి చూపక మమ అనిపించారనే ఆరోపణలు ఉన్నాయి.

నర్సరీల్లో బెడ్లన్నీ ఖాళీ..

‘వన మహోత్సవం’ విజయవంతమైనట్లు రాతల్లో చూపడం తప్ప క్షేత్రస్థాయిలో మొక్కలు నాటిన, ఇళ్లకు పంచిన ఆనవాళ్లు తక్కువగా



ఉన్నాయనే విమర్శలున్నాయి. జిల్లాలో 471 నర్సరీలు ఏర్పాటు చేయగా.. కొన్నింట్లో సక్రమంగా పెంచారు. పంచాయతీ కార్యదర్శులు నర్సరీలను పట్టించుకోకపోవడంతో చాలా వాటిలో మొలపక, మొలిచినవి ఎండిపోయి బెడ్లన్నీ ఖాళీగా దర్శనమిస్తున్నాయి. అశ్వారావుపేట నియోజకవర్గంలో 105 పంచాయతీల్లో నర్సరీలు ఏర్పాటు చేశారు. ప్రధానంగా అశ్వారావుపేట మండలంలోని 27 పంచాయతీల్లో నర్సరీలు నెలకొల్పగా.. ఊట్లపల్లి, ఆనుపాక, బచ్చువారి గూడెం, అనంతారం, గాంధీగూడెం, కోయరంగాపురం, మామిళ్లవారి గూడెం, కావడిగుండ్ల, కొత్తకన్నాయిగూడెం, కేశపుగూడెం, మద్దికొండ, నారంవారిగూడెం పంచాయతీల్లోని నర్సరీల్లో మొక్కలు ఎండిపోయాయి. భద్రాద్రి కొత్తగూడెం జిల్లాలో వన మహోత్సవాన్ని విజయవంతం చేసేందుకు ప్రతి గ్రామ పంచాయతీలో నర్సరీలు ఏర్పాటు చేశాం. వీటిని పరిశీలిస్తున్నాను. మండల స్థాయిలో ఎంపీడిఓలు, ఏపీఓలను పరిశీలించాలని ఆదేశిస్తా. నర్సరీల్లో మొక్కల పెంపకంపై, వన మహోత్సవం అమలుపై నిర్లక్ష్యం వహించినట్లు తేలితే శాశ్వపరమైన చర్యలు తీసుకుంటాం. – విద్యాచందన, డిఆర్డిఓ

ఆపిగా ఆగేరు.. అవగాహన కలిగించేరు



హైదరాబాద్: గ్రేటర్ హైదరాబాద్‌లోని మూడు కమిషనరేట్ల పరిధిలో 78 ప్రాంతాల్లో పెలికాన్ సిగ్నల్లను ఏర్పాటు చేశారు. ఇవి కొన్ని చోట్ల పనిచేయడం లేదని, రోడ్డు దాటాలంటే ఇబ్బందులు తప్పడం లేదని పాదచారులు వాపోతున్నారు పరిశీలనలో పలు సమస్యలు వెలుగులోకి వచ్చాయి.పాదచారులు రోడ్డు దాటేందుకు పెలికాన్ సిగ్నల్ బటన్ నొక్కినా వాహనదారులు ఆగడం లేదు. పెలికాన్ సిగ్నల్ ప్రారంభించి రెండేళ్లు దాటినా వాహనదారులు ఇంకా వీటిని గుర్తించడం లేదు. పెలికాన్ సిగ్నల్ ఉపయోగించి రోడ్డు దాటొచ్చనే అవగాహన చాలా మందిలో లేదు.ట్యాంక్‌బండ్ వద్ద పాదచారులు రోడ్డు దాటడానికి గతంలో పెలికాన్ సిగ్నల్ అమర్చారు. ఈ పెలికాన్ సిగ్నల్ స్తంభాన్ని తాకారంటే విద్యుదాఘాతానికి గురికావాల్సిందే. ఇటీవల వర్షాలు కరిసిన సమయంలో ఈ స్తంభాన్ని పరిశీలించగా విద్యుత్ సరఫరా అవుతోందని తేలింది. సందర్భులకు ప్రాణాలకు ప్రమాదం పొంచి ఉన్న నేపథ్యంలో అధికారులు చర్యలు తీసుకోవాలి. ట్యాంక్‌బండ్‌లో ఉన్నా లవ్ హైదరాబాద్ దగ్గర చాలామంది సందర్భులు వచ్చి ఫోటోలు తీసుకుంటారు. దానికి దగ్గరే ఉన్న స్తంభానికి అమర్చిన పెలికాన్ సిగ్నల్ బాక్స్ ప్రమాదకరంగా తేరుచుకొని ఉంది. బంజారాహిల్స్ కేరీ ఆసుపత్రి వద్ద పెలికాన్ బటన్ నొక్కితే పెలికాన్ సిగ్నల్ గుర్తులు రాకుండా సాధారణ సిగ్నల్ వస్తుంది. చాలామంది వాహనదారులు సిగ్నల్ పడినా ఆగకుండా వెళ్తున్నారు. పెలికాన్ సిగ్నల్ రాక పాదచారులు రోడ్డు దాటాలంటే భయపడుతున్నారు. బంజారాహిల్స్ విరించి ఆసుపత్రి దగ్గర ఉన్న పెలికాన్ సిగ్నల్ పనిచేయడం లేదు. నిరంతరం ఒకటే సిగ్నల్ చూపిస్తోంది.

పనులు, సేవలకు సాంకేతిక దన్ను



హైదరాబాద్ : సాంకేతికతను అందిచ్చుచుకుంటూ జలమండలి తాగు, మురుగు నీటి సరఫరా సమస్యల పరిష్కారంలో ముందుకొంది. ప్రమాదకరమైన పరిస్థితుల్లో భద్రత ఉండేలా, తక్కువ సమయంలో ఎక్కువ శ్రమలేకుండా కచ్చితమైన ఫలితాలు అందుకునేలా ఆధునిక యంత్రాలను వినియోగించుకుంటోంది.స్మార్ట్‌వాల్వ్ సాంకేతికత: పలు సమస్యలకు స్మార్ట్ వాల్వ్ సాంకేతికత పరిష్కారం చూపుతుంది. వ్యక్తుల ప్రమేయం లేకుండా నీటిని నిర్జీత వేళల్లో నిర్దేశించిన పరిమాణం మేరకు, నిర్ణయించిన సమయం వరకు విడుదల చేయడం దీని ప్రత్యేకత. నీటి సరఫరాతో పాటు నాణ్యతను గుర్తిస్తుంది.మినీ సీవర్ జెట్టింగ్ మిషన్: మ్యూన్‌హౌల్లు, మురుగునీటి కాలువలను శుభ్రం చేయడానికి ఈ యంత్రాలు వినియోగిస్తారు. పూడికతీతలో కీలకంగా పని చేస్తున్నాయి. వ్యక్తులు మ్యూన్‌హౌల్లు, మూత తీయకుండానే పరిస్థితిని అంచనా వేసి సురక్షితంగా పనులు చేయడానికి సాధ్యపడుతుంది.

నాణ్యతను పర్యవేక్షించడం. రిజర్వాయర్ లెవల్ సెన్సార్లు, నిర్దేశించిన స్థాయికి నీరు చేరితే అప్రమాత్తం చేయడం వీటి ప్రత్యేకత. హైడ్రాలిక్ సిల్ట్ గ్రాబర్స్: మనుషుల ప్రమేయం లేకుండా మ్యూన్‌హౌల్ల నుంచి మట్టిని తొలగించడానికి ఈ యంత్రాలు వినియోగిస్తారు. సీవర్ క్రాక్స్: రోబోటిక్ పరికరాలు, మ్యూన్‌హౌల్స్‌లో గట్టిపడిన మట్టిని తొలగించడంలో ఇవి కీలకంగా పని చేస్తున్నాయి. హెమామా సెన్ సీవర్ రోబోటిక్ యంత్రం డ్రైనేజీ మ్యూన్‌హౌల్లలో అవరోధాలు, పూడికను సమర్థంగా గుర్తించి పక్కాగా మురుగునీటి వ్యవస్థను నిర్వహించేందుకు ఈ యంత్రం ఉపయోగపడుతుంది. హెమామా సెన్ సీవర్ పేరిట తయారు చేసిన రోబో డ్వారా మ్యూన్‌హౌల్లలోకి దిగి అవసరం లేకుండా, అత్యాధునిక కెమెరాలతో పూడికను గుర్తిస్తుంది. వ్యర్థాలను తీస్తుంది. మ్యూన్‌హౌల్ మూత తీయకుండానే పరిస్థితిని అంచనా వేసి సురక్షితంగా పనులు చేయడానికి సాధ్యపడుతుంది.

ఏటా తనిఖీలు.. వెలుగులోకి అక్రమాలు



బొంరాన్‌పేట : బొంరాన్‌పేట మండలంలో 2024–25 ఆర్థిక సంవత్సరంలో చేపట్టిన రూ. 7.70 కోట్ల ఉపాధిహామీ పనులపై ఈనెల 18న మండల కేంద్రంలో సామాజిక తనిఖీ ప్రజావేదిక నిర్వహించారు. చేసిన పనుల్లో పలు అవకతవకలు జరిగినట్లు తనిఖీ సిబ్బంది గుర్తించారు. దీనికిగాను సిబ్బందికి రూ. 76 వేలు జరిమానా విధించారు. రూ. 6.71 లక్షలు రికవరీ చేయాలి ఆదేశించారు. రెబ్బెల్ల కిందట పూడూరులో నిర్వహించిన సామాజిక తనిఖీ ప్రజావేదిక లోనూ తప్పులు వెలుగులోకి వచ్చాయి. రూ. 48 వేలు జరిమానా వేశారు. రూ. 1.20 లక్షల రికవరీకి ఆదేశించారు. దోమ మండలంలో నిర్వహించిన సామాజిక తనిఖీలోనూ రూ. 52 వేలు జరిమానా విధించారు. గ్రామీణ ప్రాంతాల్లో కూలీలకు పనులు కల్పించడానికి అమలు చేస్తున్న జాతీయ గ్రామీణ ఉపాధిహామీ పథకంలో లోపాలు బయటపడు తున్నాయి. ఏటా రూ.కోట్ల పనులు చేస్తున్నారు. పారదర్శకంగా జరుగుతున్నాయి.. లేదా నిర్ధారించడానికి ఏటా సామాజిక తనిఖీలు నిర్వహిస్తున్నారు. తనిఖీ సిబ్బంది క్షేత్రస్థాయిలో పర్యటించి చేసిన పనులను పరిశీలించి పలు లోపాలను గుర్తించి ఎత్తి చూపుతున్నారు. సంబంధిత సిబ్బందికి జరిమానాలు విధించి సామూ్ రికవరీకి ఆదేశాలిస్తున్నారు. ఇంత జరుగుతున్నా పనుల నిర్వహణలో మాత్రం

మార్పు రావడం లేదు. అవే తప్పులు పునరావృతమవుతున్నాయి. **విజిలెన్స్ కమిటీలు కాగితాలకే పరిమితం..** ఈ పథకంలో అవకతవకలను అరికట్టడానికి కొన్ని నెలల కిందట ప్రభుత్వం గ్రామస్థాయిలో అయిదుగురితో విజిలెన్స్ అండ్ మానిటరింగ్ కమిటీలను ఏర్పాటు చేయాలని ఆదేశాలిచ్చింది. వాటిని కాగితాలకే పరిమితం చేశారు. సభ్యులకు అవగాహన కల్పించి బలోపేతం చేస్తే నిధుల దుర్వినియోగం, బోగస్ కూలీల నమోదు వంటి వాటికి చెక్‌పెట్టడానికి అవకాశం ఉంటుంది. **ఏటా రూ.కోట్లతో పనులు..**జిల్లాలో ఉపాధిహామీ పథకంలో ఏటా రూ.కోట్ల విలువైన పనులు జరుగుతున్నాయి. సిమెంటు రోడ్ల నిర్మాణం, నీటి నిల్వ కట్టడాలు, మొక్కల పెంపకం, పాటు కాలువల మరమ్మత్తులు, ఇంకుడు గుంతల నిర్మాణం వంటి ఎన్నో పనులు చేస్తున్నారు. ఈ పనులు చేయడానికి జాబ్‌కార్డు ఉన్న కూలీలు హాజరవుతున్నారు. కొన్నిచోట్ల కూలీలు రాకున్నా వచ్చినట్లు హాజరు వేయడం, పని కొలతల్లో ఎక్కువ, తక్కువ సమోదు చేయడం, గ్రామ పంచాయతీ తీర్మానాలు లేకుండా చెల్లింపులు.. వంటివి సాగుతున్నాయి. ఆయా పనులపై క్షేత్రస్థాయిలో నిఘా, పర్యవేక్షణ లోపించడం వల్లే ఇలాంటివి చోటుచేసుకుంటున్నాయన్న విమర్శలున్నాయి.

డెంగీ జ్వరం.. భయం భయం

వికారాబాద్ : జిల్లాలో డెంగీ మహమ్మారి పంజా విసురుతోంది. వర్షాలు కురిసి నిలిచిపోవటంతో కేసులు అధికమయ్యాయి. జనవరి నుంచి ఇప్పటి వరకు జిల్లాలో 40 కేసులు నమోదయ్యాయి. వాటిలో 32 జా-లై, ఆగస్టు నెలలవే ఉన్నాయి. వికారాబాద్, తాండూరు పట్టణాల్లోనే ఎక్కువగా జ్వరాల బారిన పడుతున్నారు. వికారాబాద్ పుర పరిధి కొత్తగూడి, ఆలంపల్లి, శివారెడ్డిపేటలోని కొన్ని ప్రాంతాలు పూర్తిగా అపరిశుభ్రంగా మారడంతో రెండ్రోజుల్లో ముగ్గురికి నిర్ధారణ అయింది.**పల్లెలు, పట్టణాల్లో..**జిల్లాలో జూన్ వరకు పూడూరు, వికారాబాద్, తాండూరు, ధారూరు, నవాబ్‌పేట, బొంరాన్‌పేటలో 8 కేసులు నమోదయ్యాయి. జా-లై, ఆగస్టు నెలల్లో 32 నిర్ధారణ అయ్యాయి. పల్లెలు, పట్టణాలనే తేడా లేకుండా జిల్లాలో అక్కడక్కడా డెంగీ కేసులు వెలుగు చూస్తున్నాయి. అధికారుల లెక్కల ప్రకారం 2023లో 89, 2024లో 125, 2025 జనవరి నుంచి ఇప్పటి వరకు 40 కేసులు బయటపడ్డాయి. అనధికార లెక్కల ప్రకారం ఏటా సుమారు 140కి పైనే డెంగీతో ఇబ్బంది పడ్డారు.మిగతా జిల్లాలతో పోలిస్తే తక్కువే..మిగతా జిల్లాలతో పోలిస్తే వికారాబాద్‌లో డెంగీ కేసులు తక్కువే సమోదయ్యాయి. ఇతర జిల్లాల్లో ఒక రోజు 40 కేసుల వరకు వస్తున్నాయి. ఇక్కడ వైద్యాధికారులు తీసుకున్న చర్యల కారణంగా కనుల సంఖ్య తక్కువగా ఉంటోంది. వికారాబాద్‌లోని మూడు ప్రాంతాల్లో ప్రత్యేకంగా పర్యటించి తీసుకోవాల్సిన జాగ్రత్తల గురించి వివరించా. డెంగీ వ్యాధి ఉన్నట్లు గుర్తిస్తే ఆ పరిసరాల్లోని 50 ఇళ్ల కుటుంబ సభ్యులకు పరీక్షలు నిర్వహిస్తాం. చుట్టూ పక్కల ట్లీచింగ్ పోడెస్ చల్లిస్తాం.డార్‌వీందర్యూదవ్, జిల్లా వ్యాధుల నివారణ కార్యక్రమ అధికారి, వికారాబాద్

కొత్త వైద్యులొస్తేనే పాత

చిక్కులు తొలిగేట..!

ఖమ్మం : వైద్య విధాన పరిషత్ ఆస్తుత్రులను ఏళ్లుగా నిపుణుల కొరత వేధిస్తోంది. ముఖ్య విభాగాల్లో వైద్యులు లేకపోవడంతో రోగులకు 24గంటల సేవలు లభించడం లేదు. కొన్నిచోట్ల కనీసం ద్యూటీ మెడికల్ ఆఫీసర్లు కూడా లేకపోవడంతో బాధితులు ఇతర ఆస్పత్రులు, డ్రైవేటు క్లినిక్‌లకు వెళ్తూ వ్యయప్రయాసలకు గురవుతున్నారు. అత్యవసర సమయాల్లో చికిత్సలు లభించక రోగుల ప్రాణాలకు ముప్పువాటిల్లుతుంది. ప్రస్తుత జ్వరాల సీజన్లో ఓవైపు డెంగీ కేసులు భయపెడుతున్నాయి. ఈ నేపథ్యంలో వైద్యవిధాన పరిషత్ ఆసుపత్రుల్లో కాంట్రాక్టు పద్ధతిలో వైద్య నిపుణుల నియామకానికి ప్రభుత్వం పన్నుణెండా ఊపింది. గతానుభవా దృష్ట్యా అర్హులు విధుల్లో చేరి, ఖాళీలన్నీ భర్తీ అయితేనే ఇబ్బందులు తొలగి అవకాశం ఉంది. **ఎక్కడెక్కడ, ఏ ఏ విభాగాల్లో..**

జిల్లాలో వైద్య విధాన పరిషత్ ఆధ్వర్యంలో సత్తుపల్లి, పెనుబల్లి, కల్లూరు, నేలకొండపల్లి, మధిర, తిరుమలాయపాలెం సామాజిక ఆరోగ్య కేంద్రాలున్నాయి. అన్నిచోట్లా వైద్యుల కొరత నెలకొంది. జనరల్ మెడిసిన్, జనరల్ సర్జన్, పీడియాట్రిక్స్, గైనకాలజీ, అనస్టిషియా, ఆప్టాలమజీ, ఈఎన్టీ విభాగాల్లో నిపుణులు లేరు. సివిల్ అనిస్టెంట్ సర్జన్ పోస్టుల్లో ఖాళీలతో నాడీపట్టే నాథుడు కరవయ్యారు. నిజానికి ప్రాథమిక ఆరోగ్య కేంద్రాలతో పోల్చితే వీటిలో మెరుగైన సేవలందాలి. జిల్లా ఆసుపత్రిపై భారం పడకుండా ప్రత్యేక నిపుణులు, శస్త్రచికిత్స



వైద్యులు అందుబాటులో ఉండాల్సి. గ్రామీణుల అవసరాలు తీర్చాలి. ఉన్నత సేవలు అటుంచి సాధారణ జ్వరం, దగ్గు వంటి చిన్నపాటి సమస్యలకూ చికిత్స అందడం లేదు. చిన్నపిల్లలకు సకాలంలో రోగ నిర్ధారణ, చికిత్సలు లభించడం లేదు. స్త్రీ సంబంధిత సమస్యలకు, ప్రసవాలు, గర్భిణులు, తల్లులకు అవసరమైన వైద్యం కోసం జిల్లా కేంద్రానికి వెళ్లాల్సి వస్తుంది. నిపుణుల కొరతతో శస్త్ర చికిత్సలు నిందుకున్నాయి. ఏది ఏమైనా తాత్కాలిక ప్రాతిపదిక స్థానంలో శాశ్వత పద్ధతిలో సిబ్బందిని నియమిస్తే సమస్యకు పూర్తి స్థాయి పరిష్కారం లభిస్తుంది.

దరఖాస్తులు ఆహ్వానించాం

డా. రాజశేఖర్‌గాడ్, డివీవీపీ ఆస్పత్రుల సమన్వయాధికారి జిల్లాలోని అన్ని ఆస్పత్రులు ఆరు గైనకాలజీ, మూడు అనస్టిషియా, రెండు ఆప్టాలమజీ, రెండు పీడియాట్రిక్స్, ఈఎన్టీ, జనరల్ సర్జన్, జనరల్ మెడిసిన్‌లో ఒక్కోటి, ఒక సివిల్ సర్జన్ పోస్టులను కాంట్రాక్టు పద్ధతిలో భర్తీకి నోటిఫికేషన్ ఇచ్చాం. అర్హులైన వైద్యులు తమ ఒరిజినల్ డ్రువపత్రాలతో ఈ నెల 6న బడిపోవోలోని జిల్లా ఆస్పత్రుల ప్రధాన కార్యాలయంలో ఉదయం 11గంటలకు జరిగే వాక్ ఇన్ ఇంటర్వ్యూల కు హాజరు కావాలి. ప్రత్యేక నిపుణులకు రూ.లక్ష, సివిల్ అనిస్టెంట్ సర్జన్(ఎంబీబీఎస్)కు రూ.52,351 వొచ్చున నెలవారీ వేతనం చెల్లిస్తారు. ఆసక్తి కలిగిన వారు అవకాశాన్ని సద్వినియోగం చేసుకోవాలి.

సేవల్లో నాన్యోతే భక్తులకు భరోసా

భద్రాచలం : దక్షిణ ఆంధ్రాధ్య్మా పేరుగాంచిన భద్రాచలం శ్రీసీతారామ చంద్రస్వామి వారి దేవస్థానంలో భక్తులకు ఆన్‌లైన్‌లో పరోక్షంగా.. ఆఫ్‌లైన్ ద్వారా ప్రత్యక్షంగా సేవలు అందుతున్నాయి. ఏడాదికి 24 లక్షల మంది దర్శనానికి వస్తుండగా వార్షిక ఆదాయం సుమారు రూ.80 కోట్లకు చేరింది. ప్రభుత్వం మహిళలకు ఆర్టీసీ బస్సు ఉచిత ప్రయాణ సదుపాయం కల్పించడంతో రద్దీ బాగానే ఉంటోంది. ఇలాంటి చోట అందించే సేవలకు త్వరలో ఇంటర్నేషనల్ ఆర్గనైజేషన్ ఫర్ స్టాండర్డైజేషన్(ఐఎస్ఓ) డ్రువీకరణ పొందేందుకు అవసరమైన ప్రక్రియ ఆరంభమైంది. ఐఎస్ఓ అనేది అంతర్జాతీయ ప్రభుత్వేతర స్వతంత్ర సంస్థ. నాణ్యత, భద్రత, సామర్థ్యం పనితీరును నిర్ధారించేందుకు ఈ సంస్థకు నిపుణులు రూపొందించిన మార్గదర్శకాలు ఉన్నాయి. వాటికి అనుగుణంగా ఉంటేనే ఐఎస్ఓ సర్టిఫికేషను జారీ చేస్తారు. ఇది ఉంటే ఆదో గొప్పగా పరిగణిస్తారు. ప్రమాణాలు పక్కండ్చిగా ఉన్నాయన్న భరోసా ఉంటుంది.

యాదగిరిగుట్ట తరహాలో...

సాధారణంగా పెద్దపెద్ద వ్యాపార సంస్థలు, కర్మాగారాలు తమ వినియోగదారుల ఆదరణ పొందేందుకు ఇలాంటివి పొందుతుంటాయి. దేవదాదాయశాఖ సైతం తమ భక్తులకు అందించే సేవల విశిష్టతను విశ్వవ్యాప్తం చేసేందుకు ఈ సంస్థ నూచింనే ప్రమాణాలను పాటిస్తున్నాయి. ఇప్పటికే యాదగిరి గుట్ట శ్రీలక్ష్మీనరసింహస్వామి ఆలయానికి ఐఎస్ఓ గుర్తింపు వచ్చింది. వేములవాడ రాజన్న ఆలయానికి త్వరలో ఈ సర్టిఫికేట్ కేటాయించే వీలుంది. వారం కిందట ఈ ప్రతినిధులు భద్రాచలం సామాధ్యాయాన్ని సదర్శించి కొన్ని సూచనలు చేశారు. అన్నదానం, ప్రసాదాల తయారీ, శేష వస్త్ర దుకాణం, వివిధ కౌంటర్లలో రికార్డుల నిర్వహణతో పాటు పారిశుధ్య చర్యలనూ పరిగణలోకి తీసుకున్నారు. మరోసారి ఈ బృందం వచ్చి సమగ్ర పరిశీలన చేసి సర్టిఫికేట్ కేటాయించనుందని భావిస్తున్నారు.

హక్కులు.. అవరో భద్రత

ఈ దేవస్థానంలోని డ్రువమూర్తుల చిత్రాలపై రామాలయానికి మే 23న కాపీరైట్స్ లభించాయి. ప్రధాన కోవెలలో సీతారామ లక్ష్మణుల వారి విగ్రహాల దర్శనమిస్తాయి. ఇందులో అలంకరణ ఛాయాచిత్రం, అలంకరణ లేకుండా మరోచిత్రం ఎక్కువగా ముద్రణలో, జ్ఞాపికల్లో కనిపిస్తుంటాయి. అనుమతి లేకుండా ఎవరైనా ఈ ఫోటోలను ముద్రించినా.. వీటిని వ్యాపారం కోసం విక్రయించినా చట్టపరంగా చర్యలు తీసుకునేందుకు రామాలయానికి హక్కులు వచ్చాయి. ప్రసాదాలు, అన్నదాన విభాగాలపై మరింత పారదర్శకత ఉండేందుకు ఫుడ్ సేఫ్టీ డ్రువీకరణను పొందారు.

కాగిత రహిత కౌన్సెలింగ్...

భక్తుల సౌకర్యం కోసం డిజిటైజ్‌తో పాటు డిజిటల్ సేవలు అందిస్తున్నా రు. అలాగే కార్యాలయ నిర్వహణలోనూ కాగిత రహిత పాలనలో భాగంగా వేగంగా దస్త్రాల పరిష్కారానికి ‘ఈ-ఆఫీస్’ వ్యవస్థను అమల్లోకి తెచ్చారు. ఇది పూర్తిగా కార్యాలయ వ్యవహారాలకు సంబంధించిన పారదర్శకతను చాటేందుకు ఏర్పాటు చేసిన ప్రక్రియ. ఇందులో మొదటగా ఆకౌంట్స్ విభాగంలో ఈనెల 1న ఆన్‌లైన్ ప్రారంభమైంది. ఇలా మరో పది విభాగాల్లో ఆన్‌లైన్ అమలు చేయనున్నారు. ఇందుకు కార్యాలయంలో ఉన్న కంప్యూటర్లు సరిపోవు. మరో 20 కౌన్సెందుకు రూ.15 లక్షలు అవసరమని అంచనా. కంప్యూటర్ పరిజ్ఞానం లేని సిబ్బందికి శిక్షణ ఇస్తే వీలుందని ఆలయ వర్గాలు తెలిపాయి.



దేట్ మారింది.. దసరా సెలవులు ఎప్పటినుంచంటే..

అమరావతి : స్కూళ్లకు దసరా సెలవుల తేదీల్లో మార్పు చోటు చేసుకుంది. సెప్టెంబర్ 22 నుంచి అక్టోబర్ 2వ తేదీ వరకు సెలవులు ఇవ్వనున్నట్లు ప్రభుత్వం ప్రకటించింది. రాష్ట్ర విద్యాశాఖ మంత్రి నారా లోకేష్ ఈ మేరకు ఒక ట్వీట్ చేశారు. పాఠశాలలకు దసరా సెలవులు ఈ నెల 22వ తేదీ నుంచి ఇవ్వాలని ఉపాధ్యాయులు కోరుతున్నారని తన దృష్టికి వచ్చిందని మంత్రి పేర్కొన్నారు. ఈ నేపథ్యంలో.. వారి కోరిక మేరకు విద్యా శాఖ అధికారులతో చర్చించి సెలవులపై నిర్ణయం తీసుకున్నామని తెలిపారు. దీని ప్రకారం.. దసరా పండుగకు సెప్టెంబర్ 22వ తేదీ నుంచి అక్టోబర్ 2వ తేదీ వరకు సెలవులు ఇవ్వాలని నిర్ణయించామని మంత్రి లోకేష్ పేర్కొన్నారు. ప్రభుత్వం తాజా నిర్ణయంతో దసరా పండుగకు 12 రోజులు రానున్నాయి. కాగా, అంతకు ముందు స్కూళ్లకు దసరా పండుగ సెలవులను సెప్టెంబర్ 24 నుంచి అక్టోబర్ 2వ తేదీ వరకు మొత్తం 9 రోజులు ప్రకటించారు. అయితే, దీనిపై పునరాలోచించాలని ఉపాధ్యాయులు ప్రభుత్వానికి విజ్ఞప్తి చేశారు. ఈ నేపథ్యంలో ప్రభుత్వం స్పందించి.. మరో 3 రోజులు పెంచుతూ 9 రోజుల సెలవులను కాస్తా 12 రోజులుగా ప్రకటించింది.

డిసెంబరు 25 నాటికి హోలవరం డయాప్రమ్ వాల్ పూర్తి: సీఎం చంద్రబాబు

అమరావతి: నీటిని సమర్థంగా నిర్వహిస్తే కరవు అనే మాట రాదని ఆంధ్రప్రదేశ్ ముఖ్యమంత్రి చంద్రబాబు పేర్కొన్నారు. ఎక్కుడికక్కడ భూగర్భ జలాలును పెంచుకోవాల్సిన అవసరం ఉందని, ఈ మేరకు చర్యలు తీసుకోవాలని సూచించారు. సరైన వినియోగంతో రాష్ట్రంలో 700 టీఎంసీల మేర భూగర్భ జలాలు పెరుగుతాయని చెప్పారు. పదేళ్లలో 439 టీఎంసీలు కృష్ణా డెల్టాకు తీసుకొచ్చిస్తున్నట్లు తెలిపారు. డిసెంబరు 25 నాటికి పోలవలం డయాప్రమ్ వాల్ పూర్తి చేస్తామని వెల్లడించారు. కుప్పం ప్రాంతానికి నీళ్లు తరలించి జలహరతి ఇవ్వడంతో తన జన్మ స్మారకమైందన్నారు. “పోలవరం నిర్మాణంలో సమస్యలు అధిగమిస్తూ వచ్చాం. గత పాలనలో ప్రాజెక్టు డయాప్రమ్ వాల్ కొట్టుకుపోయింది. దీనికి మళ్లీ రూ.వెయ్యి కోట్లు ఖర్చు చేసే పరిస్థితి ఏర్పడింది. డిసెంబరు 25 నాటికి పోలవలం డయాప్రమ్ వాల్ పూర్తి చేస్తాం. ఉత్తరాంధ్ర సుజల స్రవంతి ద్వారా వంశధార వరకు నీళ్లు తరలిచవచ్చు. రూ.960 కోట్లతో చేపట్టిన ఈ ప్రాజెక్టు పనులు 75 శాతం పూర్తయ్యాయి. అక్టోబరులోనే అనకాపల్లి వరకు ఈ జలాలు తీసుకొస్తాం. రూ.1425 కోట్లతో ఈ ప్రాజెక్టును పోలవరం కుడి కాలువతో అనుసంధానించాం. శ్రీశైలంలో నిల్వ చేసిన నీళ్లు సీమ, హంద్రీనీవా, గాలేరు-నగరికి వీలయ్యే సులభమైన ప్రాంతానికి హంద్రీనీవా జలాలు తరలివచ్చాయి. వులివెందులలోని చెరువులకూ నీళ్లందొస్తాయి. హంద్రీనీవా ప్రాజెక్టుపై ఇప్పటివరకు రూ.13 వేల కోట్లు ఖర్చు చేశాం. దీని ద్వారా 40 టీఎంసీల నీళ్లు తరలిచగలుగుతున్నాం. హంద్రీనీవా మార్గంలో 6 రిజర్వాయర్లు పూర్తి చేశాం. తుంగభద్ర ప్రాజెక్టులో డెబ్బతిన్న 33 గేట్లు



మరమ్మతులు చేశాం. శ్రీశైలం స్పిల్ వే రక్షణకు రూ.204 కోట్లతో బెండర్లు విరిచాం. త్వరలో పూర్తిచేస్తాం. సోమశిల ప్రాజెక్టు మరమ్మతులు వచ్చే సీజన్ కల్లా పూర్తి చేస్తాం. గత పాలనలో విత్తూరు జిల్లాలో శ్రీ బ్యాటెన్సింగ్ రిజర్వాయర్లు చేపట్టారు. వైకాపా వర్గీయుల కోసం రూ.2,144 కోట్లతో ప్రాజెక్టు చేపట్టారు. నిబంధనలు ఉల్లంఘించడంతో ఎన్ జీటీ సుప్రీం కోర్టు వెళ్లింది. పనులు నిలిపివేయించిన కోర్టు.. రూ.100 కోట్లు ఫైన్ వేసి, రూ.25 కోట్లు కట్టాలని చెప్పింది. వైకాపా నేతలు చేసిన తప్పులకు ప్రభుత్వం రూ.25 కోట్లు జరిమానా కట్టింది” అని సీఎం చంద్రబాబు పేర్కొన్నారు.

తొలిరోజు ముగిసిన ఎంపీ మిథున్ రెడ్డి విచారణ

విజయవాడ: మద్యం కుంభకోణం కేసులో వైకాపా ఎంపీ మిథున్ రెడ్డి తొలి రోజు సిట్ విచారణ ముగిసింది. ఉదయం 11 గంటల నుంచి మధ్యాహ్నం 3 వరకు విచారణ జరిగింది. విజయవాడ సిట్ కార్యాలయంలో మిథున్ రెడ్డిని సిట్ అధికారులు ప్రశ్నించారు. అనంతరం సిట్ కార్యాలయం నుంచి జీజీహెచ్ కు మిథున్ రెడ్డిని తరలించారు. వైద్య పరీక్షల తర్వాత రాజమహేంద్రవరం జైలుకు తరలించనున్నారు. ఈ కేసులో ఏ4గా మిథున్ రెడ్డి ఉన్నారు. కుంభకోణంలో ఆయన కీలకంగా వ్యవహరించినట్లు సిట్ గుర్తించిన విషయం తెలిసిందే. శనివారం కూడా మిథున్ రెడ్డి విచారణ కొనసాగునుంది.



ఓబుకాపురం మైనింగ్ పై సుప్రీం కీలక ఆదేశాలు



న్యూఢిల్లీ, సెప్టెంబర్ 19: ఓబుకాపురంలో గాలి బ్రదర్స్ అక్రమమైనింగ్ పై సుప్రీం కోర్టు కీలక ఆదేశాలు జారీ చేసింది. మైనింగ్ సరిహద్దుల ఖరారుపై జస్టిస్ సుధాంశు ధులియా నేతృత్వంలో ప్రత్యేక కమిటీని ధర్మాసనం ఏర్పాటు చేసింది. అక్రమమైనింగ్ పై మూడు నెలల్లో నివేదిక ఇవ్వాలని ప్రత్యేక కమిటీకి సుప్రీం ధర్మాసనం ఆదేశించింది. అనంతరం తదుపరి విచారణను జనవరికి వాయిదా వేసింది సుప్రీం.

వైకాపా హయాంలో యాత్ర-2 సినిమాకు నిధులు.. బాధ్యులపై చర్యలకు తెదేపా ఎమ్మెల్యేల డిమాండ్

అమరావతి: గతంలో యాత్ర-2 సినిమాకు రాష్ట్ర డిజిటల్ కార్పొరేషన్ నిధులు ఇవ్వడంపై శాసనసభలో తెదేపా ఎమ్మెల్యేలు ధూళి పాళ్ల సరేంద్ర, కూన రవికుమార్ ప్రశ్నలు లేవనెత్తారు. వైకాపా ప్రభుత్వ హయాంలో ఆ సినిమాకు నిధులు ఇచ్చారని.. విజిలెన్స్ విచారణలో ఆ విషయం వెల్లడైందని మంత్రి పార్థసారథి తెలిపారు. తదుపరి విచారణను సీబీడికి అప్పగించామన్నారు. ఈ వ్యవహారంలో తప్ప జరిగి నట్లు నిర్ధరణ అయితే బాధ్యులపై శాఖాపరమైన చర్యలు తీసుకోవాలని ఎమ్మెల్యేలు డిమాండ్ చేశారు. డిజిటల్ కార్పొరేషన్ నిధులు రూ.50 కోట్ల మేర పక్కదారి పట్టించారని ధూళిపాళ్ల సరేంద్ర ఆరోపించారు. నిబంధనలు పాటించకుండా ఉద్యోగాలు కట్టబెట్టారని కూన రవికుమార్ అన్నారు.

చిన్న పిల్లల మాటల్లా జగన్ షరతు: యనమల రామకృష్ణుడు

అమరావతి: జగన్ తనకు మైక్ ఇస్తేనే అసెంబ్లీకి వస్తా అనే షరతు పెట్టడం చిన్న పిల్లల మాటలా ఉందని తెదేపా సీనియర్ నేత, మాజీ మంత్రి యనమల రామకృష్ణుడు ఎద్దేవా చేశారు. అసెంబ్లీలో పార్లీ బలాల ఆధారంగా సమయం కేటాయించడం స్పీకర్ అధికారమని చెప్పారు. వ్యక్తిగత కోరికల కంటే వ్యవస్థ గొప్పదని వ్యాఖ్యానించారు. జగన్ సొంత పార్టీకి చెందిన చైర్మన్ ఉన్న మండలిలోనూ అదే విధానం సదుపోందనే విషయాన్ని ఆయన గ్రహించాలన్నారు. “బిస్మిల్ ఇస్తేనే పాఠశాలకు వెళ్తాను అన్నట్లే ఉన్న జగన్ మాటలకు ప్రజలు నవ్వుతున్నారు. తన ప్రభుత్వం ఉన్నప్పుడు ఎన్నిసార్లు తెదేపా ఎమ్మెల్యేలకు మైక్ ఇవ్వకుండా సస్పెండ్ చేశారో గుర్తు చేసుకోవాలి. వైకాపా హయాంలో నడిపిన సభా విధానం ప్రజాస్వామ్య విరుద్ధం. జగన్ రాజ్యాంగ ప్రమాణిస్థు ఉల్లంఘిస్తున్నారు.



గవర్నర్ ప్రసంగానికి హాజరు కావడం సభ హాజరుగా నమోదు కాదు” అని యనమల రామకృష్ణుడు అన్నారు.



కర్ణాటక ప్రాంతంలో ఇటీవల కురుస్సున్న భారీ వర్షాలకు శ్రీ సత్య సాయి జిల్లా చిలమత్తూరు సమీపంలో చిత్రావతి నది ఉద్భుతంగా ప్రవహిస్తోంది. వరద ప్రభావంతో చిలమత్తూరు మండలంలోని కొన్ని గ్రామాలకు రాకపోకలు స్తంభించాయి. కోడూరు, కొడికొండ, సోమగట్ట, పలగలపల్లి, చాగలేరు, మరసరపల్లి గ్రామాల ప్రజలు తీవ్ర ఇబ్బందులకు గురవుతున్నారు. నది ప్రవాహ ఉద్భుతి పెరగడంతో విద్యార్థులు పాఠశాలలు, కళాశాలలకు వెళ్లేందుకు ఇబ్బందులు ఎదుర్కొంటున్నారు. కర్ణాటకలోని బాగేపల్లి సమీపంలోని పరిగోడు డ్యామ్ వద్ద చిత్రావతి నది ఉప్పొంగి ప్రవహిస్తోంది.



అమరావతి: ఆరోగ్యశ్రీ నిలిచిపోయిందనడంలో వాస్తవం లేదని.. పేరు మాత్రమే మారందని మంత్రి సత్యకుమార్ తెలిపారు. గత వైకాపా ప్రభుత్వంలో ఆరోగ్యశ్రీ పేరుతో ప్రైవేటు అనుబంధాలకు ప్రజాధనం ధారాదత్తం చేశారని ఎమ్మెల్యే నజీర్ అహ్మద్ శాసనసభలో ఆరోపించారు. ఈక్రమంలో మంత్రి సత్యకుమార్ మాట్లాడుతూ.. ఆరోగ్యశ్రీ పేరు ఎస్సీఆర్ వైద్యసేవా మారందని తెలిపారు. కూటమి ప్రభుత్వం అధికారంలోకి వచ్చాక దీని కింద రూ.457 కోట్ల చెల్లింపులు చేసిందని పేర్కొన్నారు. ఎస్సీఆర్ వైద్య సేవతో 13.42 లక్షల మంది లబ్ధి పొందారని వివరించారు. ఆరోగ్యశ్రీ అని ఎమ్మెల్యే ప్రశ్న అడిగారని.. కానీ ఎస్సీఆర్ వైద్య సేవ పేరుతోనే బ్రాండింగ్ జరుగుతోందని మంత్రి వివరించారు.

నిరసన కార్యక్రమాలతో వైద్య విద్యార్థుల పరీక్షలకు ఆటంకం కలిగించేవద్దు: ఏపీ డిజిపీ

అమరావతి: వైకాపా చేపట్టిన చలో మెడికల్ కాలేజీల కార్యక్రమాలకు అనుమతి లేదని ఏపీ డిజిపీ హరీశ్ కుమార్ గుప్పా తెలిపారు. రాష్ట్రవ్యాప్తంగా సెక్షన్ 30 అమలులో ఉందని చెప్పారు. నిరసనలు, ర్యాలీలు, ధర్నాలకు అనుమతి లేదని పేర్కొన్నారు. నిరసన కార్యక్రమాలతో వైద్య విద్యార్థుల పరీక్షలకు ఆటంకం కలిగించవద్దని సూచించారు. పరిమిత సంఖ్యలో వెళ్లి కఠోర్తకు తమ నిరసనలపై విసతిపత్రం సమర్పించవచ్చని వివరించారు.



ఏపీ శాసన మండలిలో గొందరగోళం.. సోమవారానికి వాయిదా



అమరావతి: ఏపీ శాసనమండలిలో గందరగోళం నెలకొంది. వైద్యశాలల అంశంపై చర్చించాలంటూ వైకాపా సభ్యులు అందోళనకు దిగారు. మండలి చైర్మన్ మోషేసురాజు ప్రత్యేకతరాలు

చేపడుతున్న సమయంలోనూ ప్రభుత్వానికి వ్యతిరేకంగా నినాదాలు చేశారు. చైర్మన్ పోడియం వద్దకు వెళ్లి ప్రకారాలు ప్రదర్శించారు. మరోవైపు తెదేపా సభ్యులు కూడా వైకాపాకు పోటీగా నినాదాలు చేశారు. వైకాపా ఆరోపణలను తిప్పికొడుతూ ప్రకారాలు ప్రదర్శించారు. ఈ క్రమంలో ప్రత్యేకతరాలు పూర్తయినట్లు చైర్మన్ ప్రకటించారు. వైద్యకళాశాలలపై స్వల్ప చర్య చేపట్టాలని బీఏసీ సమావేశంలో నిర్ణయించామని.. సభ సజావుగా జరిగేలా సహకరించాలని వైకాపా సభ్యులను ఆయన కోరారు. మరోవైపు జీఎస్సీ సంగర్భణల అంశంపై స్టేట్ మెంట్ ఇవ్వాలని ఆర్థిక మంత్రి వయ్యాల కేశవ్ మండలి చైర్మన్ కోరారు. సభలో ఆర్డర్లో ఉంచాలని వయ్యాలల విజ్ఞప్తి చేశారు. వైకాపా సభ్యులు తమ అందోళనను కొనసాగించడంతో మండలి చైర్మన్ మోషేసురాజు సభను సోమవారానికి వాయిదా వేశారు.

ఏపీని కరవు రహితంగా మార్చేందుకు ప్రయత్నిస్తున్నాం: మంత్రి నిమ్మల



అమరావతి: ఆంధ్రప్రదేశ్ కరవు రహిత రాష్ట్రంగా మార్చేందుకు ప్రయత్నాలు చేస్తున్నట్లు మంత్రి నిమ్మల రామానాయుడు తెలిపారు. నీటిపారుదల శాఖను ప్రక్షాళన చేసుకుంటూ ముందుకెళ్తున్నట్లు చెప్పారు. శాసనసభలో జలవనరులపై లభ్యు చర్చను ప్రారంభించిన సందర్భంగా ఆయన ఈమేరకు ప్రసంగించారు. డెల్టా

ప్రాంతాలను తలదన్నేలా రాయలసీమలో వంటలు వండుతున్నాయన్నారు. సీఎం చంద్రబాబును అతినవ కృష్ణదేవరాయలుగా పేర్కొన్నారు. “ప్రాధాన్య క్రమంలో తొలి ఏడాది ప్రాజెక్టుల నిర్మాణ పనులు చేపడుతున్నాం. వచ్చే ఏడాది ఉత్తరాంధ్ర ప్రాజెక్టులు ప్రాధాన్యంగా చేపడతాం. 20-30 ఏళ్లుగా పెండింగ్లో ఉన్న ఉత్తరాంధ్ర ప్రాజెక్టుల పూర్తికి సీఎం చంద్రబాబు ఆదేశాలు ఇచ్చారు. ఈ మేరకు లక్ష్యాలు నిర్దేశించుకుని పనిచేస్తున్నాం. కృష్ణా జలాలను ఆఖరి మైలు వరకు తీసుకెళ్లే ప్రయత్నం చేస్తున్నాం. 2026 జూలై నాటికి వెలిగింద ప్రాజెక్టు పూర్తి చేయడమే మా లక్ష్యం. పోలవరం ఎడమ కాలువ జలాలు ఈ ఏడాది అనకాపల్లి వరకు తీసుకెళ్లే యోచనలో ఉన్నాం. ప్రాజెక్టులు, రిజర్వాయర్ల పేర్లు చెబితే తెదేపా గుర్తుకు వస్తుంది. వైకాపా పేరు చెబితే ఇసుక, గనులు, మద్యం, భూ మాఫీయాల గుర్తుకు వస్తాయి. వైకాపా పాలనలో ప్రాజెక్టుల నిర్వహణ సరిగా లేదు. ఈ నేపథ్యంలో తొలి ఏడాది నిర్వహణకు మూడు విడతల్లో రూ.800 కోట్లు కేటాయించాం. గత ప్రభుత్వ తప్పిదాలను ఒక్కొక్కటి సరిచేస్తున్నాం. ఆర్థిక పరిస్థితి సరిగా లేకపోయినా జలవనరులశాఖకు నిధులు కేటాయించాం” అని నిమ్మల రామానాయుడు తెలిపారు.

జగన్.. దమ్ముంటే సభకు రా.. దేశగురించైనా చర్చకు సిద్ధం: మాజీ మంత్రి సోమిరెడ్డి

అమరావతి: ప్రతిపక్ష హోదా ఇస్తేనే అసెంబ్లీకి వస్తానని చెబుతున్న జగన్.. సీఎం, స్పీకర్ పై నిందలు వేయడం సరికాదని మాజీ మంత్రి, తెదేపా ఎమ్మెల్యే సోమిరెడ్డి చంద్రహాసరెడ్డి అన్నారు. 1994లో 26 సీట్లు వచ్చిన కాంగ్రెస్ పార్టీకి ప్రతిపక్ష హోదా దక్కలేదని గుర్తుచేశారు. 1984లో పార్లమెంట్లో రెండో అతిపెద్ద పార్టీగా తెదేపా సీట్లు సాధించినా ప్రతిపక్ష హోదా రాలేదన్నారు. అలాగని నాడు కాంగ్రెస్, తెదేపా అలిగి ఇంట్లో కూర్చోలేదన్నారు. జగన్ అసెంబ్లీకి వస్తే మద్యం కుంభకోణం, ఇళ్ల నిర్మాణాలు సహా దేనిపై అయినా చర్యలు తాము సిద్ధమని సోమిరెడ్డి చెప్పారు. సభకు వచ్చే దమ్ములేకే షరతులు పెడుతూ పిరికిపందలా ఇంట్లో కూర్చుని జగన్ మాట్లాడుతున్నారన్నారు.



దీనికి ఆయన సిగ్గుతో తలదించుకోవాలన్నారు. విలువలు

3 మెడ్డల్ మల్కాజ్‌గిరి

నాగిని ఫోజులతో కసిగా కవ్వన్ను ఫలియా అబ్బుల్లా..

ఫరియా అబ్బుల్లా.. ఆరడుగుల బుల్లెట్ అంటే హీరోజే గుర్తొస్తారు. కానీ హీరోయిన్ లతోనూ ఆరడుగుల బుల్లెట్ ఉంటారని ఫరియా అబ్బుల్లాని చూస్తే అర్థమవుతుంది. ఎందుకంటే ఫరియా అబ్బుల్లా తన హైట్ తో ఎంతోమందిని ఆకట్టుకుంది.. ప్రభాస్ లాంటి కటౌట్, హైట్ తో ఉండే ఫరియా అబ్బుల్లా తన రియల్ నేమ్ కంటే ఎక్కువగా చిట్టి అనే పేరుతోనే ఫేమస్ అయింది. అనుదీప్ డైరెక్షన్లో వచ్చిన ‘జాతి రత్నాలు’ మూవీలో నవీన్ పోలిశెట్టి ఫరియా అబ్బుల్లా లు నటించారు. ఈ సినిమాలో చిట్టి అనే పాత్రతో ఫరియా అబ్బుల్లా చాలా ఫేమస్ అయ్యింది. ఆ తర్వాత రావణాసుర, ఆ ఒక్కటి అడక్కు సినిమాల్లో నటించిన ఈ ముద్దుగుమ్మ బంగారాజు మూవీలో స్పెషల్ సాంగ్ కూడా చేసింది. అంతేకాకుండా మళ్ళు వడలరా-2 సినిమాతో పాటు ప్రభాస్ నటించిన కల్పి 2898 AD మూవీలో స్పెషల్ సాంగ్ లో కనిపించింది. అయితే అలాంటి ఈ ముద్దుగుమ్మ తాజాగా తన ఎద అందాలతో కుర్రకారుకు పిచ్చెక్కిస్తోంది. తాజాగా కొబ్బరి చెట్టు చాటున ఉన్న ఫోటోలను షేర్ చేసుకున్న ఈ ముద్దుగుమ్మ ఆ ఫోటోలలో చాలా హాట్ గా యూత్ కి చెమటలు పట్టించేలా తన ఎద అందాలను



హైలెట్ చేసింది.. గ్రీన్ కలర్ మినీ స్కర్ట్ లో ఫోటోలకు ఫోజులిచ్చింది. కొబ్బరి చెట్టు వెనుక ఉన్న కొన్ని హాట్ ఫోటోస్ ని కూడా షేర్ చేసింది. అందులో ఫరియా అబ్బుల్లా ఎద అందాలతో పాటు డ్రైస్ అందాలు కూడా హైలెట్ గా నిలిచాయి. ఈ గ్రీన్ కలర్ మినీ స్కర్ట్ లో ఉన్న ఫోటోలను షేర్ చేయడమే కాకుండా కింద క్యాప్షన్ గా ‘గురువారం రోజు మీకు కొన్ని నాగిని వైబ్స్ పంపిస్తున్నాను” అంటూ రాసుకొచ్చింది. ప్రస్తుతం ఈ ఫోటోలు ఇంస్టాగ్రామ్ లో వైరల్ గా మారడంతో చిట్టి భలే క్యూట్ గా ఉందే అంటూ కామెంట్లు పెడుతున్నారు ఈ ఫోటోస్ చూసిన ఆమె అభిమానులు.. ఫరియా అబ్బుల్లా గురించి చూసుకుంటే.. హీరోయిన్ కాకపోతే నేను కొరియోగ్రాఫర్ ని అయ్యేదాన్ని అని పలు ఇంటర్వ్యూలలో చెప్పుకొచ్చింది.అలా తనకి హీరోయిన్ అవ్వడం కంటే కొరియోగ్రాఫర్ అవ్వడం ఇష్టమని,ఒకవేళ లేదీ కొరియోగ్రాఫర్ గా అవకాశం వస్తే రామ్ చరణ్, అల్లు అర్జున్ వంటి దిగ్గజ హీరోల సినిమాలకు కొరియోగ్రఫీ చేస్తాను అంటూ చెప్పుకొచ్చింది. అంతేకాకుండా పలు డాన్స్ షోలకు జడ్జిగా కూడా చేస్తోంది.అలాగే పాప్ ఓపెనింగ్ లు, ఈవెంట్లు చేస్తూ రెండు చేతులా సంపాదిస్తుంది. ఇక ఫరియా అబ్బుల్లా సినిమాల విషయానికి వస్తే.. ఈ ముద్దుగుమ్మ ప్రస్తుతం తమిళంలో సుసింధిరన్ దర్శకత్వం వహిస్తున్న వల్లి మయిల్ అనే సినిమాలో నటిస్తోంది. ఈ సినిమాలో విజయ్ అంటోనీ, ఫరియా అబ్బుల్లా, సత్యరాజ్ లు కీలకపాత్రల్లో నటిస్తున్నారు..

ఆగిన దగ్గరే మొదలెట్టమిన్నీ మనోజ్?

టాలీవుడ్ నటుల్లో ఒకరైన మంచు మనోజ్ యాక్టింగ్ గురించి అందరికీ తెలుసు. అయితే ఎంత మంచి యాక్టర్కైనా ఒక్కోసారి బ్యాడ్ ఫేజ్ ఉంటుంది. అలాంటప్పుడు వారేం చేసినా కలిసిరారు. మొన్నటివరకు మంచు మనోజ్ కూడా దాదాపు అలాంటి పరిస్థితుల్లోనే ఉన్నారు. కానీ మిరాయ్ సినిమా మనోజ్ కెరీర్ ను ఒక్కసారిగా మార్చేసింది. తేజ సజ్జా ప్రధాన పాత్రలో వచ్చిన మిరాయ్ లో మనోజ్ కీలక పాత్ర చేయగా, ఆ క్యారెక్టర్ కు ఆడియన్స్ నుంచి భారీ రెస్పాన్స్ వస్తోంది. **మిరాయ్ తో కంబ్యాక్ ఇచ్చిన మనోజ్...** కార్తీక్ ఘట్టమనేని దర్శకత్వంలో తెరకెక్కిన మిరాయ్ సినిమా సెప్టెంబర్ 12న రిలీజ్ కాగా, ఫస్ట్ షో నుంచే ఆ సినిమాకు మంచి టాక్ వచ్చింది. మిరాయ్ సినిమాతో మనోజ్ మంచి కంబ్యాక్ అందుకున్నారు. సినిమాలో మనోజ్ యాక్టింగ్, స్క్రీన్ ప్రెజెన్స్ కు ఆడియన్స్ నుంచి మంచి ప్రశంసతోస్తున్నాయి. గత కొన్నేళ్లుగా మనోజ్ రెండు మూడు సినిమాలను అనాన్స్ చేశారు.



రెమ్మ్యూరేషన్ ను పెంచేసిన మనోజ్... సినిమాలైతే అనాన్స్ చేశారు కానీ అందులో ఏవీ ఇప్పటివరకు పూర్తైంది లేదు. మిరాయ్ సక్సెస్ తర్వాత మనోజ్ కెరీర్ పరంగా చాలా జాగ్రత్తగా ఉంటున్నారు. ఎలాంటి తొందర పడకుండా గతంలో ఉన్న సినిమాలను పూర్తి చేస్తూ, కొత్త ప్రాజెక్టులను ఒకప్పుకోవాలని చూస్తున్నారు. ఈ నేపథ్యంలోనే మనోజ్ తన రెమ్మ్యూరేషన్ ను కూడా పెంచారని తెలుస్తోంది. **వరుస ప్రాజెక్టులతో బిజ్ బిజ్...** నిర్మాతలు కూడా మిరాయ్ లో మనోజ్ క్యారెక్టర్ చూసి అతనిపై ఇన్వెస్ట్ చేయడానికి రెడీ అవుతున్నారు. గతంలో అహం బ్రహ్మాస్మి సినిమాను గ్రాండ్ గా స్టార్ట్ చేసిన మనోజ్, ఇప్పుడా సినిమాను తిరిగి మొదలుపెట్టాలని చూస్తున్నారు. ప్రీ పొడక్షన్ లో ఉన్న వాట్ ది ఫిష్ సినిమా కోసం డిస్కషన్స్ జరుపుతున్న మనోజ్, కొత్త డైరెక్టర్ తో డేవిడ్ రెడ్డి అనే సినిమా చేయడానికి గ్రీన్ సిగ్నల్ ఇచ్చారట. మిరాయ్ లో భాక్ సిస్టర్ పాత్రలో మనోజ్ యాక్టింగ్ కు మంచి అప్లాజ్ పచ్చాక, కేవలం హీరోగానే కాకుండా ఛాలెంజింగ్ రోల్స్ చేయడానికి కూడా మనోజ్ ఇంట్రెస్టింగ్ గా ఉన్నారని అంటున్నారు. ఇవన్నీ చూస్తుంటే రాబోయే రోజుల్లో మనోజ్ వరుస ప్రాజెక్టులతో బిజ్ అవడం ఖాయమనే అనిపిస్తుంది. త్వరలోనే మనోజ్ చేయబోయే తర్వాతి ప్రాజెక్టులకు సంబంధించిన అప్డేట్స్ రానున్నాయి.

గరుడ వార్త



2025 బగ్గెస్ డిజాస్టర్.. బెడిసి కొట్టిన సీక్వెల్ షాన్



ఇటీవలి కాలంలో భాక్ బస్టర్ సినిమాలకు సీక్వెల్స్ తెరకెక్కించానే అత్యుత్సాహం ఫిలింమేకర్స్ లో కనిపిస్తోంది. కానీ అన్నిసార్లు పప్పులు ఉడకవు అని నిరూపణ అవుతోంది. బాహుబలి సీక్వెల్, కేజీఎఫ్ సీక్వెల్, పుష్ప సీక్వెల్ ఇవన్నీ సంచలనాల విజయాల్ని సాధించడంతో, ఇతర హిట్ సినిమాలకు సీక్వెల్స్ తెరకెక్కించడం ద్వారా ప్రజల్లో ఉన్న క్రేజ్ ను ఎన్ క్యాష్ చేయాలనే ఆలోచన చేస్తున్నారు. కానీ చాలా సార్లు ఇలాంటి ప్రయత్నాలు బూమరాంగ్ గా మారుతున్నాయి. కొన్నిటికి టైమింగ్ చాలా ముఖ్యం. కొన్నేళ్ల క్రితం వచ్చిన సినిమాకి సీక్వెల్ సినిమా తీస్తే, నాటి క్రేజ్ ఇప్పుడు ఉండకపోవచ్చు. పైగా మొదటి భాగంలో కథ, కంటెంట్ ని కనెక్ట్ చేసినట్టు, ఇప్పుడు సీక్వెల్ సినిమాలో కనెక్ట్ చేయలేకపోతే అది బూమరాంగ్ గా మారుతుంది. అలాంటి ఒక ఫెయిల్యూర్ ఎపిసోడ్ బాలీవుడ్ అగ్ర హీరో అజయ్ దేవగన్ ని తీవ్రంగా నిరాశపరిచింది. అతడు నటించిన సన్ ఆఫ్ సర్దార్ సీక్వెల్ బాక్సాఫీస్ వద్ద దారుణంగా విఫలమైంది. ఈ సినిమాని దాదాపు 150 కోట్ల బడ్జెట్ నిర్మించగా, కేవలం 60కోట్లు మాత్రమే ప్రపంచవ్యాప్తంగా వసూలు చేసింది. బయ్యర్లు సగానికి సగం నష్టపోవాలి వచ్చింది. పైగా అజయ్ దేవగన్ లాంటి పెద్ద హీరో నటించిన సినిమాకి 30కోట్ల లోపు తొలి వీకెండ్ (3 రోజుల్లో) వసూళ్లు దక్కడం ఆశ్చర్యపరిచింది. మొదటి నాలుగు రోజులు కేవలం 30 కోట్లు మాత్రమే వసూలు చేసింది. నాలుగో రోజు నుంచి పూర్తిగా చతికిలబడింది. ఈ సినిమా వీక్ స్టోర్, దర్శకత్వ వైఫల్యం కారణంగా ప్రజల్లో మోత్ టాక్ బ్యాడ్ గా వచ్చింది. దీంతో నాలుగో రోజు నుంచే థియేటర్లు ఖాళీ అయిపోయాయని ట్రేడ్ నిరాశను వ్యక్తం చేసింది. ఇక క్రిటిక్స్ నుంచి ఈ సినిమాకి మిశ్రమ స్పందనలు వ్యక్తమయ్యాయి. ఈ చిత్రంలో అజయ్ దేవగన్ తో పాటు రవి కిషన్, రోష్ని వాలియా, మృణాల్ రాకూర్, సంజయ్ మిశ్రా, విందు దారా సింగ్, దీపక్ దోబ్రియార్, కుబ్రా సైత్, చుంకి పాండే, పంజాబీ నటి నీరు బజ్వా, దివంగత ముకుల్ దేవ్ తదితరులు నటించారు. భారీ తారాగణం నటించినా కానీ ఈ చిత్రం ప్రేక్షకుల్లో క్యూరియాసిటీని పెంచలేకపోయింది. ఈ ఏడాది పరిమిత బడ్జెట్ లో రూపొందించిన పలు చిత్రాలు భారీ బ్లాక్ బస్టర్ ని సాధించాయి. కానీ పెద్ద బడ్జెట్ తో రూపొందించిన సన్యాస్ సర్దార్-2 లాంటి సినిమాలు డిజాస్టర్ అవ్వడం హాట్ టాపిక్ గా మారింది. ఇటీవలే టాలీవుడ్ యంగ్ హీరో తేజ సజ్జా నటించిన మిరాయ్ కేవలం మూడు నాలుగు రోజుల్లోనే 100 కోట్ల క్లబ్ లో చేరడం ఇతర హీరోలకు హెచ్చరికగా గుర్తుంచుకోవాలి. కంటెంట్ ఉంటే లాజిక్కులు వెతక్కుండా, ప్రజలు సినిమాలకు బ్రహ్మరథం పడుతున్నారనడానికి ఇది ఉదాహరణగా నిలిచింది. అజయ్ దేవగన్ సహా పలువురు సీనియర్ స్టార్లు తమ పరాజయాల వెనకే ప్రయత్నంలో ఉన్నారు.

నానాటికీ పెరుగుతున్న పాంగల్ పాటి!



సినిమాలకు మంచి సీజన్ అంటే పండగ సీజనే. సంక్రాంతికి సెలవలుంటాయి కాబట్టి మామూలుగా అయితే ఒక టికెట్ తెగేది పండగ టైమ్ లో ఫ్యామిలీ మొత్తానికి టికెట్స్ తెగుతాయని చాలామంది దర్శకనిర్మాతలు తమ సినిమాలను పండగకు తీసుకురావాలని టార్గెట్ గా పెట్టుకుంటారు. పండగ సీజన్ లో సినిమాకు మంచి టాక్ వస్తే ఇక ఆ సక్సెస్ ఏ రేంజ్ లో ఉంటుందో ఈ ఇయర్ రిలీజైన సంక్రాంతికి వస్తున్నాం సినిమా చూపించింది. **మన శంకర వరప్రసాద్ గారు పండక్కి వస్తున్నారు...** అందుకే ప్రతి సంక్రాంతికి చాలా సినిమాలు పోటీ పడుతుంటాయి. ఈ నేపథ్యంలో వచ్చే ఏడాది సంక్రాంతికి పలు సినిమాలు షెడ్యూల్ అయ్యాయి. చూస్తుంటే ఈసారి పోటీ కాస్త గట్టిగానే ఉండేట్టుంది. ఇప్పటికే సంక్రాంతికి కొన్ని సినిమాలు రానున్నట్టు ప్రకటించగా, మరికొన్ని సినిమాలు సంక్రాంతిపై కన్నేశాయి. అందులో అందరికంటే ముందే సంక్రాంతికి తమ సినిమా వస్తుందని చెప్పింది చిరంజీవి. అనిల్ రావిపూడి దర్శకత్వంలో చిరూ చేస్తున్న మన శంకరవరప్రసాద్ గారు సంక్రాంతికి రిలీజ్ కానుంది. **పోటీలో రాజా సాబ్, అఖండ2 కూడా..** మొన్నటివరకు తమ సినిమాను డిసెంబర్ 5న రిలీజ్ చేస్తామని చెప్పిన ది రాజా సాబ్ కూడా ఇప్పుడు పండగ బరిలోకే రానుంది. జనవరి 9న రాజా సాబ్ ప్రేక్షకుల ముందుకు రానుంది. ఇది కాకుండా బాలకృష్ణ అఖండ2 కూడా సంక్రాంతి పోటీకి రెడీ అవుతున్నట్టు తెలుస్తోంది. రవితేజ- కిషోర్ తిరుమల దర్శకత్వంలో తెరకెక్కుతున్న సినిమాను మేకర్స్ సంక్రాంతికే రిలీజ్ చేస్తామని అనాన్స్ మెంట్ రోజే చెప్పారు. నవీన్ పోలిశెట్టి అనగనగా ఒక రాజు జనవరి 14న రిలీజ్ కానుందని మేకర్స్ ఇప్పటికే అనాన్స్ చేశారు. వీటితో పాటూ ఇప్పుడు మరిన్ని సినిమాలు సంక్రాంతి వైపు చూస్తున్నాయని తెలుస్తోంది. శర్వానంద్ నారీ నారీ నడుమ మురారితో పాటూ అల్లరి సరేష్ అల్లుడోలే కూడా అదే సీజన్ పై కన్నేశాయంటున్నారు. మరి వీటిలో చివరకు పండగ బరిలో ఏయే సినిమాలు నిలుస్తాయో? వాటిలో ఏ మూవీ పండగ విజేతగా నిలుస్తుందో చూడాలి.

శనివారం 20 సెప్టెంబర్ 2025

ఆర్యన్ ఖాన్ ప్రీమియర్ లో స్పెషల్ అట్రాక్షన్ గా నిలిచిన అలియా.. డ్రెస్ ప్రత్యేకతలివే!

బాలీవుడ్ బ్యూటీ అలియాభట్ ఓవైపు భార్యగా..తల్లిగా.. తన బాధ్యతలు కొనసాగిస్తూనే.. మరోవైపు నటిగా ఇండస్ట్రీలో రాణిస్తోంది. అయితే అలాంటి ఈ హీరోయిన్ తాజాగా ఫారుఖ్ ఖాన్ కొడుకు ఆర్యన్ ఖాన్ డైరెక్టర్ గా చేసిన తొలి వెబ్ సిరీస్ ప్రీమియర్ షో చూడడానికి వచ్చింది. అయితే ఈ ప్రీమియర్ షోలో అందరిలో స్పెషల్ అట్రాక్షన్ గా నిలిచింది అలియా భట్. దానికి కారణం ఆమె ధరించిన గూచీ బ్రాండ్ కి సంబంధించిన స్పెషల్ డిజైన్ తో ఉన్న డ్రెస్.. మరి ఇంతకీ ఆ డ్రెస్ కి ఉన్న స్పెషాలిటీ ఏంటి.. ? దాని ధర ఎంత ?అనే వివరాలు ఇప్పుడు తెలుసుకుందాం.. బాలీవుడ్ కింగ్ ఖాన్ అయినటువంటి ఫారుఖ్ ఖాన్ తనయుడు మొదటిసారి ‘ది బాలిలివిడ్స్ ఆఫ్ బాలీవుడ్’ అనే వెబ్ సిరీస్ తోకెక్కించారు. అయితే ఈ వెబ్ సిరీస్ కి సంబంధించిన ప్రీమియర్ షో చూడడం కోసం చాలామంది బాలీవుడ్ సెలబ్రిటీలు తరలివచ్చారు. అయితే వీరందరిలో అలియా భట్ - రణబీర్ కపూర్ జంట చాలా స్పెషల్ గా నిలిచారు. దానికి కారణం అలియా భట్ వేసుకున్న డ్రెస్స్. అలియా భట్ తెలుపు రంగు డ్రెస్ లో దర్శనమిచ్చింది.1996 నాటి గూచీ కలెక్షన్ నుండి ఆర్చైవల్ టాప్ ఫోర్డ్ పీస్ ని ఈవెంట్ కోసం స్పెషల్ గా వేసుకుంది.. ఆర్చైవల్ వైట్ జెర్సీ డ్రెస్ లో G- బకిల్ బెల్ట్ పెట్టుకొని కనిపించింది.. అలాగే గూచీ బాంబూ 1947 మినీ బ్యాగ్, టిఫిన్ ఆభరణాలతో తన



అందాన్ని రెట్టింపు చేసుకుంది. అలాగే తన అందమైన జుట్టుని సాగసైన బస్ తో ముడి పెట్టింది. అలియా భట్ వేసుకున్న ఈ డ్రెస్ అందరిలో సెంట్రాల్ అట్రాక్షన్ గా ఉండడంతో చాలామంది అలియా భట్ లుక్ పై ప్రశంసలు కురిపించారు. ముఖ్యంగా అలియా భట్ ఈ డ్రెస్ లో ఉన్న ఫోటోలను ఇంస్టాగ్రామ్ ఖాతాలో షేర్ చేయడంతో చాలామంది సెలబ్రిటీలు కూడా లైక్ లు, పోస్టులు పెట్టారు. డిజిటల్ మేకుప్ అద్భుతంగా ఉంది అంటూ కొనియాడింది. అలా అద్భుతమైన వైట్ కలర్ డ్రెస్ లో రణబీర్ తో కలిసి అలియా నడుచుంటూ వస్తూ ఉంటే చూడడానికి రెండు కళ్లు చాలంటే లేదని మరో నెటిజెన్ కామెంట్ పెట్టారు.. అలా ఈ జంట ఫోటోగ్రాఫర్లకు ఫోజులిచ్చి ప్రీమియర్ షోలో అందరి దృష్టిని ఆకర్షించారు.. ఇకపోతే గూచీ బ్రాండ్ ప్రత్యేకంగా డిజైన్ చేసిన ఈ డ్రెస్ ఖరీదు సుమారుగా కొన్ని లక్షల్లో ఉంటుందని సమాచారం. అలియా భట్ సినిమాల విషయానికి వస్తే.. ప్రస్తుతం ఈ హీరోయిన్ నటించిన ‘అల్పా’ మూవీ విడుదలకు సిద్ధంగా ఉంది.ఈ మూవీ యష్ రాజ్ ఫిలిమ్స్ పై యూనివర్స్ లో 7వ భాగం డిసెంబర్ 25న విడుదలవుతున్న ఈ సినిమాపై భారీ అంచనాలు ఉన్నాయి.. ఇందులో అలియా భట్ ఒక కొత్త డైనమిక్ అవతారంలో కనిపించబోతున్నట్టు తెలుస్తోంది.ఈ సినిమా మాత్రమే కాకుండా సంజయ్ లీలా భస్మాల్ డైరెక్షన్లో ‘లవ్ & వాట్’ లో కూడా నటిస్తోంది. ఇందులో రణబీర్ కపూర్, విక్కి కౌతల్ లు ప్రధాన పాత్రలు పోషిస్తున్నారు.

తన ఫోటోలపై జాన్సీ కపూర్ సీరియస్ కెంటర్

ఇప్పటికే సోషల్ మీడియాలో సెలబ్రిటీలను ట్రోల్ చేయడం, చిన్న దానికి కూడా తీవ్రంగా విమర్శిస్తూ కామెంట్స్ చేయడం, బూతులు తిట్టడం, ప్రతి విషయంలోనూ తప్పులు వెతకడం వంటివి చేస్తున్నారు. సోషల్ మీడియాలో వాటిని తట్టుకుని నిలబడలేక కొందరు ఇండస్ట్రీని వదిలి వెళ్తున్నారు లేదంటే సోషల్ మీడియా నుంచి బయటకు వచ్చేస్తున్నారు. ఇలాంటి పరిస్థితుల్లో కొత్తగా వచ్చిన ఏబి మొత్తం మార్చేస్తుంది. ఫోటోలు, వీడియోలను క్రియేట్ చేస్తూ సోషల్ మీడియాలో షేర్ చేస్తూ సెలబ్రిటీలకు నెటిజెన్స్ సరికొత్త సమస్యలను క్రియేట్ చేస్తున్నారు. ఒరిజినల్ కి ఏమాత్రం తగ్గకుండా చాలా నీటిగా సెలబ్రిటీల ఫోటోలను ఏబి ద్వారా క్రియేట్ చేస్తున్న వారు చాలా మంది ఉన్నారు. ఇప్పటికే డీప్ ఫేక్ అనేది సెలబ్రిటీలను ఎంతగా ఆబ్బుందికీ గురి చేస్తుందో తెలిసిందే. ఇప్పుడు ఏబి ని ఉపయోగించి సెలబ్రిటీల రకరకాల ఫోటోలను క్రియేట్ చేస్తున్నారు.

జాన్సీ కపూర్ ఏబి ఫోటో వైరల్... ఇటీవల జాన్సీ కపూర్ యొక్క ఏబి ఫోటో ఒకటి సోషల్ మీడియాలో వైరల్ అయింది. ఆమె ధరించని బెట్ ఫిట్ ధరించినట్టు, ఆమె ఇవన్నీ ఫోజ్ ఇచ్చినట్లుగా జాన్సీ కపూర్



ఫోటోను ఏబి ద్వారా క్రియేట్ చేసి సోషల్ మీడియాలో షేర్ చేయడం ద్వారా అంతా షాక్ అయ్యారు. నిజంగానే ఆ ఫోటో జాన్సీ కపూర్ది అనుకున్నారు. చివరకు జాన్సీ పీఆర్ టీం ఆ ఫోటోను డిలీట్ చేయించాల్సి వచ్చింది. తాజాగా జాన్సీ కపూర్ తన సన్నీ సంస్కారికి తులసి కుమారి సినిమా ట్రైలర్ లాండ్ సందర్భంగా ఏబి ఫోటో పై స్పందించింది. ఇలాంటి ఫోటోలు సెలబ్రిటీల జీవితాలను ప్రభావితం చేస్తాయి అనే విషయంలో ఎలాంటి సందేహం లేదు. వారి కెరీర్ పరంగానూ చాలా ఇబ్బందులు ఎదుర్కొంటారు. అందుకే జాన్సీ కపూర్ ఇలాంటి ఏబి మేకింగ్ ఫోటోలపై సీరియస్ గా స్పందించింది. మళ్ళీ ఇలాంటివి జరగకూడదు అంటూ సీరియస్ గా వార్నింగ్ ఇచ్చినట్లుగా మాట్లాడింది. **ఆ ఫోటోలపై జాన్సీ కపూర్ సీరియస్ రియక్షన్...** జాన్సీ మాట్లాడు తూ.. ప్రతి ఒక్కరూ అలాంటి ఫోటోలను చూస్తారు, వారు నేను నిజంగానే అలాంటి డ్రెస్ లను ధరించాను అనుకుంటారు, వారు నన్ను ఖచ్చితంగా ఆసమయంలో ఏంటి ఇలా అని తప్పుగా అనుకుంటారు. క్రియేటివిటీ ఉండాలి కానీ, అది హద్దులు దాటడం వల్ల ఖచ్చితంగా తీవ్రమైన పరిణామాలు ఎదుర్కోవాల్సి ఉంటుంది. సెలబ్రిటీలను ఏబి ఉపయోగించి మరింతగా ఇబ్బంది పెట్టడం సమంజసం కాదని జాన్సీ కపూర్ అభిమానులు సైతం కామెంట్స్ చేస్తున్నారు. సోషల్ మీడియాలో ఈ మధ్య కాలంలో ఏబి ను ఉపయోగించి చాలా ప్రయోజనాలు పొందుతున్నారు. కానీ కొందరు మాత్రం ఇలా తప్పుడు పనులకు ఉపయోగిస్తున్నారు. ఏబి అనేది ఇష్టానుసారంగా వాడకుండా కూడా ప్రభుత్వాలు జాగ్రత్తలు తీసుకుంటున్నాయి. ప్రతి విషయాన్ని పరిశీలిస్తున్నారు అనే విషయంను ప్రతి ఒక్కరూ గుర్తించాలి.



హైదరాబాద్-బెంగళూరు మధ్య బులైట్ రైలు ఇవ్వాలని కేంద్రాన్ని కోరాం: రేవంత్ రెడ్డి

దిల్లీ: హైదరాబాద్ నగరం శరవేగంగా అభివృద్ధి చెందుతోందని తెలంగాణ సీఎం రేవంత్ రెడ్డి తెలిపారు. దిల్లీలో నిర్వహించిన ఓ సదస్సులో ఆయన పాల్గొని మాట్లాడారు. 2047 నాటికి తెలంగాణ ప్రాధాన్యత రంగాలను వివరించారు. రాష్ట్ర సుస్థిరాభివృద్ధికి ప్రైవేటు రంగం మద్దతు గురించి తెలిపారు. అభివృద్ధి కోసం 'తెలంగాణ రైజింగ్ 2047' రూపొందించుకున్నట్లు చెప్పారు. "హైదరాబాద్ లో కోటి మందికి పైగా ప్రజలు నివసిస్తున్నారు. నగరంలో ఆర్ఆర్ఆర్ కూడా నిర్మిస్తున్నాం. ప్రస్తుతం 70 కిలోమీటర్లు ఉన్న మెట్రోను 150 కిలోమీటర్లకు విస్తరిస్తున్నాం. మెట్రోలో ప్రస్తుతం రోజుకు 5 లక్షల మంది ప్రయాణిస్తున్నారు. వచ్చే ఐదేళ్లలో ఆ సంఖ్యను 15 లక్షలకు పెంచాలనేదే మా లక్ష్యం. గుజరాత్ లోని సబర్బన్ థీరంలా మూసీ తీరాన్ని అభివృద్ధి చేస్తాం. దీనికోసం మూసీ రివర్రెస్ కోర్పొరేషన్ ఏర్పాటు చేశాం. కాలుష్య కారక పరిశ్రమలను హైదరాబాద్ వెలుపలకు తరలిస్తున్నాం. ఎలక్ట్రిక్ వాహనాలను ప్రోత్సహిస్తున్నాం. ప్రణాళికాబద్ధమైన అభివృద్ధికి పూర్వరసినీని నిర్మిస్తున్నాం. విమానాశ్రయం నుంచి పూర్వర సీటీకి కనెక్టివిటీ ఏర్పాటు చేస్తాం. హైదరాబాద్-బెంగళూరు మధ్య బులైట్ రైలు ఇవ్వాలని కేంద్రాన్ని కోరాం. తెలంగాణ గ్రామీణ ప్రాంతాల్లో వ్యవసాయ ఉత్పత్తులను ప్రోత్సహిస్తాం. డ్రగ్స్ కట్టడిలో మా రాష్ట్ర పోలీసులు దేశంలోనే నెంబర్ వన్ గా ఉన్నారు. 2034 కల్లా డ్రిలియన్ డాలర్ల, 2047 కల్లా మూడు డ్రిలియన్ డాలర్ల ఎకానమీగా మారాలనేది మా లక్ష్యం. దేశ జీడిపీల్లో 10 శాతం తెలంగాణ నుంచే రావాలనేది మా ధ్యేయం" అని రేవంత్ రెడ్డి తెలిపారు.

కవిత వ్యవహారం.. కుటుంబం, ఆస్తి పంపకాల వివాదమే: సీఎం రేవంత్

దిల్లీ: తెలంగాణ ముఖ్యమంత్రి రేవంత్ రెడ్డి దిల్లీలో మీడియాతో ఇష్టాగోష్ఠిగా మాట్లాడారు. పార్టీ ఫిరాయింపులపై నిర్దిష్ట నియమాలు ఏవీ స్పష్టంగా లేవని పేర్కొన్నారు. "ఎమ్మెల్యేలు పార్టీ మారిన అంశంపై భారత రాష్ట్ర సమితి నేతలకే స్పష్టత లేదు. ఆ పార్టీకి 37 మంది ఎమ్మెల్యేలు ఉన్నారని అసెంబ్లీలో హరీశ్ రావు అన్నారు. 37 మంది కాదని కేటీఆర్ ఇంకో సంఖ్య చెప్తున్నారు. ఇంటికొచ్చిన వాళ్లకు కందువా వేస్తే పార్టీ మారినట్లు అవుతుందా..?" అని సీఎం ప్రశ్నించారు. స్థానిక సంస్థల ఎన్నికల నిర్వహణపై ఇంకా నిర్ణయం తీసుకోలేదని ఈ సందర్భంగా సీఎం చెప్పారు. "బీసీలకు 42 శాతం రిజర్వేషన్లకు సంబంధించి మూడు బిల్లులు రాష్ట్రపతి వద్ద పెండింగ్ లో ఉన్నాయి. రాష్ట్రపతి నిర్ణయం తీసుకునే గడువు అంశం సుప్రీంకోర్టులో ఉంది. దీనిపై సర్వోన్నత న్యాయస్థానం ఏం చెప్తుందో వేచి చూస్తున్నాం. న్యాయ నిపుణులతో చర్చించి నిర్ణయం తీసుకుంటాం. మళ్లీ కోర్టుకు వెళ్లాలో? వద్దా? అనేది అప్పుడే నిర్ణయం తీసుకుంటాం" అని సీఎం తెలిపారు. ఇక కవిత వ్యవహారం అంతా కుటుంబం, ఆస్తి పంపకాల వివాదమే అని సీఎం వ్యాఖ్యానించారు. 'ఒక ఆదర్శిష్ట పై నలుగురు కలిసి దాడి చేస్తున్నారు. కుటుంబ



వ్యవహారంతో సామన్య ప్రజలకు ఏం సంబంధం? కేసీఆర్ కుటుంబాన్ని ప్రజలు సామాజికంగా బహిష్కరించారు. 2014-19 మధ్య కేసీఆర్ కేబినెట్ లో ఒక్క మహిళ కూడా లేదు. ఉద్యమం పేరుతో ఆయన కొన్ని వందల మంది పిల్లల ఉసురు పోసుకున్నారు.. అది ఊరికే పోదు. ఇక హైదరాబాద్ మెట్రో విషయంలో కేంద్ర మంత్రి కిషన్ రెడ్డి, కేటీఆర్ కలిసి అడ్డంకులు సృష్టిస్తున్నారు. ఎల్అండ్టీతో ఒప్పందం చేసుకుంటేనే అనుమతులు ఇస్తామని కేంద్రం చెబుతోంది. కేంద్రంలో ఉన్న కిషన్ రెడ్డి ఇలాంటి మేలికలు పెడుతున్నారు" అని సీఎం అన్నారు.



కారేపల్లి: ఖమ్మం జిల్లా కారేపల్లిలో యూరియా కోసం వేలసంఖ్యలో రైతులు బారులు తీరారు. ఐదు రోజులుగా యూరియా సరఫరా లేకపోవడం ప్రధాన సమస్యగా మారింది. లారీ లోడు యూరియా వస్తున్న నేపథ్యంలో ముందస్తుగా రైతులకు అధికారాలు కూపన్న ఇచ్చే ప్రక్రియ చేపట్టారు. దీంతో కారేపల్లి మండలంలోని 41 పంచాయతీల నుంచి 3వేలకు పైగా రైతులు కూపన్న కోసం క్యూలైన్ లో నిలుచున్నారు. ఈ క్రమంలో పలుమార్లు తోపులాట చోటుచేసుకుంది. రైతులకు సర్దిచెప్పేందుకు పోలీసులు ఇబ్బందులు పడ్డారు.

కాకేశ్వరంతో పోలిస్తే మూడో వంతు ఖర్చు.. కాగి పీదా వంతుకూ నీళ్లు ఇవ్వరట: హరిశ్-కేరావు

హైదరాబాద్: తుమ్మిడిపాట్ల నుంచి ఎల్లంపల్లికి ఖర్చు రూ.35 వేల కోట్లు అట అని మాజీ మంత్రి, భారత రాష్ట్ర సమితి ఎమ్మెల్యే హరిశ్-కేరావు విమర్శించారు. ఈమేరకు ఆయన ఎక్స్ లో పోస్టు చేశారు. "ప్రాణహిత-చేవెళ్ల ప్రాజెక్టుతో 4.47 లక్షల ఎకరాలకే



సాగునీరట. ఇందులో నీటి వినియోగం 80 టీఎంసీలు మాత్రమేనట. కాకేశ్వరంతో పోలిస్తే మూడో వంతు ఖర్చు చేస్తూ.. పదో వంతుకూ నీళ్లు ఇవ్వరట. రూ.35 వేల కోట్లు ఖర్చు చేసి 4.47 లక్షల ఎకరాలకు నీరు ఇవ్వాలనేది అద్భుతం. కాంగ్రెస్ ప్రభుత్వ ఇంజనీరింగ్ నైపుణ్యానికి ఇది మరో మచ్చుతునక. ఇది కదా అసలైన మార్పుంటే?" అని హరిశ్-కేరావు ఎద్దేవా చేశారు.



ప్రధాన మంత్రి సూర్య ఫుల్ పథకం కింద రూఫ్ టాప్ సోలార్ ను ఏర్పాటు చేసుకోవడానికి విద్యుత్ పంపిణీ సంస్థలు నిబంధనలు సడలిస్తున్నాయి. తాజాగా డిస్కం పరిధిలో ఎక్కడైనా ఏర్పాటు చేసుకుని ప్రయోజనం పొందేలా అవకాశం కల్పించారు. దీనిద్వారా వీలైనంత ఎక్కువ మందికి పథకం అందించేందుకు అధికారులు ప్రయత్నిస్తున్నారు. పథకం ప్రారంభంలో ఏడాదికి రూ.15 లక్షల లోపు ఆదాయం ఉన్న వారికి మాత్రమే రాయితీ లభిస్తుందని ప్రకటించారు. ఆ తరువాత ఈ పరిమితి ఎత్తేశారు. సొంత ఇల్లు ఉన్న వారు ఇంటి పైకప్పుపై దీనిని ఏర్పాటు చేయాలి. అయితే విశాఖ లాంటి నగరాల్లో ఎక్కువ సంఖ్యలో ఫ్లాటా, అపార్ట్ మెంట్లపై వ్యక్తిగతంగా సోలార్ ప్లేట్లు ఏర్పాటుకు అసోసియేషన్లు అనుమతి ఇవ్వకపోవడంతో అధికారులు ప్రత్యామ్నాయ ఆలోచన చేశారు. ప్లాట్లో నివసించే నియోగదారులకు జిల్లాలో ఎక్కడైనా సొంత ఇల్లు, స్థలం ఉంటే.. అక్కడ ఏర్పాటు చేసుకుని, దాని ద్వారా లభించే సోలార్ విద్యుత్ ను ఫ్లాట్ లో వాడుకునే వీలు కల్పించారు. దీనివల్ల కూడా ప్రయోజనం కనిపించలేదు. ఎక్కువెక్కువే నుంచో ఉద్యోగ, ఉపాధి రీత్యా వచ్చి నగరంలో స్థిర పడిన వారికి లబ్ధి కలగాలంటే పరిధి విస్తృతం చేయాలని భావించారు. ఇందులో భాగంగా ఏపీ తూర్పు ప్రాంత విద్యుత్ పంపిణీ సంస్థ (జిపీడీసీఎల్) పరిధిలో అంటే శ్రీకాకుళం జిల్లా ఇన్చార్జర్ల నుంచి పశ్చిమ గోదావరి జిల్లా ఏలూరు వరకు ఎక్కడైనా సరే రూఫ్ టాప్ సోలార్



మెదక్ జిల్లాలోని ప్రసిద్ధ పుణ్యక్షేత్రం ఏడుపాయల వనదుర్గామాత ఆలయం వద్ద వరద ఉధృతి కొనసాగుతోంది. ఈ నేపథ్యంలో రాజగోపురంలో అమ్మవారి ఉత్సవ విగ్రహానికి నిత్య పూజలు చేస్తూ.. భక్తులకు దర్శనం కల్పిస్తున్నారు. సింగూరు ప్రాజెక్టు నుంచి దిగువకు నీటిని విడుదల చేయడంతో ఈ పరిస్థితి నెలకొంది. వరద కారణంగా ఆరు రోజులుగా ఆలయాన్ని మూసినేశారు. వనదుర్గా ప్రాజెక్టు నుంచి 55,000 క్యూసెక్కుల వరద నీరు దిగువకు వెళుతోంది.

జూబ్లీహిల్స్ టై ఎలక్ట్రన్స్ లో బీఆర్ఎస్ అభ్యర్థి ఫిక్స్..

హైదరాబాద్, సెప్టెంబర్ 19: జూబ్లీహిల్స్ ఉప ఎన్నికకు సమయం ఆసన్నమవుతుండటంతో ప్రధాన పార్టీలు తమ అభ్యర్థుల ఎంపిక విషయంలో దూకుడు ప్రదర్శిస్తున్నాయి. తాజాగా బీఆర్ఎస్ పార్టీ తమ అభ్యర్థిని ప్రకటించింది. జూబ్లీహిల్స్ ఉప ఎన్నికల్లో తమ పార్టీ నుంచి మాగంటి సునీత పోటీ చేయనున్నట్లు బీఆర్ఎస్ వర్కింగ్ ప్రెసిడెంట్ కేటీఆర్ ప్రకటించారు. మాగంటి గోపీనాథ్ సతీమణి సునీతను గెలిపించుకునే భాద్యతను ప్రతి ఒక్క బీఆర్ఎస్ కార్యకర్త తీసుకోవాలని కేటీఆర్ పిలుపునిచ్చారు దివంగత మాగంటి గోపీనాథ్ సేవల్ని కొనసాగించడానికి సునీత ముందుకొచ్చారని కేటీఆర్ పేర్కొన్నారు. జూబ్లీహిల్స్ ఓటర్లు కూడా సునీతను అతీర్చుదించాలని విజ్ఞప్తి చేశారు. శుక్రవారం నాడు జూబ్లీహిల్స్ నియోజకవర్గం ఎర్రగడ్డ డివిజన్ క్యాడర్ తో కేటీఆర్ సమావేశం నిర్వహించారు. ఈ సందర్భంగా ప్రసంగించిన కేటీఆర్.. కాంగ్రెస్, బీజేపీల జాయింట్ వెంచర్ రేవంత్ రెడ్డి సర్కార్ అని ఘాటైన వ్యాఖ్యలు చేశారు.

వక్స్ సవరణలను దేశంలోనే తొలిసారిగా రేవంత్ ప్రభుత్వం అమలుచేసిందన్నారు. చరిత్రలో తొలిసారి ముస్లిం మంత్రి, ఎమ్మెల్యే, ఎమ్మెల్సీ లేకుండానే ప్రభుత్వాన్ని ఏర్పాటు చేశారన్నారు. రాష్ట్రమంతా ఒక తీరుగా ప్రజలు తీర్పునిస్తే హైదరాబాద్ లో మాత్రం బీఆర్ఎస్ ను ప్రజలు గుండెల్లో పెట్టుకున్నారని చెప్పారు. ప్రభుత్వం ఎంత దుష్ప్రచారం చేసినా జూబ్లీహిల్స్ లో మూడోసారి మాగంటి గోపీనాథ్ ను గెలిపించారన్నారు. మాగంటి గోపీనాథ్ సేవల్ని కొనసాగిస్తామని ఆయన సతీమణి సునీత మీ ముందుకు వచ్చిందని.. అందరూ ఆమెను అతీర్చుదించాలని కేటీఆర్ విజ్ఞప్తి చేశారు.

కేటీఆర్ కామెంట్స్.. 'చదువుకునే ఆడపిల్లకి స్కూల్ లి ఇస్తామన్నారు. స్కూల్ లి లేవు కానీ కాంగ్రెస్ నేతల లూటీ మాత్రం ఆగడం లేదు. ఇందిరమ్మ రాజ్యం అంటే ఇంట్లు కూలగొట్టడమే. హైదరాబాద్ లోని బస్టి ప్రజలు కాంగ్రెస్ ప్రభుత్వం ఎక్కడ తమ ఇంటిని కూలగొడుతుందో



అని భయంతో బతుకుతున్నారు. కేసీఆర్ అధికారంలో ఉన్న పదేళ్లు ఏ రోజూ పేదదీ ఇంటిని కూలగొట్టలేదు. హైదరాబాద్ లో ప్రభుత్వ స్థలాల్లో ఉన్న లక్ష మందికి ఇళ్ల పట్టాలు ఇచ్చాం. లక్ష మందికి డబుల్ బెడ్ రూమ్ ఇండ్లు ఇచ్చాం. పక్క బస్టీలోకి వచ్చిన బుల్డోజర్ కచ్చితంగా రేపు మీ ఇంటి ముందు కూడా వస్తుంది. ముఖ్యమంత్రి అన్నీ తిరుపతి రెడ్డి దుర్గం చెరువుల ఇల్లు కడితే హైద్రా బుల్డోజర్ పోదు. కొడంగల్ లో రేవంత్ రెడ్డి సొంత ఇల్లు రెడ్డి కంటులో ఉన్నది. కాంగ్రెస్ కు పొరపాటున ఓటేస్తే మీ వేలుతో మీ కంటినే పోడుచుకున్నట్లే. వంద రోజుల్లో అన్ని హామీలను అమలు చేస్తామని కాంగ్రెస్ దారుణంగా తెలంగాణ ప్రజలను మోసం చేసింది. కేసులకు భయపడితే బీదర్లు కాలేరు న్యాయం కోసం ధర్మం కోసం కొట్లాడాలి. మాగంటి గోపీనాథ్ సతీమణి సునీతను గెలిపించుకునే భాద్యత బీఆర్ఎస్ కార్యకర్తలు అందరి మీద ఉంది. అమీర్ అలీ, అజారుద్దీన్ లకు టికెట్లు ఇవ్వకుండా కాంగ్రెస్ మోసం చేసింది. మోడీ దగ్గర స్కూల్ కు, చంద్రబాబు దగ్గర కాలేజీకి వెళ్లి, రాహుల్ గాంధీ దగ్గర ఉద్యోగం చేస్తున్నానని అని రేవంత్ చెప్పుకుంటున్నాడు. కేసీఆర్ దగ్గర హైస్కూల్ చదువుతుంటే ఫెయిల్ అయిందని పార్టీ నుంచి వెళ్లగొట్టారు.' అంటూ కేటీఆర్ అన్నారు.

ఆ నేతలకు ఇప్పుడే విలువలు గుర్తుకొచ్చాయా?: కడియం శ్రీహరి



హనుమకొండ: స్టేషన్ ఫున్ ఫూర్ నియోజకవర్గ అభివృద్ధి కోసమే కాంగ్రెస్ తో కలిసి వెళ్తున్నట్లు ఎమ్మెల్యే కడియం శ్రీహరి

జానియర్ ఎన్టీఆర్ కు ప్రమాదం.. ఏమైందంటే..



హైదరాబాద్, సెప్టెంబర్ 19: సినీనటుడు జానియర్ ఎన్టీఆర్ కు ప్రమాదం జరిగింది. ఈ ప్రమాదంలో ఎన్టీఆర్ కు స్వల్ప గాయాలయ్యాయి. ఓ యాద్ చిత్రీకరణ సమయంలో ఎన్టీఆర్ గాయపడినట్లు తెలుస్తోంది. ఈ ప్రమాదంలో ఎన్టీఆర్ కాలికి స్వల్ప గాయమైంది. డ్రాగన్ సినిమాతోపాటు యాద్ చిత్రీకరణలో విరామం లేకుండా

ఎన్టీఆర్ పాల్గొంటున్నట్లు సమాచారం. ఎన్టీఆర్ కు ప్రమాదం జరగడంతో వెంటనే ఆస్పత్రికి తరలించినట్లు వార్తలు వస్తున్నాయి. ఎన్టీఆర్ కుటుంబసభ్యులు ఆస్పత్రికి చేరుకుని వైద్యులను అడిగి వివరాలు తెలుసుకుంటున్నట్లు తెలుస్తోంది. **ఈ ప్రమాదంపై ఎన్టీఆర్ కార్యాలయం ప్రకటన..** అయితే, ఎన్టీఆర్ కు జరిగిన ప్రమాదంపై ఆయన కార్యాలయ నిబ్బంది ఓ ప్రకటన విడుదల చేశారు. ఈ ప్రమాదంలో ఎన్టీఆర్ కు స్వల్ప గాయాలు అయ్యాయని, వెంటనే ఆయనను హాస్పిటల్ కు తరలించామని వివరించారు. ఎన్టీఆర్ కి రెండు వాలంపాటు బెడ్ రెస్ట్ తీసుకోవాలని వైద్యులు సూచించినట్లు ఈ ప్రకటనలో తెలిపారు. ఎన్టీఆర్ కు ప్రస్తుతం వైద్య చికిత్స అందుతోందని పేర్కొన్నారు. ఎన్టీఆర్ ఆరోగ్యానికి ఎలాంటి డోశా లేదని.. అందుకు తాము హామీ ఇస్తున్నామని చెప్పివచ్చారు. దయచేసి ఫ్యాన్స్ కానీ, మీడియా కానీ లేనిపోని వార్తలను ప్రచురించవద్దని కోరారు. ఈ ప్రమాదం నుంచి ఎన్టీఆర్ త్వరగా కోలుకోవాలని అభిమానులు కోరుకుంటున్నారు.

పెట్టుకుంటే, దానిని విశాఖలో నివాసం ఉండే ప్లాట్ కు లింక్ చేసుకునే అవకాశం కల్పించారు. ఆ దాహారణకు సీతమ్మ దారలోని అపార్ట్ మెంట్ లో ఉండే వినియోగదారునికి శ్రీకాకుళం జిల్లా కవితోలి సొంత స్థలం లేదా పొలం ఉండే, అక్కడ రూఫ్ టాప్ సోలార్ పెట్టుకుంటే.. అక్కడ ఉత్పత్తి అయ్యే సోలార్ పవర్ ని విశాఖలో ప్లాట్ కు లింక్ చేసి ఉపయోగించుకునే అవకాశం కల్పించారు. రెండు చోట్ల యజమాని ఒక్కడే కావడంతో దీని అమలుకు ఇబ్బందులు ఉండవని అధికారులు చెబుతున్నారు. దీనివల్ల రూఫ్ టాప్ ఏర్పాటు చేసుకునే వారి సంఖ్య గణనీయంగా పెరుగుతుందని భావిస్తున్నారు. **ఎంత ప్రయోజనం అంటే...?....** ఒక్కో వినియోగదారుడు మూడు కిలోవాట్ల సామర్థ్యం కలిగిన రూఫ్ టాప్ సోలార్ ఏర్పాటు చేసుకునే వీలుంది. ఒక కిలోవాట్ ద్వారా రోజుకు నాలుగు యూనిట్ల చొప్పున నెలకు 120 యూనిట్లు విద్యుత్ ఉత్పత్తి అవుతుంది. దీనికి అయ్యే వ్యయం రూ.60వేలు. అందులో ప్రభుత్వం రూ.30వేలు రాయితీ ఇస్తుంది. రెండు కిలోవాట్లకు నెలకు 240 యూనిట్లు ఉత్పత్తి అవుతుంది. రూ.60వేలు రాయితీ వస్తుంది. మూడు కిలోవాట్ల పెట్టుకుంటే రూ.78వేలు రాయితీ లభిస్తుంది. నెలకు 360 యూనిట్ల సోలార్ విద్యుత్ వస్తుంది. సగటు వినియోగదారులకు ఈ పథకం సరిపోతుంది. ఇందుకు అయ్యే మొత్తం రుణంగా ఇచ్చేందుకు బ్యాంకులు కూడా ముందుకు వస్తున్నాయి. కేవలం రూ. వెయ్యి డౌన్ పేమెంట్ తో మూడు కిలోవాట్ల పథకం పెట్టుకోవచ్చు. నెల నెలా కట్టే విద్యుత్ బిల్లును ఐదేళ్లు ఈఎంబిల కింద బ్యాంకుకు చెల్లిస్తే రుణం తీరిపోతుంది. రూఫ్ టాప్ సోలార్ జీవిత కాలం 25 ఏళ్లు ఉంటే, ఐదేళ్లు ఈఎంబిల కడితే మిగిలిన 20 ఏళ్లకు వచ్చే విద్యుత్ ఉపయోగం ఉంటుంది.